
യ മുഖമൊഴി 
തിരുവനന്തപുരത്തുനിന്ന്‌ കത്തികാടതടത്തിലേക്ക്‌ 


ആലുവ തൃക്കുന്നത്ത്‌ സെമിനാരിയില്‍ നടന്ന കൈയ്യേറ്റ ശ്രമത്തില്‍ പ്രതിഷേധിക്കുവാന്‍ തിരുവ 
നന്തപുരത്ത്‌ നടന്ന പ്രതിഷേധ മാര്‍ച്ച്‌ കേരള സമൂഹത്തില്‍ ഏറെ ചര്‍ച്ചാവിഷയമായി. സാമൂഹിക 
വിരുദ്ധരുടെ നുഴഞ്ഞുകയറ്റം മൂലമുണ്ടായ അനിഷ്ടസംഭവങ്ങള്‍ ഈ വലിയ കൂടിവരവിന്റെ പ്രാധാന്യം 
നഷ്ടപ്പെടുത്തി. പോലീസ്‌ റിപ്പോര്‍ട്ടില്‍ തന്നെ 6000 പേര്‍ പങ്കെടുത്തു എന്ന്‌ രേഖപ്പെടുത്തിയ പ്രതിഷേധ 
മാര്‍ച്ചില്‍ പതിനായിരക്കണക്കിന്‌ വിശ്വാസികള്‍ പങ്കെടുത്തു. 

ഒരു കാലത്തും പ്രതിഷേധിക്കുകയില്ലെന്നുള്ള ധാരണയോടുകൂടി സഭയ്ക്ക മേല്‍ കുതിര കയറി 
യവര്‍ക്ക്‌ ശക്തമായ താക്കീതായി തിരുവനന്തപുരം സമ്മേളനം മാറി. മാധ്യമ സുഹൃത്തുക്കളെ അക്ര 
മിച്ചവര്‍ കാണിച്ച വിവരക്കേടിനും ബുദ്ധി ശൂന്യതയ്ക്കും വലിയവില നാം കൊടുക്കേണ്ടിവന്നു. നീതി 
യുടെ സംരക്ഷണം എന്ന വ്യക്തമായ കാഴ്ചപ്പാടോടുകൂടി തിരുവനന്തപുരത്ത്‌ എത്തിയ വിശ്വാസി 
കളെ “മദ്യപന്മാരും” “അക്രമാസക്തരും” ആയി മടികൂടാതെ മാധ്യമങ്ങള്‍ വിശേഷിപ്പിച്ചത്‌ തങ്ങളെ 
തല്ലിച്ചതച്ചവര്‍ക്കെതിരെയുള്ള മാധ്യമ ലോകത്തിന്റെ ആത്മരോഷമായിരിക്കുന്നു. (ഇതിന്റെ പിന്നിലും 
ബോധപൂര്‍വ്വമായ അട്ടിമറിശ്രമം ഉണ്ടോ എന്ന്‌ പരിശോധിക്കേണ്ടിയിരിക്കുന്നു) 

സഭ എന്തിനാണ്‌ “റാലി നടത്തിയത്‌"! “അച്ചന്മാരെ പോലീസ്‌ അടിക്കുന്നത്‌ കണ്ടില്ല” തുടങ്ങിയ 
സന്ദേശങ്ങള്‍ അതിശീ(്ഘം പ്രചരിക്കുകയും അതു ചിലരെയെങ്കിലും സ്വാധീനിക്കുകയും ചെയ്യുന്നുണ്ട്‌. 
എന്നാല്‍ കാലങ്ങളായി നിയമനിഷേധവും രാഷ്ട്രീയ അവഗണനയും അനുഭവിക്കുന്ന സഭയ്ക്ക്‌ 
തല്‍ക്കാലം ഇതല്ലാതെ മറ്റൊരു മാര്‍ഗ്ഗമില്ലായിരുന്നു എന്നതാണ്‌ സത്യം. തിരുവനന്തപുരത്തെ പോലീസ്‌ 
ലാത്തിച്ചാര്‍ജ്ജില്‍ പ്രതിഷേധിക്കുവാന്‍ പിറ്റേദിവസം നടന്ന പ്രതിഷേധ സമ്മേളനത്തില്‍ പങ്കെ 
ടുക്കുവാന്‍ ആയിരക്കണക്കിന്‌ വിശ്വാസികള്‍ അണിനിരന്നത്‌ മലങ്കര സഭയുടെ വലിയ ആവേശമാണ്‌. 

തര്‍ക്കമുണ്ടായപ്പോള്‍ “നീതിയ്ക്കും” “കോടി വിധിക്കും” വിധേയപ്പെടാന്‍ ഇതരക്രൈസ്തവ വിഭാ 
ഗങ്ങള്‍ യാക്കോബായ വിഭാഗത്തെ ഉപദേശിച്ചിരുന്നെങ്കില്‍ ആ സമ്മര്‍ദ്ദത്തെ അതിജീവിക്കുവാന്‍ 
അവര്‍ക്ക്‌ കഴിയുമായിരുന്നില്ല. “ദേണ്ട്‌ കണ്ടില്ലേ, അച്ചന്മാര്‍ തെരുവിലിറങ്ങി” , “അവരുടെ പള്ളികള്‍ 
പൂട്ടിക്കിടക്കുന്നത്‌ കണ്ടില്ലേ” എന്നൊക്കെ തുടര്‍ന്നും പറഞ്ഞു രസിക്കുവാനും കഴിയുന്നിടത്തോളം 
വിശ്വാസികളെ ഇതിന്റെ പേരില്‍ സഭാപരിവര്‍ത്തനത്തിന്‌ വിധേയരാക്കുവാനും ഈ തര്‍ക്കങ്ങള്‍ 
അവര്‍ക്ക്‌ അനിവാര്യമാകുമ്പോള്‍ അവര്‍ക്ക്‌ ഭൂഷണം മൌനം തന്നെ. മൌനം വിദ്വാന്‌ ഭൂഷണം എന്ന 
ചൊല്ലിന്റെ അര്‍ത്ഥം വിശാലം തന്നെ ! 

ചുരുങ്ങിയ സമയത്തിനുള്ളില്‍ വിശ്വാസ സമൂഹത്തെ തിരുവനന്തപുരത്തെത്തിക്കുവാന്‍ നാം വിജ 
യിച്ചുവെങ്കിലും സെക്രട്ടറിയേറ്റ്‌ മാര്‍ച്ച്‌ സംഘാടനത്തില്‍ ഗുരുതരമായ പല പിഴവുകളും സംഭവിച്ചിട്ടു 
ണ്ട്‌. സെക്രട്ടറിയേറ്റ്‌ നടയില്‍ മൈക്ക്‌ ഉപയോഗിക്കുവാന്‍ ആര്‍ക്കും അനുവാദമില്ലാതിരിക്കെ അതിനു 
പകരമായി തോളില്‍ തൂക്കിയിട്ട്‌ ഉപയോഗിക്കാവുന്ന പ്രോട്ടബിള്‍ മൈക്ക്‌ ആണ്‌ സെക്രട്ടറിയേറ്റു നട 
യില്‍ എല്ലാവരും ഉപയോഗിക്കുന്നത്‌. ഉന്നതരായ പല രാഷ്ട്രീയ നേതാക്കന്മാരും ഇപ്രകാരം ചെയ്യു 
ന്നത്‌ നാം കണ്ടിട്ടുണ്ട്‌. വസ്തുത ഇതായിരിക്കെ വിശ്വാസികളോട്‌ പിരിഞ്ഞു പോകുവാനുള്ള നിര്‍ദ്ദേശം 
നല്‍കുവാന്‍ മൈക്ക്‌ ഇല്ലായിരുന്നു എന്ന്‌ വിലപിച്ചിട്ട എന്താണ്‌ കാര്യം. 

സഭയുടെ പണി സെക്രട്ടറിയേറ്റ്‌ മാര്‍ച്ച്‌ അല്ലാത്തതുകൊണ്ടും ഇതിനുമുമ്പ്‌ മാര്‍ച്ചു നടത്തി നമുക്ക്‌ 
പരിചയമില്ലാത്തതുകൊണ്ടും ഇത്‌ നമുക്ക്‌ തല്‍ക്കാലം മറക്കാം. തങ്ങളുടെ വൈദികരെ തെരുവിലിട്ട്‌ 
തല്ലുന്ന കാഴ്ച മലങ്കര സഭാമക്കളുടെ മനസ്സില്‍ സൃഷ്ടിച്ച വ്രണിത വികാരങ്ങളെ മനസ്സിലാക്കി ആ സഭാ 
സ്നേഹത്തെ ഉള്‍ക്കൊണ്ട്‌ പ്രവര്‍ത്തിക്കുവാന്‍ ഏവര്‍ക്കും ബാദ്ധ്യതയുണ്ട്‌. 

കോടതിവിധികള്‍ നിങ്ങളുടെ കൈയ്യിലിരിക്കത്തെയുള്ളൂ എന്ന തുടര്‍ച്ചയായ സന്ദേശം മലങ്കര 
സഭയ്ക്ക്‌ നല്‍കി വന്ന ഭരണകൂടത്തിനും വിഘടിത വിഭാഗത്തിനും കനത്ത തിരിച്ചടിയായി കത്തിപ്പാട 
ത്തടം സെന്റ്‌ ജോര്‍ജ്ജ്പള്ളി സംബന്ധമായ ഹൈക്കോടതി വിധി കാതോലിക്കാ ബാവാ തിരുമനസ്സി 
ന്റെയും സഭാഭരണഘടനയുടെയും അധികാരം അരക്കിട്ടുറപ്പിച്ചുള്ളതായിരുന്നു. ഈ വിധിക്കുമേല്‍ 
പരുന്തിനെ പറപ്പിക്കുവാന്‍ മറുവിഭാഗത്തിന്‌ കഴിഞ്ഞില്ല. ശക്തമായ കോടതി വിധികളെ മറികടക്കാന്‍ 
ഒരു സര്‍ക്കാരിനും കഴിയില്ല എന്ന സത്യം മലങ്കര സഭയുടെ പ്രതീക്ഷകള്‍ക്ക്‌ ആക്കം കൂട്ടുന്നു. 

ബായി റ്റ്‌ 





കെട്ടുറഘുളള മാനേജിംഗ്‌ കമ്മറ്റി സദയ്ക്കാവശ്യം 


വാത്സല്യമക്കകള, 


പരിശുദ്ധ സഭമക സംബന്ധിച്ച്‌ മാ൪ച്ചുമാസം വളരെ പ്രാധാന്യമ൪ഹിക്കാു 
ന്നു. വലിചനോന്ഥിന്റെ ദിനങ്ങള്‍ സഭകിമല ഓരോ അംഗത്തിനും ത്തത്മിക 
ചൈതന്യം ഉളവാക്കുന്നതാണ്‌. മാര്‍ച്ച്‌ 2ട-ാം തീകതി വചനിഷു പെരുനാളും, 
കാഭതാലിക്കാ ദിനവും ഒരുമിച്ചു വരുന്ന ഞാകറാഴ്ചകാണ്‌. കവൈദദശിക ഹണ്ടു 
കളുടെ പിനമെലമില്ലാതെ നമ്മുടെ സഭക്ക്ക്‌ ഒരു ഭദശീക സഭകാകി പ്രവര്‍ത്തിക്കു 
വാനാവശ്യമാഷ മൂലധനമാണ്‌ കാതോലിക്കാ ദിനപിരിവ്‌. സഭകുകട ദേശി 
ബോധവും സ്വ്വാതന്ത്ര്യഖലൊധവും തആരുടെകും മുന്ലിത പണകം വെക്ക്കാതെ 
തുടര്‍ന്നും പ്രവര്‍ത്തിക്കുവാസ സഭാമക്കടളവരും കാടതാലിക്കാദിനപിരിവില്‍ 
തത്മാ൪ത്ഥമാകി പങ്കുഭചരണം. 

ാലങ്കര സഭകുമട പാ൪ലമാന്റ്‌ എന്ന്‌ വിശഷിഷിക്കാവുന്നു മലങ്ങര സുറി 
ഖാനി ക്രിസ്ത്യാനി അടഃഭസാസികഘഷന മാ൪ച്ച്‌ മാം തീകതി പരുമല ൭സമിനാരി 
കില്‍ കൂടുകകാണ്‌. ഓഭരാ ഭ്രദാസനര്തിആ നിന്നും വൈദികരും അത്മാക പ്രതി 
നിധികളും ഈ അഭസ്റാസികഷഘനിആ വെച്ച്‌ പുതിക മാഭനങജ്മിംഗ്‌ കമ്മറ്റിചെകും, 
മെവദിക. ട്രസ്ത്ികകും, തതത്മാക ട്രസ്റിമകകും മതരമഞ്ഞടുക്കും. മലങ്കര സഭമക 
കാലത്തിന്റ സുചന മനസ്സിലാക്കി ക്രാന്തദ൪രശനഭരതാമട നകിക്കുവാന൯ കഴിവു 
ളളവ൪ തരമഞ്ഞടുക്കരഷടണം. രവദീക ട്രസ്റികുടകും അആമാക ട്രറ്പ്ിഖു 
ഭടകും കാലാവധി 5 വ൪ഘമാകി നിദ്ചെടുത്തി പൂതിക തുടക്കം സ്ഭ ആരംഭിച്ചി 
രിക്കുന്നു. സ്ഥാനമാനങ്ങളുമട വിഭകന്രരികരണവും സഭാ സ്ടനഹികളാക 
കൂടുതത പെരക്ക്‌ ഈ സ്ഥാനമരതരതുവാനുള്ള സാധ്യതകുമാണ്‌ ഈ മാറ്റ 
ത്തിന്റെ പിന്നില്‍. 

അടുത്ത അഞ്ചു വ൪ഘമര്ത സഭകുമട സുപ്രധാനമാഷ തീരുമാനങ്ങള്‍ 
കെക്ക്കൊളകളുവാസ പുൃതികതാകി മതരഞ്ഞടുക്കരഷടുന്ന മാനക്കിംഗ്‌ കമ്മ 
ദിക്കാണ്‌ അവസ്പരം ലഭിക്കുന്നത്‌. 

202, മലങ്കര സ്ഭഷിത കാടതാലികകൊറ്റ്‌ സ്ഥാപിച്ചതിന്റെ ശതാങ്ദി വ൪ഘ 
മാകി ആഘോഡിക്കുക്ഷാണ്‌. വളരെ പ്രാധാന്യമുള്ള ഈ തതൃഭഘോഘത്തിരന് 
വിപുലമാഷ ഒരുക്കങ്ങള്‍ തീരുമാനിടക്കണ്ടതും അതിനു ചുക്കാസ പിടിഭക്കണ്ടതും 
പുതിക മാനഷിംഗ്‌ കമ്മറ്റിലാണ്‌. 

പുതിഷ മാനേഴ്ിംഗ്‌ കമ്മറ്റിലിത ദൈവഹിതപ്രകാരം മതരമഞ്ഞടുക്ക൭ഷടു 
ന്നാവ൪ വരുവാ൯ നിങ്ങള്‍ പ്രാരത്ഥിക്കാണം. വലിക ടനാന്ധിന്റെ ഈ ദിനങ്ങളില്‍ 
സശഭക്ക്കുടവണ്ടി പ്രടത്യകം പ്രാ൪ത്ഥിക്കാണക്മന്ന്‌ നാം ആരശ്യചെടുന്നു. 

ശേഷം പിന്നാലെ, ദൈവം അനുഗ്രഹിക്കട്ടെ, 
തോമസ്‌ മാര്‍ അത്താനാസിയോസ്‌ മെത്രാപോലിത്ത 

അഭി. ഡോ. ഗബ്രിയേല്‍ മാര്‍ ഗ്രിഗോറിയോസ്‌ മെത്രാഷോലീത്താ 


ദിവ്യതഹസ്യങ്ങളിലേക്ക്‌ 


ആമുഖം 
വി.. കൂദാശകളെ പൌരസ്ത്യസഭകള്‍ രഹസ്യ 

ങ്ങള്‍ എന്നു വിളിക്കുന്നു. ഏക വചനത്തില്‍ ഇ 

തിന്‌ “മിസ്റ്റീറിയോണ്‍' എന്ന്‌ ഗ്രീക്ക്‌ ഭാഷയിലും, 

“റോസോ എന്ന്‌ സുറിയാനി ഭാഷയിലും പറഞ്ഞി 

രിക്കുന്നു. ഇംഗ്ലീഷ്‌ ഭാഷയില്‍ മിസ്റ്ററി” എന്നാണ്‌ 

വിവര്‍ത്തനം കൊടുക്കുക. മലയാള വേദപുസ്ത 
കത്തിലും സുറിയാനി ആരാധന ക്രമങ്ങളുടെ മല 
യാള പരിഭാഷകളിലും രഹസ്യങ്ങള്‍ എന്നുകൂ 
ടാതെ മര്‍മ്മങ്ങള്‍ എന്നും ഉപയോഗിക്കുന്നുണ്ട്‌. മല 
യാള ഭാഷയില്‍ രഹസ്യം എന്നതിന്‌ മറഞ്ഞിരി 
ക്കുന്നത്‌ എന്നും, മര്‍മ്മങ്ങള്‍ എന്നത്‌ ശരീരത്തിലെ 
അതിപ്രധാനമായ ഭാഗം, സാരമായ കാര്യം, രഹ 
സ്യം, ഗൂഡ്ദാര്‍ത്ഥം എന്നും അര്‍ത്ഥങ്ങളുണ്ട്‌. വി. 
കുര്‍ബ്രാന, വി. മാമോദീസാ, വി. മൂറോന്‍ എന്നീ 
മൂന്ന്‌ അടിസ്ഥാന കുദാശകള്‍ക്കാണ്‌ രഹസ്യങ്ങള്‍ 
എന്ന്‌ പൌരസ്ത്യ സഭകള്‍ വിളിക്കുക. ഇവയില്‍ 
വി. കുര്‍ബ്ബാനയ്ക്കാണ്‌ ഈ പദം കൂടുതല്‍ ഉപ 
യോഗിച്ച്‌ കാണുന്നത്‌ . വി. കുര്‍ബ്ബാന തക്സാ 
യില്‍ രഹസ്യം (മര്‍മ്മം-റോസോ) എന്ന്‌ ഏകവച 
നത്തിലും രഹസ്യങ്ങള്‍ (മര്‍മ്മം-റോസേ) എന്ന്‌ 
ബഹുവചനത്തിലും ഉപയോഗിച്ചിരിക്കുന്നു. ഏറി 
യപങ്കും ബഹുവചന പ്രയോഗങ്ങളാണ്‌. 
രഹസ്യം (മര്‍മ്മം) എന്നതിന്‌ തത്തുല്യമായ, 

വേദപുസ്തകത്തിന്റെ മൂലഭാഷയിലുള്ള പദങ്ങള്‍ 
ഇവയാണ്‌ : സോദ്‌ (എബ്രായ), റാസ്‌ (അറമയ), 
മിസ്റ്റീറിയോണ്‍ (ഗ്രീക്ക്‌). ഈ മൂലപദങ്ങള്‍ക്ക്‌ രഹ 
സ്യം, മര്‍മ്മം എന്നീ മലയാള പദങ്ങളോ മിസ്റ്ററി 
(Mistenനy) എന്ന ഇംഗ്ലീഷ്‌ പദമോ തീരെ അപര്യാ 
പ്തങ്ങളാണ്‌. വളരെ ചെറിയ ഒരു അര്‍ത്ഥതലം 
മാത്രമേ രഹസ്യം, മര്‍മ്മം എന്നീ മലയാള പദങ്ങ 
ളിലൂടെ ആവിഷ്കരിക്കപ്പെടുന്നുള്ളൂ. ആയതിനാല്‍ 
വേദപുസ്തകത്തില്‍ എതൊക്കെ സന്ദര്‍ഭങ്ങളില്‍ 
എന്തെല്ലാം അര്‍ത്ഥങ്ങളോടെ ഈ പദം കാണുന്നു 
എന്ന്‌ അന്വേഷിക്കേണ്ടതാണ്‌. ഇത്‌ സംബന്ധിച്ച്‌ 
വിശദമായൊരു പഠനം ഇവിടെ ഉദ്ദേശിക്കുന്നില്ല. 
എങ്കിലും രഹസ്യം എന്ന പദത്തിന്‌ വേദപുസ്ത 
കത്തില്‍ കാണുന്ന വിവിധ അര്‍ത്ഥങ്ങള്‍ സാക്ഷി 
പ്തമായി താഴെ കൊടുക്കുന്നു. 

1) ദൈവസന്നിധിയില്‍ നില്‍ക്കുന്ന സ്വര്‍ഗ്ഗീയ സഭ; 
ദൈവത്തിന്റെ ആലോചനാ സഭ (ഇയ്യോ. 15:8, 
യിര. 23:8) 

2) ദൈവത്തിന്റെ ആലോചന ; ലോകത്തേയും 





ദൈവഹിതവും പദ്ധതിയും. (ആമോ. 3:7, ദാനി. 
2:29, ഏഫേ. 1:9-10) 

3) അനാദി കാലം മുതല്‍ മറവായിരുന്നതും കാല 
ത്തികവില്‍ ക്രിസ്തുവില്‍ നിറവേറിയതുമായ 
ദൈവത്തിന്റെ രക്ഷാപദ്ധതി. (റോമ. 16:24-25, 
1 കൊരി. 2:6-7, എഫേ. 3:9, കൊലോ. 1:26-27, 
2:2, 4:2, 1തിമൊ. 3:16) 

4) യഹൂദര്‍ മാത്രമല്ല സര്‍വ്വ മാനവജാതിയും 
ക്രിസ്തുവിലൂടെ രക്ഷയിലേക്ക്‌ വരണം എന്ന 
ദൈവത്തിന്റെ പദ്ധതി (റോമ. 16:24-25, എഫേ. 
3:2-9, കൊലോ. 1:26-27). 

5) മനുഷ്യര്‍ മത്രമല്ല സര്‍വ്വ പ്രഞ്ചവും ക്രിസ്തു 
വില്‍ ഒന്നായിച്ചേരണം. എന്ന ദൈവത്തിന്റെ 
രക്ഷാവ്യവസ്ഥ. (എഫേ. 1:9-10) 

6) വി. കുര്‍ബ്ബാന (1 കോരി. 4:1) 

പൌരസ്ത്യ സഭകള്‍ രഹസ്യം എന്ന പദം വി. 
കൂദാശകള്‍ക്ക്‌ പൊതുവേയും, വി. കുര്‍ബ്ബാനയ്ക്ക്‌ 
പ്രത്യേകമായും ഉപയോഗിക്കുന്നു എന്ന്‌ മുകളില്‍ 
സൂചിപ്പിക്കുകയുണ്ടായി. എന്നാല്‍ വി. കുര്‍ബ്ബാ 
നയ്ക്ക്‌ രഹസ്യങ്ങള്‍ എന്ന്‌ പറയുമ്പോള്‍ കര്‍ത്താ 
വിന്റെ തിരു-ശരീര രക്തങ്ങള്‍ എന്നാണ്‌ ഇപ്പോള്‍ 
സാധാരണ മനസ്സിലാവുക. എന്നാല്‍ വി. കുര്‍ബ്ബാന 
തക്സാ പരിശോധിക്കുമ്പോള്‍ മുകളില്‍ പറഞ്ഞി 
രിക്കുന്ന, വേദപുസ്തകത്തിലെ എല്ലാ അര്‍ത്ഥതല 
ങ്ങളും വി. തക്സായിലും കാണാനാവും. വേദചി 
ന്തകള്‍ എത്രകണ്ട്‌ ആരാധനയെ സ്വാധീനിച്ചിട്ടു 
ണ്ടെന്ന്‌ ഈ ഒരന്വേഷണം പ്രസ്പഷ്ടമാക്കുന്നു. 

വി. കുര്‍ബ്ബാന തക്സായില്‍ രഹസ്യങ്ങള്‍ 
എന്ന പദംകൊണ്ട്‌ അര്‍ത്ഥമാക്കുന്ന ഏഴ്‌ ആശയ 
ങ്ങള്‍ വേദാടിസ്ഥാനത്തില്‍ പരിശോധിക്കുകയാണ്‌ 

ഈ ലേഖനത്തിന്റെ ലക്ഷ്യം. 

1. ദിവ്ൃയരഹസ്യങ്ങളുടെ നല്‍വരം 

വി. കുര്‍ബ്ബാനയില്‍ വിശ്വാസ്പപമാണ സമയം 
ത്രോണോസിന്റെ മുമ്പില്‍ മുട്ടുകുത്തി ആചാര്യന്‍ 
നടത്തുന്ന രഹസ്യ പ്രാര്‍ത്ഥനയുടെ ഒരു ഭാഗം 
ഇങ്ങനെയാണ്‌. “അങ്ങനെ ഞാന്‍ പൂര്‍ണ്ണനായി 
നിന്റെ സന്നിധിയില്‍ ആയിത്തീര്‍ന്ന നിന്റെ ദിവ്യര 
ഹസ്യങ്ങളുടെ നല്‍വരം നിന്നില്‍നിന്ന്‌ ഇപ്പോഴു 
മെപ്പോഴും എന്നേക്കും പ്രാപിക്കുകയും ചെയ്യുമാ 
റാകേണമേ.” വിത്തുവിതയ്ക്കുന്നവന്റെ ഉപമയുടെ 
പൊരുള്‍ ശിഷ്യര്‍ക്ക്‌ ഉപദേശിച്ച്‌ കൊടുക്കുമ്പോള്‍ 
കര്‍ത്താവ്‌ ഇങ്ങനെ പറയുന്നു. “സ്വര്‍ഗ്ഗ 
രാജ്യത്തിന്റെ മര്‍മ്മങ്ങളെ അറിയാന്‍ നിങ്ങള്‍ക്ക്‌ 


മനുഷ്യനേയും പ്രപഞ്ചത്തേയും പറ്റിയുള്ള | വരം ലഭിച്ചിരിക്കുന്നു; അവര്‍ക്കോ ലഭിച്ചിട്ടില്ല.” 

ല്‌: ബബല്‍പയിക 
ക മാര്‍ച്ച്‌ - 2007 

ഇവിടെ ദിവ്യരഹസ്യങ്ങളുടെ നല്‍വരം എന്ന്‌ വി. 
കുര്‍ബ്ബാന തക്സായിലും സ്വര്‍ഗ്ഗരാജ്യത്തിന്റെ 
മര്‍മ്മങ്ങളെ അറിവാനുള്ള വരം എന്ന്‌ സുവിശേഷ 
ത്തിലും കാണുന്ന പ്രയോഗങ്ങളുടെ അര്‍ത്ഥം 
ഒന്നുതന്നെയാണ്‌. വി. കുര്‍ബ്ബാന ദൈവരാജ്യ 
ത്തിന്റെ പന്തിഭോജനമാണ്‌. കര്‍ത്താവുമായുള്ള 
സംസര്‍ഗ്ഗവും, അഭിമുഖവും ലഭിക്കുന്ന നിമിഷം 
ഇത്‌ അന്യമാണ്‌; എന്നാല്‍ ശിഷ്യരുടെ അവകാശ 
വും. ദൈവരാജ്യത്തിന്റെ മര്‍മ്മങ്ങള്‍ അറിയുവാന്‍ 
ഗുരു നമുക്ക്‌ വരം നല്‍കിയിരിക്കുന്നു. ശിഷ്യരായ 
നമ്മെ ദൈവരാജ്യത്തിന്റെ ഉള്ളറയിലേക്ക്‌ കൈപി 
ടിച്ച്‌ കൂട്ടിക്കൊണ്ടു പോകുന്നു. അങ്ങനെ നാം 
പൂര്‍ണ്ണമായും ദൈവസന്നിധിയില്‍ ആയിത്തീര്‍ന്ന്‌ 
ദൈവരാജ്യത്തിന്റെ രഹസ്യങ്ങള്‍ തൊട്ടറിയുന്നു. 
ഇതിനുള്ള സന്ദര്‍ഭവും, ആരാധനാ സംവിധാനവു 
മാണ്‌ വി. കുര്‍ബ്ബാന. 

2, ദൈവീകരഹസ്യങ്ങളുടെ തിരുനിവാസസ്ഥാ 


വി. കൂര്‍ബ്ബാനയ്ക്കുള്ള സെദറായില്‍ നാം 
ഇങ്ങനെ വായിക്കുന്നു. “ഭൂമിയിലെ നിന്ദ്യപൂഴിയായ 
എന്നെ നിന്റെ ദൈവീകരഹസ്യങ്ങളുടെ തിരുനി 
വാസ സ്ഥാനത്ത്‌ പ്രവേശിപ്പിക്കാന്‍ കരുണയോടെ 
നീ അര്‍ഹനാക്കി തീര്‍ക്കുകയും നിന്റെ ശ്രേഷ്ഠ 
തയുടെ മഹാവിശുദ്ധസ്ഥലമാകുന്ന മഹോന്നതങ്ങ 
ളിലേക്ക്‌ എന്നെ ഉയര്‍ത്തുകയും, നിന്നെ സ്തുതി 
ക്കുന്നവരായ ക്രോബേന്മാരുടെയും, നിനക്ക്‌ 
കാദീള്‍ പാടുന്നവരായ സ്രോപ്പേന്മാരുടെയും ഗണ 
ത്തില്‍ എന്നെ ചേര്‍ക്കുകയും ചെയ്തതിനാല്‍ 
ദൈവമേ നിന്നെ ഞാന്‍ സ്തോത്രം ചെയ്യുന്നു. 
ഇതാ അഗ്നിമയമായ ഈ സ്ഥലത്ത്‌ 
അഗ്നിസിംഹാസനത്തിന്‌ മുമ്പാകെ നിന്നുകൊണ്ട്‌ 
നിന്റെ ജനത്തിന്‌ പാപപരിഹാരവും സൃഷ്ടി മുഴു 
വനും വേണ്ടി മോചനവും ഞാന്‍ യാചിക്കുന്നു.” 
വി. കുര്‍ബ്ബാന, ഭക്തര്‍ക്ക്‌ ദൈവരാജ്യത്തിന്റെ 
കവാടം തുറന്നുകൊടുത്ത്‌ അവരെ ഉയര്‍ത്തി ആന 
യിക്കുന്നു. വെളിപാടു പുസ്തകം 4:1-ല്‍ നാം 
ഇങ്ങനെ കാണുന്നു. “അനന്തരം സ്വര്‍ഗ്ഗത്തില്‍ ഒരു 
വാതില്‍ തുറന്നിരിക്കുന്നത്‌ ഞാന്‍ കണ്ടു. കാഹള 
നാദം പോലെ എന്നോട്‌ സംസാരിച്ചു കേട്ട 
ആദ്യത്തെ ശബ്ദം എന്നോട്‌: ഇവിടെ കയറി 
വരിക; മേലാല്‍ സംഭവിപ്പാനൂള്ളത്‌ ഞാന്‍ നിനക്ക്‌ 
കാണിച്ചുതരാം എന്നു കല്പിച്ചു.” ഈ ആരോ 
പണം ഒരു ദേശസങ്കല്പമല്ല. ഒരു പുതിയ അനുഭ 
വതലമാണ്‌ സൂചിപ്പിക്കുന്നത്‌. മണ്ണിനോടും, 
അതിന്റെ മോഹങ്ങളോടും പറ്റികൂടിയിരിക്കുന്ന 
നമ്മെ ആദ്ധ്യാത്മികതയുടെ ഒരു ഉയര്‍ന്ന മണ്ഡല 
ത്തിലേക്ക്‌ വി. കുര്‍ബ്ബാന ആവാഹിച്ചുകൊണ്ടു 
പോകുന്നു. ഇവിടെ യഥാര്‍ത്ഥത്തില്‍ സ്വര്‍ഗ്ഗം ഭൂമി 
യിലേക്ക്‌ ഇറങ്ങിവരികയാണ്‌. “ഇതാ മനുഷ്യരോടു 

കൂടെ ദൈവത്തിന്റെ കൂടാരം” (വെളി. 21:3). 
3, ദൈവത്തിന്റെ സ്വര്‍ഗ്ഗീയ സഭയിലേക്ക്‌..... 
മുന്നുദ്ധരിച്ച പ്രാര്‍ത്ഥനയില്‍ ദൈവസന്നിധി 
യില്‍ നില്‍ക്കുന്ന സെറാഫുകളുടെയും, കെറുബു 
കളുടെയും ഗണങ്ങളോട്‌ ചേര്‍ന്ന്‌ ദൈവത്തെ 
സ്തുതിക്കുവാനും ദൈവജനത്തിന്റെ പാപപരിഹാ 
രത്തിനു വേണ്ടിയും സൃഷ്ടി മുഴുവന്റേയും മോച 
നത്തിനു വേണ്ടിയും പ്രാര്‍ത്ഥിക്കുവാനുള്ള 
നിയോഗം നമുക്ക്‌ ലഭിച്ചിരിക്കുന്നു എന്ന്‌ കാണു 
ന്നു. മറ്റൊരു സെദറായില്‍ വായിക്കുന്നത്‌ ശ്രദ്ധി 
ക്കുക. “ദൈവാധിദൈവമേ, കര്‍ത്താധികര്‍ത്താവേ, 
തിരുസന്നിധിയിലും ആരുടെ തേജസ്സില്‍ അഗ്നിമ 
യര്‍ പരിശ്രമിക്കുകയും, ആരുടെ തേജസ്സില്‍ ആത്മീ 
യര്‍ ചഞ്ചലപ്പെടുകയും ചെയ്യുന്നുവോ, ആ ന്യായാ 
ധിപന്മാരുടെ ന്യായാധിപതിയും അധികാരികള്‍ക്ക്‌ 
ഭയങ്കരനുമായുള്ളോവേ തിരുമുമ്പാകെയും 
ഞങ്ങള്‍ വന്ദിച്ച്‌ നിന്റെ ദൈവത്തോട്‌ അപേക്ഷി 
ക്കുകയും പ്രാര്‍ത്ഥിക്കുകയും ചെയ്യുന്നു. വി. 
സ്രോപ്പേന്മാരുടെ ശുശ്രൂഷയ്ക്ക്‌ ഞങ്ങളെ നീ 
അര്‍ഹരാക്കിത്തീര്‍ക്കുകയും നിന്റെ ദൈവത്തിന്റെ 
വന്ദ്യരഹസ്യങ്ങളില്‍ ഞങ്ങളെ നീ സംബന്ധിപ്പി 
ക്കുകയും ചെയ്തിരിക്കുന്നുവല്ലോ.” ആഗ്നേയര്‍ 
(നൂറോനെ) സെറാഫുകളാകുന്നു. ആത്മീയര്‍ (റൂ 
ഹോനെ) പരിശുദ്ധാത്മ നിറവില്‍ ദൈവസന്നിധി 
യില്‍ നില്‍ക്കുന്ന സര്‍വൃരുമത്രെ. ദൈവദൂതരുടെ 
വിവിധ ഗണങ്ങളും പരിശുദ്ധരും, പരേതരും അട 
ങ്ങുന്നതാണ്‌ സ്വര്‍ഗ്ഗീയസഭ. ഇത്‌ ദൈവത്തിന്റെ 
ആലോചനാ സഭയാകുന്നു. (ഇയ്യോ. 15:8, യിര. 
23:18) ഈ സ്വര്‍ഗ്ഗീയ സഭയോട്‌ ചേര്‍ന്നും, 
കലര്‍ന്നും നില്‍പ്പാന്‍ മൺമയരായ നമ്മേയും 
ദൈവം വിളിച്ചിരിക്കുന്നു. വെളിപാട്‌ പുസ്തകം 4 
മുതല്‍ 7 വരെയുള്ള അദ്ധ്യായങ്ങളില്‍ സ്വര്‍ഗ്ഗീയ 
സഭയുടെ ഒരു ചിത്രം കാണുന്നുണ്ട്‌. പിതാപുത്ര 
പരിശുദ്ധാത്മാവായ ത്രിയേകദൈവം (4:3, 5:5-6), 
ദൂതസംഘങ്ങള്‍ (5:11), പഴയനിയമ-പുതിയനിയമ 
മൂപ്പന്മാര്‍ (4:4), പഴയനിയമ സഭ (7:4), പുതിയനി 
യമ സഭ (7:9), സകല സൃഷ്ടിയും (5:13). ഈ 
സ്വര്‍ഗ്ഗീയ ഭൂമിയിലേക്ക്‌ യോഹന്നാനും കടന്നുവ 
രുന്നു. ഒരു കര്‍ത്തൃദിവസം യോഹന്നാനുണ്ടാകുന്ന 
വെളിപാടാണിത്‌ (110) വി.കുര്‍ബ്ബാനയില്‍ സംബ 
ന്ധിക്കാനാവാതെ പത്മോസ്‌ ദ്വീപില്‍ നാടുകടത്ത 
പ്പെട്ടു കഴിയുന്ന യോഹന്നാന്‍ കര്‍ത്താവിന്റെ 
രണ്ടാമത്തെ വരവില്‍, ആ വലിയ കര്‍ത്തൃദിവസം 
സ്വര്‍ഗ്ഗത്തില്‍ കാണാന്‍ പോകുന്നതിന്റെ ഒരു 
ദൃശ്യം മുന്‍കൂട്ടി നല്‍കുന്നു. വി. കുർബ്ബാനയുടെ 
പൂര്‍ണ്ണരൂപമാണ്‌ സ്വര്‍ഗ്ഗകവാടം തുറന്ന്‌ യോഹ 
ന്നാന്‍ കാണുന്നത്‌. ദൈവരാജ്യത്തില്‍ മേലില്‍ 
സംഭവിപ്പാനിരിക്കുന്നതിന്റെ - ആദ്യാനുഭവമാ 
ണിത്‌. വി.കുര്‍ബ്ബാനയുടെ മറ്റൊരു സെദറായില്‍ 

പറഞ്ഞിരിക്കുന്നത്‌ ശ്രദ്ധിക്കുക. “ഞങ്ങളെ 
സൃഷ്ടിച്ച്‌ ഈ ആയുസ്സിലേക്ക്‌ ആനയിക്കുകയും 
സ്വര്‍ഗ്ലീയര ഹസ്യങ്ങളുടെ വെളിപാടുകള്‍ 
ഞങ്ങള്‍ക്ക്‌ കാണിച്ചു തരികയും വിശുദ്ധാത്മ 
ശക്തിയാല്‍ ഈ ശുശ്രൂഷ ഞങ്ങള്‍ക്കായി നിയോ 
ഗിക്കുകയും ചെയ്ത ദൈവമായ കര്‍ത്താവേ......” 
വെളിപാട്‌ പുസ്തകം 4 മുതലുള്ള അദ്ധ്യായങ്ങ 
ളില്‍ യോഹന്നാനുണ്ടായ വെളിപാടുകളും, വി. 
കുര്‍ബ്ബാനയിലൂടെ ദൈവം തന്റെ ഭക്തര്‍ക്ക്‌ കാണി 
ച്ചുകൊടുക്കുന്ന സ്വര്‍ഗ്ഗീയ രഹസ്യങ്ങളുടെ വെളി 
പാടുകളും ഒരേ ആദ്ധ്യാത്മിക അനുഭവത്തിന്റെ 
രണ്ടു തലങ്ങളാണ്‌. മറ്റൊരു വിധത്തില്‍ പറ 
ഞ്ഞാല്‍ വി. കുര്‍ബ്ബാനയില്‍ സ്വര്‍ഗ്ഗീയ സഭയോട്‌ 
ചേര്‍ന്ന്‌ ദിവ്യരഹസ്യങ്ങളില്‍ പങ്കുകാരാകുന്ന സഭ 
കര്‍ത്താവിന്റെ രണ്ടാമത്തെ വരവില്‍ സ്വര്‍ഗ്ഗീയര 
ഹസ്യങ്ങളുടെ പൂര്‍ണ്ണതയിലേക്ക്‌ ആനയിക്കപ്പെ 
ടുന്നു. ഈ പ്രത്യാശ ഉറപ്പിക്കുന്നതിനാണ്‌ യോഹ 
ന്നാന്‍ സ്വര്‍ഗ്ഗീയ രഹസ്യങ്ങളുടെ വെളിപാടുകള്‍ 
ദര്‍ശനത്തിലൂടെ കാണിച്ചുകൊടുക്കുന്നത്‌. 
4. രക്ഷാകര രഹസ്യങ്ങളിലേക്ക്‌.......... 

വി. കുർബ്ബാനയുടെ ഒരു പ്രുമിയോനില്‍ നാം 
ഇങ്ങനെ കാണുന്നു “കാലത്തികവില്‍ മറിയാ 
മില്‍നിന്ന്‌ ഞങ്ങള്‍ക്കായി വെളിപ്പെടുകയും, ബേത്‌ 
ലഹേം ഓഫര്‍ത്തായില്‍ ഞങ്ങള്‍ക്ക്‌ പ്രത്യക്ഷപ്പെ 
ടുകയും, യോര്‍ദ്ദാന്‍ നദിയില്‍വെച്ച്‌ പിതാവിനാല്‍ 
സാക്ഷീകരിക്കപ്പെടുകയും, യോഹന്നനാല്‍ ഏറ്റു 
പറയപ്പെടുകയും, ഞങ്ങളുടെ രക്ഷയ്ക്കുവേണ്ടി 
ഗോഗുല്‍ത്തായില്‍ തൂക്കുപ്പെടുകയും, പാതാളത്തി 
ലേക്കിറങ്ങി ഞങ്ങളെ കയറ്റുകയും തന്മൂലം മര 
ണത്തിന്റെ അധികാരം അഴിക്കുകയും രക്ഷാകര 
മായ ഈ രഹസ്യം ഞങ്ങള്‍ക്ക്‌ ഭരമേല്‍പ്പിക്കുക 
ചെയ്ത ജീവന്റെ അപ്പമായ കര്‍ത്താവി 
ന്‌......” ഇവിടെ ലോകസൃഷ്ടിക്ക്‌ മുമ്പെ ദൈവ 
ജ്ഞാനത്തില്‍ ഉണ്ടായിരുന്നതും കാലത്തികവില്‍ 
തന്റെ വിശുദ്ധര്‍ക്ക്‌ ദൈവം വെളിപ്പെടുത്തി കൊടു 
ത്തതുമായ രക്ഷാപദ്ധതിയാണ്‌ ദിവ്യരഹസ്യങ്ങള്‍ 
എന്ന്‌ സൂചിപ്പിച്ചിരിക്കുന്നത്‌. ഇവിടെ പൌലോസ്‌ 
അപ്പോസ്തോലന്‍ പല സന്ദര്‍ഭങ്ങളിലായി പറ 
ഞ്ഞിരിക്കുന്ന ആശയങ്ങളെ - സംക്ഷേപിച്ചിരിക്കു 
ന്നതായി കാണാന്‍ കഴിയും. 1 തിമോ. 3:16-ല്‍ 
ദൈവഭക്തിയുടെ മര്‍മ്മം എന്തെന്ന്‌ വിവരിക്കുന്നു. 
“അവന്‍ ജഡത്തില്‍ വെളിപ്പെട്ടു, ആത്മാവില്‍ 
നീതികരിക്കപ്പെട്ടു, ദൂതന്മാര്‍ക്ക്‌ പ്രത്യക്ഷനായി, 
ജാതികളുടെ ഇടയില്‍ പ്രസംഗിക്കപ്പെട്ടു, ലോക 
ത്തില്‍ വിശ്വസിക്കപ്പെട്ടു, തേജസ്സില്‍ എടുക്കപ്പെ 
ട്ടു.” കാലത്തികവില്‍ ക്രിസ്തുവില്‍ പൂര്‍ത്തീകരി 
ക്കപ്പെട്ട ദൈവത്തിന്റെ രക്ഷാപദ്ധതി എന്ന ദിവ്യര 
ഹസ്യം മറ്റു പല സന്ദര്‍ഭങ്ങളിലും വി. പൌലോസ്‌ 
ചൂണ്ടിക്കാണിക്കുന്നുണ്ട്‌. (റോമ. 16:24-25, 1 കൊരി. 

2:6-7, കൊലോ. 126-27, എഫേ. 3:8-9). 
ക്രിസ്തുവില്‍ ഒരിക്കലായി നിറവേറിയ രക്ഷാ 
പദ്ധതിയില്‍ ഇക്കാലത്ത്‌ ജീവിക്കുന്ന സഭയ്ക്ക്‌ 
പങ്കു ചേരാനുള്ള രക്ഷാവ്യവസ്ഥയാണ്‌ വി. 
കുര്‍ബ്ബാന. അതുകൊണ്ട്‌ വി.കുര്‍ബ്ബാനയെ രഹ 
സ്യങ്ങള്‍ എന്നു പറയുന്നു. വി. കുര്‍ബ്ബാനാ 
തക്സായില്‍ കൊടുത്തിരിക്കുന്ന വിവിധ പ്രയോ 
ഗങ്ങള്‍ ശ്രദ്ധിക്കുക. “ഞങ്ങളുടെ രക്ഷിതാവായ 
മിശിഹായുടെ ജീവന്‍ നല്‍കുന്ന രഹസ്യങ്ങള്‍”, 
“വിശുദ്ധങ്ങളും, വന്ദ്യങ്ങളുമായ രഹസ്യങ്ങള്‍,” 
“വന്ദ്യങ്ങളും, ദിവ്യങ്ങളുമായ രഹസ്യങ്ങള്‍.” ഈ 
പദപ്രയോഗങ്ങള്‍ വി. കുര്‍ബ്ബാനയ്ക്ക്‌ പൊതു 
വേയും കര്‍ത്താവിന്റെ തിരുശരീര രക്തങ്ങള്‍ക്ക്‌ 
പ്രത്യേകമായും വി. കുര്‍ബ്ബാനതക്സായില്‍ ഉപ 
യോഗിച്ചിരിക്കുന്നു. 
വിശ്വാസപ്രമാണം കഴിഞ്ഞ്‌ പദവിയിലേക്ക്‌ 
കയറി പെസഹാവ്യാഴാഴ്ച നടത്തുന്ന പ്രാര്‍ത്ഥന 
ഇങ്ങനെയാണ്‌. “രഹസ്യപരമായ ആ അത്താഴസ 
മയത്ത്‌ - സൂചനപരമായിരുന്ന പുരാതന ശുശ്രൂ 
ഷയെ പര്യവസാനിപ്പിച്ച്‌ തന്റെ കൃപയുടെ പുതിയ 
രഹസ്യം ഞങ്ങളെ ഭരമേല്‍പിച്ചവനായ മിശിഹാ 
തമ്പുരാനേ നിന്നോട്‌ ഞങ്ങള്‍ അപേക്ഷിക്കുന്നു. 
വിശുദ്ധവും, രഹസ്യപരവുമായ നിന്റെ അത്താഴ 
ത്തില്‍ ഞങ്ങളെ നിന്നോടുകൂടെ സംബന്ധമുള്ള 
വരും പങ്കാളികളുമാക്കിത്തീര്‍ക്കേണ മേ.” 
കര്‍ത്ത്യമേശയിലുള്ള പങ്കാ ളിത്തം കര്‍ത്താവി 
നോടുള്ള സംബന്ധവും, കര്‍ത്താവിന്റെ രക്ഷാക 
രമായ ക്രൂശാരോഹണത്തിലും, പുനരുദ്ധാരണത്തി 
ലുമുള്ള പങ്കാളിത്തവുമാണ്‌. ഇത്‌ അറിയിപ്പിന്റെ 
ശനിയാഴ്ച, ദര്‍ഗ്ഗായില്‍ കയറിനിന്നുകൊണ്ടുള്ള 
ആദ്യ പ്രാര്‍ത്ഥനയില്‍ സൂചിപ്പിച്ചിരിക്കുന്നു. 
പ്രാര്‍ത്ഥന ഇങ്ങനെയാണ്‌ “മിശിഹാ തമ്പുരാനേ 
ഞങ്ങള്‍ക്കുവേണ്ടിയുള്ള ജഡീകവ്യാപാരം നീ 
നിര്‍വ്വഹിച്ച്‌ കഷ്ടതയും കുരിശും അനുഭവി 
ക്കുകയും പരേതര്‍ക്ക്‌ പ്രത്യാശയും മനോധൈ 
ര്യവും നല്‍കുവാനായി മൃതലോകത്തേക്ക്‌ ഇറങ്ങി 
ച്ചെല്ലുകയും ചെയ്തശേഷം നിന്നില്‍ വിശ്വസി 
ക്കുന്ന ഏവനേയും പാപമാലിന്യത്തില്‍ നിന്നും 
വെടിപ്പാക്കി തുടച്ചെടുക്കുവാനായി ഈ രഹ 
സ്യത്തെ നിന്റെ ക്നൂമായില്‍ നീ കാണിച്ചുതന്നു... 
രഹസ്യപരവും സ്വര്‍ഗ്ഗീയവുമായ ഈ ആനന്ദ 
ത്തില്‍ ഭാഗഭാക്കുകളായിത്തീരുവാന്‍ ഞങ്ങളെ 
യോഗ്യരാക്കേണമേ.” കര്‍ത്ത്യമേശയിലുള്ള 
സംബന്ധം ക്രിസ്തുവില്‍ നിറവേറിയ ദൈവ 
ത്തിന്റെ രക്ഷാപദ്ധതി എന്ന രഹസ്യങ്ങളിലുള്ള 
പങ്കാളിത്തമാണെന്ന്‌ വി. കൂര്‍ബ്ബാനതക്സാ 
യിലൂടെ നാം സ്പഷ്ടമായി കാണുന്നു. 
തുടരും 

ഇത്‌ ഏതോ പെന്തക്കോസ്തു സമൂഹം, ലേഖ 
കന്റെ പേരു വയ്ക്കാതെ പ്രസിദ്ധീകരിക്കുന്ന 
ലഘുലേഖയിലെ തലക്കെട്ടാണ്‌. പെന്തക്കോസ്തു 
വിശ്വാസം പഠിപ്പിക്കുന്നതിനുവേണ്ടി നിഷേധാത്മക 
തലക്കെട്ടോടുകൂടി പ്രസിദ്ധീകരിച്ചിരിക്കുന്ന ലഘു 
ലേഖയില്‍ പൌരാണിക സഭകള്‍ പുലര്‍ത്തിവരുന്ന 
വിശ്വാസ സംഹിതകളെ ചോദ്യം ചെയ്യുന്ന വാച 
കങ്ങളെക്കൊണ്ട്‌ നിറച്ചിരിക്കുന്നു. ലഘുലേഖ 
യിലെ വാചകങ്ങളും അവയ്ക്കുള്ള മറുപടിയും 
ഇവിടെ ചേര്‍ക്കുന്നു. 
പെന്തക്കോസ്തുകാരെ വീട്ടില്‍ കയറ്റരുത്‌. കയ 
റ്റിയാല്‍ അവര്‍ 
1) സത്യസുവിശേഷം പറയുകയും പാരമ്പര്യങ്ങ 
ളുടെ പൊള്ളയായ ആചാരങ്ങളെ വെളിച്ലെടുത്തു 
കയ്യും ചെയ്യും. 

മറുപടി:- എന്താണാവോ പെന്തക്കോസ്തുകാ 
രുടെ സത്യസുവിശേഷം? ത്രീയേക ദൈവത്തെക്കു 
റിച്ചോ, മനുഷ്യാവതാരം ചെയ്ത കര്‍ത്താവിനെ 
ക്കുറിച്ചോ, ദൈവം ഒരുക്കിയ രക്ഷയെക്കുറിച്ചോ 
വ്യക്തമായതും സമൃദ്ധമായതുമായ പഠിപ്പിക്കലു 
കള്‍ ഇല്ലാത്ത ഇവര്‍ സത്യസുവിശേഷത്തിനു 
കൊടുക്കുന്ന നിര്‍വ്വചനം എന്താണ്‌? പൌരാണിക 
സഭകളിലുള്ള പാരമ്പര്യങ്ങളും ആചാരങ്ങളും 
പൊള്ളയാണെന്നു പറയുന്ന ഇവര്‍ ഇപ്പോള്‍ 
പൌരാണിക സഭകളെ അനുകരിച്ച്‌ ആരാധനാക്രമ 
ങ്ങളും അനുഷ്ഠാനങ്ങളുമൊക്കെ ആരംഭിച്ചിരിക്കു 
ന്നതെന്തിന്‌? ആചാരങ്ങളും അനുഷ്ഠാനങ്ങളും 
വേദപുസ്തകാനുസൃതമല്ലെന്ന്‌ വേദപുസ്തക 
വാക്യങ്ങളെ ഉദ്ധരിച്ച്‌ സമര്‍ത്ഥിക്കുവാന്‍ ഇവര്‍ക്ക്‌ 
സാദ്ധ്യമാകുമോ? വേദവാക്യങ്ങളെ അതിന്റെ 
സന്ദര്‍ഭങ്ങളില്‍ നിന്ന്‌ അടര്‍ത്തിമാറ്റി ഇഷ്ടമുള്ള 
വ്യാഖ്യാനം നടത്തിയാല്‍ “അവനവനിന്നു” 
സാദ്ധ്യമാകുമല്ലോ! ദൈവവചനത്തെ അതിന്റെ 
പൂര്‍ണ്ണതയില്‍ ഉള്‍ക്കൊള്ളുവാന്‍ പെന്തക്കോസ്തു 
സമൂഹങ്ങള്‍ക്ക്‌ സാധ്യമായിട്ടുണ്ടോ? പൌരാണിക 
സഭകളിലെ തെറ്റുകള്‍ ചൂണ്ടിക്കാണിക്കാനെന്ന 
വണ്ണം ഉണ്ടായിരിക്കുന്ന പെന്തക്കോസ്തു സംഘ 
ടനകള്‍ ദിനംപ്രതി വര്‍ദ്ധിക്കുന്നതിനു കാരണം 
സത്യ സുവിശേഷമോ അതോ മറ്റിള്ളവര്‍ക്ക്‌ വിധേ 
യപ്പെട്ടു ജീവിക്കുന്നതിനുള്ള മനസ്സില്ലായ്മയോ? 

ഫാ. ഡോ. എം. ജോണ്‍ പണിക്കര്‍ 


| പെനക്കോസ്തുക്കാരെ വീട്ടില്‍ കയറ്റരുത്‌ ! കയറ്റിയാൽ ...... 


ലഘുലേഖയില്‍ ഉദ്ധരിച്ചിരിക്കുന്ന വാക്യം തന്നെ 
യാണ്‌ പെന്തെക്കോസ്തുകാരുടെ “സത്യസുവി 
ശേഷത്തിനുള്ള മറുപടി. “ഈ ജനം അധരം 
കൊണ്ട്‌ എന്നെ ബഹുമാനിക്കുന്നു; എങ്കിലും അവ 
രുടെ ഹൃദയം എന്നെ വിട്ട അകന്നിരിക്കുന്നു. മാനു 
ഷിക കല്പനകളായ ഉപദേശങ്ങളെ അവര്‍ പഠി 
പ്പിക്കുന്നതുകൊണ്ട്‌ എന്നെ വ്യര്‍ത്ഥമായി ഭജി 
ക്കുന്നു” (മത്തായി 15:7-8; മാര്‍ക്കോസ്‌ 7:6-9). 
/) ചെന്തക്കോസ്തുകാരെ വീട്ടില്‍ കയറ്റിയാല്‍ 
ബൈബ്വിള്‍ പറയുന്ന കാര്യം മാത്രമാണ്‌ സത്യ 
മെന്മും അതില്‍ നിന്ന്‌ കുട്ടിയുംകുറച്ചും പഠിക്ക 
രുമതെന്നും പറയും / 

മറുപടി :- സമ്മതിച്ചിരിക്കുന്നു ! ഇങ്ങനെ 
തന്നെ വേണം ! പക്ഷേ ഇങ്ങനെയാണോ കണ്ടുവ 
രുന്നത്‌? വേദപുസ്തകം മാത്രമെന്ന്‌ പറയുകയും 
വേദപുസ്തകത്തിലെ ചില വാക്യങ്ങള്‍ മാത്രം 
അവയുടെ സന്ദര്‍ഭങ്ങളില്‍ നിന്ന്‌ അടര്‍ത്തിമാറ്റി 
വികലമായി വ്യാഖ്യാനിക്കുകയും ചെയ്യുന്നതല്ലേ 
രീതി? വേദപുസ്തകത്തിലെ എല്ലാ വാക്യ 
ങ്ങള്‍ക്കും പ്രാധാന്യം കൊടുക്കുമോ? ഓരോരു 
ത്തനും അവനവന്റെ ഇഷ്ടം നടപ്പിലാക്കാന്‍ 
വേണ്ടി വേദപുസ്തക വാക്യങ്ങളെ വികലമാ 
ക്കുന്ന രീതി പെന്തക്കോസ്തു സംഘടനകളിലെ 
പ്പോലെ വേറെ എവിടെങ്കിലും ഉണ്ടോ? 

പൌരാണിക സഭകള്‍ വേദപുസ്തകം മാത്രം 
സത്യമെന്നു വിശ്വസിക്കുകയും അതിനെ തലമുറ 
കളായി വന്നിരിക്കുന്ന പൂര്‍വ്വികര്‍ അവരുടെ ജീവി 
തത്തില്‍ എങ്ങനെ മനസ്സിലാക്കി എന്നു പഠിച്ച്‌ 
വേദശാസ്ത്രം രൂപപ്പെടുത്തുകയും ചെയ്യുന്ന സഭ 
കളാണ്‌. വേദപുസ്തകം കയ്യില്‍തന്ന അപ്പനെയും 
അമ്മയെയും മറക്കണമെന്ന്‌ ഓര്‍ത്തഡോക്സ്‌ 
സഭകള്‍ ഒരിക്കലും പഠിപ്പിക്കുകയില്ല. വേദപു 
സ്തകം ദൈവവചനമാണ്‌. എന്നാല്‍ അതിന്റെ 
ഇന്നുകാണുന്ന രൂപപ്പെടുത്തലുകളില്‍ മനുഷ്യന്റെ 
ഇടപെടലുകള്‍ ഉണ്ടായിട്ടുണ്ട്‌. മനുഷ്യന്റെ ഇടപെ 
ടലുകള്‍കൊണ്ട്‌ വേദപുസ്തക രൂപീകരണത്തില്‍ 
വന്നിട്ടുള്ള പാകപ്പിഴകള്‍ അംഗീകരിക്കുവാന്‍ 
പെന്തക്കോസ്തു സംഘടനകള്‍ പഠിക്കണം. 
യഥാര്‍ത്ഥ വചനം ക്രിസ്തുവാണ്‌. ക്രിസ്തുവെന്ന 
ആളത്വത്തെ അതിന്റെ പൂര്‍ണ്ണതയില്‍ സ്വീകരിക്കു 

ല്‌: ബബല്‍പയിക 
ക മാര്‍ച്ച്‌ - 2007 
വാന്‍ പെന്തക്കോസ്തു സംഘടനകള്‍ പഠിക്കണം. 
യഥാര്‍ത്ഥ വചനം ക്രിസ്തുവാണ്‌. ക്രിസ്തുവെന്ന 
ആളത്വത്തെ അതിന്റെ പൂര്‍ണ്ണതയില്‍ സ്വീകരിക്കു 
വാന്‍ പെന്തക്കോസ്തു സംഘടനകള്‍ പഠിച്ചാല്‍ 
വേദപുസ്തകം ശരിക്കും മനസ്സിലാക്കുവാന്‍ കഴി 
യുമായിരിക്കും. ക്രിസ്തു പറഞ്ഞതും 
ചെയ്തതുമായ എല്ലാം വേദപുസ്തകത്തിലുണ്ടോ? 
ക്രിസ്തുവിന്റേതായി വേദപുസ്തകത്തില്‍ രേഖ 
പ്പെടുത്താത്തത്‌ പരിശുദ്ധാത്മ നിശ്വസിതങ്ങള്‍ 
അല്ലയോ? യേശുക്രിസ്തു എന്ന സത്യവചനത്തില്‍ 
നിന്ന്‌ കൂട്ടാതെയും കുറയ്ക്കാതെയും ഉറച്ചു 
നില്‍ക്കുവാന്‍ പെന്തക്കോസ്തുകാര്‍ക്ക്‌ കഴി 
യുമോ? വേദപുസ്തകാടിസ്ഥാനത്തില്‍ ഇന്നേ 
യോളം ജീവിച്ച പൂര്‍വ്വികര്‍ പറഞ്ഞു തന്നിട്ടുള്ളത്‌ 
തെറ്റാണെന്നു പറയുന്ന ആളുകള്‍ ആരായാലും 
അവര്‍ സത്യദൈവ വിരോധികളും മാതാപിതാക്ക 
ളോട്‌ പൊക്കിള്‍ക്കൊടി ബന്ധമില്ലാത്തവരുമായി 
രിക്കും. ലഘുലേഖ നല്‍കിയിരിക്കുന്ന വേദവാക്യം 
തന്നെയാണ്‌ ഇങ്ങനെയുള്ളവരോടു പറയാനുള്ള 
ത്‌. “ഞങ്ങള്‍ ജ്ഞാനികള്‍ ; യഹോവയുടെ 
ന്യായപ്രമാണം ഞങ്ങളുടെ പക്കല്‍ ഉണ്ട്‌ എന്ന്‌ 
നിങ്ങള്‍ പറയുന്നത്‌ എങ്ങനെ? ശാസ്ത്രിമാരുടെ 
കള്ള യെഴുത്തുകോല്‍ അതിനെ വ്യാജമാക്കി 
തീര്‍ത്തിരിക്കുന്നു” (യെരമ്യ 8:8); “അവന്റെ വച 
നങ്ങളോട്‌ നീ ഒന്നും കൂട്ടരുത്‌. അവന്‍ നിന്നെ 
വിസ്തരിച്ചിട്ടു നീ കള്ളനാകാന്‍ ഇടവരരുത്‌” (സ 
ദൃശ്യ. 30:6). ക്രിസ്തുവാകുന്ന വചനത്തോട്‌ 
കൂട്ടാനും കുറയ്ക്കാനും ഒരു മടിയുമില്ലാത്ത പെന്ത 
ക്കോസ്തു,. സംഘടനകള്‍ക്ക്‌ ഇത്‌ വലിയ പാഠ 
മാകട്ടെ. പൌരാണിക സഭകള്‍ ക്രിസ്തുവാകുന്ന 
വചനത്തോടും ക്രിസ്തുവിന്റെ വചനങ്ങളോടും 
ഒന്നും കൂട്ടാറില്ല; കുറയ്ക്കാറുമില്ല. എന്താണ്‌ കുറ 
ച്ചതെന്നും കൂട്ടിയതെന്നും പറയാമെങ്കില്‍ ഇതിന്‌ 
വിശദീകരണം നല്‍കാം. സഭയില്‍ വേദപുസ്തക 
ത്തിന്റെ സ്ഥാനവും പാരമ്പ്യത്തിന്റെ അര്‍ത്ഥവും 
ഒക്കെ ബഥേല്‍ പ്രതികയുടെ മുന്‍ലക്കങ്ങളില്‍ 
വിവരിച്ചിണ്ടുണ്ട്‌. 
വ) “യേശയകിസ്തുവില്‍ കൂടി മാതമേ രക്ഷയു 
ള്ളു. കര്‍മ്മ മാര്‍ഗ്ഗത്താലോ, വചനവിരുദ്ധമായ 
ആചാരാനുഷ്ഠാനങ്ങളാലേോ രക്ഷ ലഭിക്കില്ല”. 
അസ്സലായിരിക്കുന്നു! ഇങ്ങനെ തന്ന പഠിപ്പി 
ക്കണം ! കാരണം ഇഷ്ടമുള്ള പോലെ ജീവിക്കാ 
മല്ലേ! കഷ്ടം!വി. വേദപുസ്തകരപ്രകാരം രക്ഷ 
ദൈവത്തിന്റെ ദാനമാണെന്ന്‌ അറിയാമോ? ഒരി 
ക്കല്‍ എന്നെന്നേക്കുമായി രക്ഷ മാനവജാതിയുടെ 

ചരിത്രത്തില്‍ സാദ്ധ്യമാക്കിയതു കര്‍ത്താവായ 
ക്രിസ്തുവാണ്‌. ക്രിസ്തുവിലൂടെയാണ്‌ രക്ഷ 
സാദ്ധ്യമായത്‌. അത്‌ ക്രിസ്ത്യാനിയുടെ അടി 
സ്ഥാന വിശ്വാസമാണ്‌. ഈ വിശ്വാസം കര്‍ത്താവ്‌ 
ഒരുക്കിയ രക്ഷ സ്വീകരിക്കുന്നതിന്‌ അടിസ്ഥാന 
കാരണവുമാണ്‌. അവിടെ വരെ പറഞ്ഞു 
നിര്‍ത്തുന്ന സ്വഭാവം പെന്തക്കോസ്തു സംഘടന 
കള്‍ക്കു മാത്രമുള്ളതാണ്‌. വിശ്വാസത്തോടൊപ്പം 
നല്ല പ്രവര്‍ത്തനങ്ങളും രക്ഷയ്ക്ക്‌ നിദാനങ്ങളാ 
ണെന്ന്‌ പൌരാണിക സഭകള്‍ ഉറച്ച്‌ വിശ്വസി 
ക്കുന്നു. യാക്കോബ്‌ 2:14 മുതല്‍ വായിക്കുക. വച 
നവിരുദ്ധമായ ആചാരാനുഷ്ഠാനങ്ങള്‍ എന്താ 
യാലും ഓര്‍ത്തഡോക്‌സ്‌ സഭയ്ക്കില്ല. ഉള്ളതൊ 
ക്കെയും വേദപുസ്തകാനുസൃതം തന്നെ. വി. വേദ 
പുസ്തകം നന്നായി വായിക്കുക. കര്‍ത്താവ്‌ പെരു 
ന്നാളില്‍ സംബന്ധിച്ചതും ശുഷ്കാന്തിയോടെ 
ആരാധനകളിലും ആചാരാനുഷ്ഠാനങ്ങളിലും 
പങ്കുകൊണ്ടതും വി. വേദപുസ്തകം തന്നെ 
സാക്ഷിക്കുന്നുണ്ട്‌. നല്ലതുപോലെ വായിച്ച്‌ മനസ്സി 
ലാക്കുക. പെന്തക്കോസ്തു ലഘുലേഖ ഉദ്ധരിച്ചി 
രിക്കുന്ന വേദവാക്യങ്ങളായ അപ്പോ. പ്രവൃത്തി 4:12; 
എഫേസ്യ. 2:5; വെളിപാട്‌ 7:10 എന്നിവയോട്‌ 
ഓര്‍ത്തഡോക്‌സ്‌ സഭയ്ക്ക്‌ യാതൊരു പിണക്ക 
വുമില്ല. എന്നാല്‍ അവയെ ഓരോരുത്തര്‍ക്കും 
ഇഷ്ടമുള്ളതുപോലെ വികലമാക്കി വ്യാഖ്യാനി 
ച്ചാല്‍ ഓര്‍ത്തഡോക്‌സ്‌ സഭ എതിര്‍ക്കും NH 

തുടരും 


ജുഡീഷ്യല്‍ അന്വേഷണം 
നടത്തണം : 
ഭദ്രാസന യുവജനപ്രസ്ഥാനം 


മലങ്കര ഓര്‍ത്ത ഡോക്സ്‌ സഭയിലെ 
വൈദികരെയും വിശ്വാസികളെയും സെക്രട്ടറി 
യേറ്റ്‌ നടയില്‍ മര്‍ദ്ദിച്ച പോലീസ്‌ ഉദ്യോഗസ്ഥരെ 
മാറ്റി നിര്‍ത്തി ജുഡീഷ്യല്‍ അന്വേഷണം നട 
ത്താന്‍ സര്‍ക്കാര്‍ തയ്യാറാകണമെന്ന്‌ ഭ്രദാസന 
യുവജന്രപസ്ഥാനം ആവശ്യപ്പെട്ടു. സമാധാന 
പരമായി സമ്മേളിച്ച വിശ്വാസി സമൂഹത്തെ 
അടിച്ചമര്‍ത്താന്‍ ശ്രമിച്ച സര്‍ക്കാര്‍ നടപടിയില്‍ 
യോഗം പ്രതിഷേധം രേഖപ്പെടുത്തി. റവ. ഫാ. 
കോരുത്‌ ചെറിയാന്‍. സജി പട്ടരുമഠം, സാം 
ഏബ്രഹാം, വര്‍ഗീസ്‌ എം. ബാബു, ജോബിന്‍ 
കെ. ജോര്‍ജ്‌, സി. കെ. റജി, സുനില്‍ വര്‍ഗീസ്‌, 
സിബി മത്തായി, മിഥുന്‍ വര്‍ഗീസ്‌ എന്നിവര്‍ 
പ്രസംഗിച്ചു. 





ബലബല്‍പതിക 
മാര്‍ച്ച്‌ - 2007 


ലു 





മഷ്യമ 


ബഹുജനങ്ങളില്‍ വിവരം, വിജ്ഞാനം, 
വിനോദം എന്നിവ വിനിമയം ചെയ്യുന്ന 
മുഖ്യഉപാധിയാണ്‌ ബഹുജനമാധ്യമങ്ങള്‍. 
രാഷ്ട്രീയ, സാംസ്ക്കാരിക, സാമൂഹിക മത വിഷ 
യങ്ങളില്‍ ഓരോ മാധ്യമവും വ്യത്യസ്ത നിലപാടു 
പുലര്‍ത്തുന്നു. മാധ്യമങ്ങളുടെ പ്രത്യേയശാസ്ത്ര 
ങ്ങള്‍ക്കനുസൃതമായിട്ടുളള നിലപാടുകളാണ്‌ ഉള്ള 
ടക്കത്തില്‍ പ്രതിഫലിക്കുന്നത്‌. ഇലക്ട്രോണിക്ക്‌ 
വിവര സാങ്കേതിക വിദ്യകളുടെ അഭൂതമായ 
മുന്നേറ്റം ബഹുജനമാധ്യമങ്ങള്‍ക്ക്‌ അന്യാദൃശ്യ 
മായ ശക്തിയും സ്വാധീനവും ലഭ്യമാക്കി. 

പതിനാലാം നൂറ്റാണ്ടുമുതല്‍ ഇരുപതാം നൂറ്റാ 
ണ്ടിന്റെ അന്ത്യം വരെയാണ്‌ ബഹുജന മാധ്യമ 
ത്തിന്റെ വികാസ പരിണാമങ്ങള്‍ സംഭവിച്ചത്‌. 
മാധ്യമങ്ങളുടെ വികസനം ദ്രുതഗതിയിലായിരുന്നു. 
ഇപ്പോള്‍ പുതിയ സാങ്കേതിക അനുദിനം രൂപപ്പെ 
ടുത്തുന്നതിനാല്‍ മാധ്യമരംഗത്ത്‌ പുത്തന്‍ പരീക്ഷ 
ണങ്ങളും ആവിഷ്ക്കരരക്കുന്നു. ബഹുജനമാധ്യമ 
തരംഗത്തെ അഞ്ചി ഘട്ടങ്ങളായി വിഭജിക്കാം. 

ഒന്ന്‌: മുദ്രണഘട്ടം (1454-1904), രണ്ട്‌: ടെലി 
ഗ്രാഫ്‌ (1831), ടെലിഫോണ്‍ (1876), ഫോട്ടോഗ്രാഫി 
(1813) എന്നിവയുടെ വളര്‍ച്ചയുടെയും വികസനത്തി 
ന്റെയും ഘട്ടം. മൂന്ന്‌: റേഡിയോ (1894), സിനിമ 
(1895), ടെലിവിഷന്‍ (1884) തുടങ്ങിയ ദൃശ്യ-ശ്രാവ്യ 
മാധ്യമങ്ങളുടെ ഘട്ടം. നാല്‍: കമ്പ്യൂട്ടറുകളുടെ 
കാലം (1925-1975), അഞ്ച്‌ : ഇന്റര്‍നെറ്റു വഴിയുള്ള 
വിവര വിജ്ഞാന വിതരണത്തിന്റെ ഘട്ടം (1990 
-2006). 

ഇപ്പോള്‍ എല്ലാ മാധ്യമങ്ങളേയും നയിക്കു 
ന്നതും നിയന്ത്രിക്കുന്നതും കമ്പ്യൂട്ടറുകളാണ്‌. 
ഇന്റര്‍നെറ്റ്‌ വഴിയുള്ള വിജ്ഞാന, വിവര, വിനോദ 
സംഭരണവും വിതരണവും എല്ലാ മാധ്യമങ്ങളിലും 
ലഭ്യമായി. മനുഷ്യനും മനുഷ്യനും തമ്മിലുള്ള 
സംവേദന പ്രകിയ മനുഷ്യനും യന്ത്രങ്ങളും തമ്മി 
ലായി. ഈ പുതുമാധ്യമം (New Mcquail) എന്ന 
റിയപ്പെടുന്നു. 

മാധ്യമങ്ങളുടെ സാമൂഹിക ദൌത്യം എന്താ 
ണ്‌. മാധ്യമദത്യ നിര്‍വ്വഹണത്തെക്കുറിച്ച്‌ നിര 

ഫാ. ജോണ്‍ തോമസ്‌ കരിങ്ങാട്ടില്‍ 


ദ്രുതം 


വധി സിദ്ധാന്തങ്ങള്‍ രൂപപ്പെട്ടിട്ടുണ്ട്‌. ഡെന്നീസ്‌ 

മക്വയല്‍ (Denis Mcaquail) വിവിധ ദൌത്യങ്ങള്‍ 

ക്രോഡീകരിച്ച്‌ അഞ്ച്‌ ദര്‍ശനങ്ങള്‍ വ്യക്തമാക്കു 
ന്നു. 

1. വിവര വിനിമയം (Information): സമൂഹത്തിലെ 
വിവിധ സംഭവങ്ങളുടെയും, സാഹചര്യങ്ങളു 
ടെയും വിവരങ്ങള്‍, അധികാരങ്ങളുടെ ഇടപെ 
ടലുകള്‍, പുതുമയാര്‍ന്ന വിവരങ്ങള്‍, വികസന 
്രക്കിയകള്‍ തുടങ്ങി ഏറെ തലങ്ങളിലെയും 
വിവരങ്ങള്‍ വിനിമയം ചെയ്യുകയാണ്‌ മാധ്യമ 
ങ്ങള്‍. 

2. പാരസ്പര്യത (Correlation): പങ്കിടുന്ന വിവര 
ങ്ങളുടെ വിശദീകരണം, വിശകലനം, 
വ്യാഖ്യാനം എന്നിവയും നിയമങ്ങളുടെയും, 
അധികാരികളുടെയും വിവധ സമീപനങ്ങള്‍ 
എന്നിവയും മാധ്യമങ്ങളില്‍ പ്രതിഫലിക്കുന്നു. 

3. അനസ്യൂതത (Continധty/): വിവിധ സംസ്‌ക്കാ 
രങ്ങളുടെ വളര്‍ച്ച, തളര്‍ച്ച, മൂല്യങ്ങളുടെ സംര 
ക്ഷണം, അധിനിവേശ സംസ്ക്കാരങ്ങളുടെ കട 
ന്നാക്രമണം തുടങ്ങിയവ അനുസ്യൂതതമായി 
മാധ്യമങ്ങളില്‍ ലഭ്യമാകുന്നു. 

4. വിനോദം (Entertainment): സാമൂഹിക-മാന 
സിക സംഘര്‍ഷം ഒഴിവാക്കുന്നതിനായി വിനോ 
ദപരിപാടികളും ആഹ്ലാദം പകരുന്ന വിവരണ 
ങ്ങളും ദൃശ്യങ്ങളും മാധ്യമങ്ങളില്‍ ഉള്‍ക്കൊ 
ള്ളിക്കുന്നു. 

5. പ്രചോദനം (Mobilization): രാഷ്ര്രീയ, സാമൂ 
ഹിക, സാമ്പത്തിക, രംഗത്തെ വികസന 
ത്തിന്റെ വിവിധ വശങ്ങള്‍, പ്രശ്നങ്ങള്‍ എന്നിവ 
ആകര്‍ഷകമായി പങ്കിടുന്നു. 

വിവരം, പാരസ്പര്യത, അനസ്യൂതത, 
വിനോദം, പ്രചോദനം എന്നിവ മാധ്യമങ്ങളുടെ 
ദൌത്യത്തില്‍ പെടുന്നെങ്കിലും ഓരോ മാധ്യമവും 
അവരവരുടെ വീക്ഷണത്തിലും ദര്‍ശനത്തിലുമാ 
ണ്‌. ഇവ അവതരിപ്പിക്കുന്നത്‌. അതിനാല്‍ ഒരു 
സംഭവം വിവിധ മാധ്യമങ്ങളില്‍ വിവിധ തരത്തി 
ലാണ്‌ പ്രതിഫലിക്കുന്നത്‌. ഇത്‌ വിവിധതരം കാഴ്ച 
പ്പാടിന്റെ അടിസ്ഥാനത്തിലുളള സമൂപനമാണ്‌. ഒരു 

ല്‌: ബലല്‍പതയ്രിക 
ക മാര്‍ച്ചു - 2007 

മാധ്യമത്തെ പരിചയപ്പെടുമ്പോള്‍ അതിന്റെ നില 
പാടുകളും ദര്‍ശനങ്ങളും തിരിച്ചറിഞ്ഞെങ്കില്‍ 
മാത്രമേ സംഭവത്തിന്റെ കൃത്യമായ വിശകലനം 
സാധ്യമാകു. 

മുദ്രണ-ഇലക്ട്രോണിക്‌ മാധ്യമങ്ങളിലെ 
രാഷ്ട്രീയ പ്രചരണങ്ങള്‍ അറിവും വിജ്ഞാനവും 
പകരുന്നതില്‍നിന്നും വിരുദ്ധമായി രാഷ്ട്രീയ ഇട 
പെടലുകളും ചേരിതിരിവുകളുമാണ്‌ പുലര്‍ത്തുന്ന 
ത്‌. മുദ്രണ മാധ്യമങ്ങളില്‍ ഇത്‌ വളരെ ശക്തമാ 
ണ്‌. എല്ലാ ദിനപത്രങ്ങളും നീതിപൂര്‍വ്വം രാഷ്ട്രീയ 
വാര്‍ത്തകളെ സമീപിക്കുന്നില്ല. ഏതെങ്കിലും 
രാഷ്ട്രീയ പാര്‍ട്ടിയുടെ പ്രചരണ സമ്മ്രദായങ്ങ 
ളാണ്‌ ആവിഷ്കരിക്കുന്നത്‌. അവതരണത്തില്‍ 
നൂതനത്വവും, വൈവിദ്ധ്യവും സൃഷ്ടിച്ച്‌ ജനങ്ങ 
ളുടെ പൌരബോധത്തെയും വോട്ടുകളേയും പിടി 
ക്കുവാനുള്ള ശ്രമമാണ്‌. ദീര്‍ഘകാലമായി വായി 
ക്കുന്ന പത്രങ്ങള്‍ രാഷ്ട്രീയ ചേരിതിരിവിന്റെ 
പേരില്‍ നിര്‍ത്തുക പ്രയാസമാണ്‌. എന്നാല്‍ 
രാഷ്ട്രീയ വാര്‍ത്തകളെ വിമര്‍ശനാത്മകമായി 
സമീപിക്കുവാനുള്ള കരുത്ത്‌ നേടിയെടുക്കണം. 

എല്ലാ മലയാള പത്രങ്ങളും, ചാനലുകളും 
ഏതെങ്കിലും രാഷ്ട്രീയ പാര്‍ട്ടികളുടെ “വായും 
തൂണും” ആയിത്തീരുന്നു. വായനക്കാരോടും 
പ്രേക്ഷകരോടുമുള്ള നിഷേധമായ സമീപനമാണി 
ത്‌. സത്യസന്ധവും നീതിപൂര്‍വ്വുമായ രീതികള്‍ 
മാധ്യമ സംസ്കാരത്തില്‍ തകിടം മറിക്കപ്പെടുക 
യാണ്‌. 

മാധ്യമങ്ങളിലെ രാഷ്ട്രീയ വാര്‍ത്തകള്‍ സ്വീക 
രിക്കുന്നതോടൊപ്പം അവ അപ്രരഥിക്കുക, വ്യാഖ്യാ 
നിക്കുക, അവയോട്‌ പ്രതികരിക്കുക തുടങ്ങിയ 
ദയത്യവും വായനക്കാരും പ്രേക്ഷകരും ഏറ്റെടുക്ക 
ണം. മാധ്യമങ്ങളിലെത്തുന്ന രാഷ്ട്രീയ വാര്‍ത്ത 
കളിലെ നന്മ തിന്മകളെ തിരിച്ചറിയുവാനും ദൂഷ്യ 
സ്വാധീനത്തില്‍ നിന്നും രാഷ്ട്രീയ ചൂഷണ 
ത്തില്‍നിന്നും രക്ഷപ്പെടാനും സാധിക്കണം. 

മാധ്യമങ്ങളില്‍ അവതരിപ്പിക്കുന്ന കാഴ്ചകള്‍ 
വിമര്‍ശനാത്മകമായി വിലയിരുത്തണം. തൃക്കു 
ന്നത്തു സംഭവത്തില്‍ പ്രതിഷേധിച്ച്‌ മലങ്കര 
ഓര്‍ത്തഡോക്സ്‌ സഭ തിരുവനന്തപുരത്ത്‌ നട 
ത്തിയ ര്പതിഷേധത്തിന്റെ തത്സമയ 
റിപ്പോര്‍ട്ടുകള്‍വിവിധ ചാനലുകളില്‍ പ്രത്യക്ഷപ്പെ 
ട്ടു. എങ്ങനെയുള്ള കാഴ്ചകളാണ്‌ അവതരിപ്പിച്ചത്‌? 
ഓരോ ചാനലിലും രാഷ്ട്രീയവും മതപരവുമായ 
സമീപനങ്ങളുടെ വിവരണമായിരുന്നു. സത്യത്തെ 

മിഥ്യയില്‍ പൊതിഞ്ഞ കാഴ്ചകളാക്കി മാധ്യമ 
ങ്ങള്‍. മാധ്യമങ്ങളുടെ സമീപനങ്ങളെ വിമര്‍ശന 
പൂര്‍വ്വം പ്രേക്ഷകര്‍ സമീപിക്കണം. മാധ്യമ മിഥ്യ 
കളെ പൊളിച്ചെഴുതുവാനുള്ള സര്‍ഗ്ഗശക്തി രൂപ 
പ്പെടുത്തണം. [ഇ 


ഭദ്രാസന പ്രാര്‍ത്ഥനായോഗം 


വാര്‍ഷിക സമ്മേളനം 

ആറാട്ടുപുഴ : ചെങ്ങന്നൂര്‍ ഭ്രദാസന 
രപാര്‍ത്ഥനായോഗത്തിന്റെ വാര്‍ഷിക 
സമ്മേളനം ആറാട്ടുപുഴ സെന്റ്‌ മേരീസ്‌ പള്ളി 
യില്‍ നടന്നു. ശ്രേഷഠ നിയുക്ത കാതോലിക്കാ 
ബാവാ അഭി. പൌലോസ്‌ മാര്‍ മിലിത്തിയോസ്‌ 
മെത്രാപ്പോലീത്താ വി. കുര്‍ബാനയര്‍പ്പിച്ച്‌ ആരം 
ഭിച്ച യോഗം റവ. ഫാ. ഡോ. മര്‍ക്കോസ്‌ ജോസ 
ഫിന്റെ, “ഒരു യഥാര്‍ത്ഥ ക്രിസ്ത്യാനിയുടെ 
മുഖമുദ്രകള്‍” എന്ന വിഷയത്തെ ആസ്പദ 
മാക്കി ക്ലാസ്സോടെ ആരംഭിച്ചു. യോഗത്തില്‍ 
സ്തുത്യര്‍ഹ സേവനം അനുഷ്ഠിച്ച ചുമതല 
ക്കാരെ അഭിനന്ദിച്ചു. ഫാ. തോമസ്‌ തേക്കില്‍, 
ശ്രീ. ഐസക്ക്‌ പാപ്പന്‍, ശ്രീ. ബിജി ജോര്‍ജ്‌, 
ശ്രീ. കെ. വി. ചെറിയാന്‍, ശ്രീ. പി. വി. ദാനി 
യേല്‍, ശ്രീ. വി. എന്‍. തോമസ്‌കുട്ടി, ശ്രീ. 
മാത്യു പുരയ്ക്കല്‍, ശ്രീ. കുര്യന്‍ ബേബി എന്നി 
വരെ അഭിവന്ദ്യ തിരുമേനി പൊന്നാട 
അണിയിച്ച്‌ ആദരിച്ചു. തുടര്‍ന്ന്‌ നടന്ന പൊതു 
സമ്മേളനത്തില്‍ ബഹു. ജസ്റ്റിസ്‌ ബഞ്ചമിന്‍ 
കോശി മുഖ്യപ്രഭാഷണം നടത്തി. യോഗത്തില്‍ 
ഫാ. കെ. ജി. ചെറിയാന്‍, ഫാ. തോമസ്‌ മുട്ടു 
വേലി, ഫാ. ജോസ്‌ തോമസ്‌, ഫാ. ജോണ്‍ 
പോള്‍, ഫാ. തോമസ്‌ കൊക്കാപ്പറമ്പില്‍, ഫാ. 
ജിബു ഫിലിപ്പ്‌, ഫാ. ഏ്രഹാം കോശി 
തുടങ്ങിയവര്‍ സന്നിഹിതരായിരുന്നു. 





ത്അനുമോദനങ്ങ( 


ചെങ്ങന്നൂര്‍ ഭ്രദാസന 
സണ്‍ഡേ സ്ക്കൂള്‍ ഡയറക്ട 
റായി തിരഞ്ഞെടുക്കപ്പെട്ട 
ശ്രീ. റ്റി. എം. വര്‍ഗ്ഗീസ്‌ തുണ്ടി 


യില്‍ കര്‍മ്മേല്‍ ഭവന്‍. 


പേരി ശ്ശേരി ഈസ്റ്റ മാര്‍ 
_____ ഗ്രീഗോറിയോസ്‌ ഇടവകാംഗ 
വും, തിങ്കളാമുറ്റം മൌണ്ട്‌ കാര്‍മ്മല്‍ സ്ക്കൂള്‍ 
മാനേജരുമാണ്‌. 











ല്‌: ബബല്‍പയിക 


കു മാര്‍ച്ച്‌ - 2007 


തോമസ്‌ കുര്യന്‍ 


'എരിടെ നീ വു ഞോര്‍....... എവിരമുു പോണു ഞാന്‍ ...... 


പഴയ ഒരു നാടക ഗാനത്തിലെ വരിയാണ്‌ മുക 
ളില്‍ കൊടുത്തിരിക്കുന്നത്‌. ഇത്‌ ഒരു ഗൌരവമേ 
റിയ ചോദ്യം കൂടിയാണ്‌. എല്ലാ മനുഷ്യരും ജീവി 
തത്തില്‍ ഒരു തവണയെങ്കിലും തന്നോടുതന്നെ 
ചോദിച്ചിട്ടുള്ള ചോദ്യമാണിത്‌. 

എന്നാല്‍ ക്രിസ്തീയ ജീവിതം പ്രത്യാശയുടെ 
ജീവിതമാണ്‌. ഈ ലോകവാസം വെടിഞ്ഞു വരു 
വാനിരിക്കുന്ന ലോകത്തില്‍ ക്രിസ്തുവിനോടു കൂടി 
നാം ഏറെക്കാലം വാഴുമെന്ന്‌ പ്രത്യാശിക്കുന്നു. 
ഇപ്രകാരം വാഴുവാന്‍ നാം തേജസ്കരിക്കപ്പെടേ 
ണ്ടിയിരിക്കുന്നു. ഈ തേജസ്കരണത്തിനു 
മുമ്പായി നാം കഷ്ടവും അനുഭവിക്കേണ്ടതായിട്ടു 
ണ്ട്‌. ഈ ലോകത്തില്‍ നാം സ്ഥുലാവസ്ഥയിലാണ്‌ 
ജീവിക്കുന്നതെങ്കില്‍ വരുവാനിരിക്കുന്ന ലോക 
ത്തിലെ വാസം സ്ഥൂലാവസ്ഥയിലല്ല എന്നുകൂടി 
മനസ്സിലാക്കണം. 

റോമര്‍ 8 : 17-ല്‍ ഇപ്രകാരം പറയുന്നു. “നാം 
അവനോടു കൂടി തേജസ്കരിക്കപ്പെടേണ്ടതിനു 
അവനോടുകൂടെ കഷ്ടമനുഭവിച്ചാലത്രേ!” 

ചിലപ്പോഴൊക്കെ നാം ചിലതു ചിന്തിച്ചു 
കൊണ്ടു പരിസരം മറന്നു നടന്നു പോകാറുണ്ട്‌. 
അപ്രകാരമുള്ള ഒരു സന്ദര്‍ഭത്തില്‍ ഒരാള്‍ നടന്നു 
പോകുമ്പോള്‍ താന്‍ എവിടെനിന്നു വന്നു എന്നു 
ചിന്തിച്ചുകൊണ്ട്‌ നടന്നു, അറിയാതെ മറ്റൊരാളുടെ 
ദേഹത്തില്‍ ചെന്നു മുട്ടി. ആവശ്യമില്ലാതെയോ, 
മനപൂര്‍വുമോ ഒരാളെ ചെന്നിടിച്ചാലുണ്ടാകുന്ന ഭവി 
ഷ്ൃത്തു ഈഹിക്കാവുന്നതേയുള്ളു. ഇവിടെ ഈ 
മനുഷ്യന്റെ പ്രതികരണം ഇപ്രകാരമായിരുന്നു. 
“ഹെ! ഇയാളെവിടെ നിന്നു വരുന്നു!” ഉടനെ മറ്റേ 
യാളുടെ ഉത്തരം ഇപ്രകാരമായിരുന്നു “അതു 
തന്നെയാണ്‌ സ്നേഹിതാ ഞാനും ചിന്തിച്ചു 
കൊണ്ടു നടന്നത്‌!” 

ജീവിതം ഒരു കഷ്ടവുമില്ലാതെ സുഖകരമായി 
മുന്നോട്ടു പോവുകയാണെങ്കില്‍ ആരും ഇപ്രകാരം 
ചിന്തിക്കാന്‍ മെനക്കെടുകയില്ല. എന്നാല്‍ നമ്മുടെ 
യെല്ലാം മനസ്സിനെ മഥിക്കുന്ന ഒരു പ്രശ്നമാണി 
ത്‌. വേദനയിലും കഷ്ടപ്പാടിലും കൂടെ കടന്നുപോ 
കുമ്പോള്‍ ജീവിതത്തിന്റെ അര്‍ത്ഥത്തെപ്പറ്റി കൂടു 
തലായി നാം ചിന്തിച്ചു പോകും. വാര്‍ദ്ധക്യത്തിലും, 

ഏകാന്തതയിലും ഇരിക്കുന്നവര്‍ക്കു ഇതു വളരെ 
അസ്വസസ്ഥത ഉളവാക്കുന്നവയാണ്‌. 

Life is postponed death, just as walking is 
postponed falling - ജീവിതം മാറ്റിവയ്ക്കപ്പെട്ട മര 
ണമാണ്‌. അതുപോലെ മാറ്റിവയ്ക്കപ്പെട്ട നടത്ത 
മാണ്‌ വീഴ്ച. ജീവിതം ഒരു പെന്‍ഡുലം 
പോലെയാണ്‌. നിരാശയുടെ ഒരറ്റത്തുനിന്നും ശൂന്യ 
തയുടെ മറ്റേ അറ്റത്തേക്കു ആടുന്ന പെന്‍ഡുലം 
പോലെ. 

മൂഡന്‍ പറഞ്ഞ കഥയാണ്‌ ജീവിതമെന്നു 
ഷേക്സ്പിയര്‍ തന്റെ ഒരു കഥാപാത്രത്തെ 
ക്കൊണ്ടു പറയിക്കുന്നുണ്ട്‌. എന്നാല്‍ മൂഡന്റെ കഥ 
യാണോ ജീവിതം? ക്രിസ്തീയ ചിന്തയില്‍ 
എന്താണ്‌ ജീവിതമെന്നു നോക്കാം. 

വി. പൌലോസ്‌ അനേകം ജീവിതങ്ങളില്‍ക്കൂടി 
കടന്നു ജീവിതത്തെ അതിന്റെ ആഴത്തില്‍ 
അറിഞ്ഞ ആളാണ്‌. ജീവിതത്തിന്റെ എല്ലാ കഷ്ട 
നഷ്ടങ്ങളും അറിഞ്ഞ ആളാണ്‌ അദ്ദേഹം. എന്നാ 
ലദ്ദേഹത്തിന്‌ തന്റെ ബലഹീനതയില്‍ തികഞ്ഞു 
വരുന്നോരു ശക്തിയുണ്ടായിരുന്നു. ഇക്കാരണ 
ത്താല്‍ തന്റെ ബലഹീനതയിലും സന്തോഷ 
ത്തോടെ പ്രശംസിപ്പാന്‍ പൌലോസിനു കഴിഞ്ഞു. 
ബലഹീനനായിരിക്കുമ്പോള്‍ തന്നെ ശക്തനായി 
രിപ്പാനും അദ്ദേഹത്തിനു സാധിച്ചു. ഇതിനുള്ള 
കാരണം യേശുവിന്റെ കഷ്ടതയില്‍ താന്‍ ഓഹ 
രിക്കാരനാകുന്നത്‌ അവന്റെ തേജസില്‍ പങ്കാളിയാ 
കുന്നതിനുവേണ്ടി ആയിരുന്നു. ക്രിസ്തുവിന്റെ 
സ്നേഹത്തില്‍ നിന്നും നമ്മെ വേര്‍പിരിക്കുന്നതാ 
രെന്നും സധൈര്യം ചോദിക്കുവാന്‍, അതിലൂടെ 
ജീവിതത്തെ വെല്ലുവിളിക്കുവാന്‍ പൌഈലൂസിനു 
കഴിഞ്ഞത്‌ ഈ പ്രത്യാശകൊണ്ടാണ്‌. ക്രിസ്തീയ 
ദര്‍ശനത്തില്‍ ജീവിതത്തിന്‌ അര്‍ത്ഥമുണ്ടാകുന്നത്‌ 
ഈ പ്രത്യാശകൊണ്ടാണ്‌. പ്രത്യാശ ലോകത്തിന്റെ 
കഷ്ടങ്ങളെ നേരിടുവാന്‍ ശക്തി നല്‍കുന്നു. 

ദൈവത്തെ സ്നേഹിക്കുന്നവര്‍ക്ക്‌ സകലതും 
നന്മയ്ക്കായി ഭവിക്കുന്നു. ആത്യന്തിക നന്മയെപ്പറ്റി 
യുള്ള കാഴ്ചയാണ്‌ ഐഹിക ജീവിതത്തിന്‌ 
അര്‍ത്ഥം നല്‍കുന്നത്‌. 

ജീവിതത്തെപ്പറ്റി എമേഴ്‌സണ്‍ പറയുന്നതു 

നോക്കുക. Your birth into this world has been no 
mistake. You are invited guest to the banquet of 
life and he who has sent the invitation is no nig- 
gardly host. 

നാമാരും ഈ ലോകത്തിലേക്ക്‌ അബദ്ധവ 
ശാല്‍ വന്നവരല്ല. നാം ജീവിതത്തിലേക്കു ക്ഷണി 
ക്കപ്പെട്ടവരാണ്‌. നമ്മെ ക്ഷണിച്ചവന്‍ അത്ര ലുബ്ധ 
നൊന്നുമല്ല. ഇപ്രകാരം ജീവിതത്തെ കാണു 
മ്പോള്‍ അതിന്‌ അര്‍ത്ഥമുണ്ടാകുന്നു. 

സഭാ പ്രസംഗി പറയുന്നു ഹാ! മായ! മായ 
എന്ന്‌. എന്നാല്‍ പൌലോസ്‌ കാട്ടിത്തരുന്ന ജീവിത 
വീക്ഷണം ഇതില്‍നിന്നും വൃത്യസ്തമാണ്‌. 

മാനാപമാനങ്ങളും, ദുഷ്കീര്‍ത്തികളും, 
സല്‍കീര്‍ത്തികളും അനുഭവിച്ചും, ചതിയന്മാരെ 
ന്നിട്ടും സത്യവാന്മാര്‍, ആരും അറിയാത്തവരെ 
ന്നിട്ടും എല്ലാവരും അറിയുന്നവര്‍, മരിക്കുന്നവരെ 
ങ്കിലും ഇന്നു ജീവിക്കുന്നവരായിട്ടും ഒന്നു 
ഇല്ലാത്തവര്‍ എങ്കിലും എല്ലാം ഉള്ളവരായിട്ടും 
തന്നെ. 

ഈ പുതിയ ജീവിതവീക്ഷണം കൈവരിക്ക 
ണമെങ്കില്‍ അവന്റെ തേജസില്‍ ഓഹരിക്കാരാകാ 
നുള്ള നാം അവന്റെ കഷ്ടതയിലും പങ്കാളികളായി 
തീരണം. അപ്പോള്‍ നമുക്കു ലക്ഷ്യബോധമുണ്ടാ 
കും. ഈ നോമ്പുകാലം അതിനുപകരിക്കട്ടെ 

“വിളക്കുമരത്തില്‍ വെളിച്ചമുണ്ടാകട്ടെ” 


വലിയ നോമ്പാചരണവും 
ഉയിര്‍പ്പ്‌ പെരുന്നാളും 


പന്തളം : പൂഴിക്കാട്‌ സെന്റ്‌ ജോര്‍ജ്ജ്‌ 


പള്ളിയില്‍ വലിയ നോമ്പാചരണവും ഉയിര്‍പ്പ്‌ 


പെരുന്നാളും കൊണ്ടാടുന്നു. ഇടവകയിലെ 
വിവിധ ഭവനങ്ങള്‍ കേന്ദ്രീകരിച്ച്‌ ധ്യാനയോഗ 
ങ്ങളും വെള്ളിയാഴ്ചകളില്‍ പള്ളിയില്‍ വച്ച്‌ 
ധ്യാനയോഗങ്ങളും നടത്തുന്നു എന്ന്‌ വികാരി 
ഫാ. പി. കെ. കോശി അറിയിച്ചു. 





വാര്‍ഷിക സമ്മേളനം 

പുല്ലാട്‌ സെന്റ്‌ ജോര്‍ജ്ജ്‌ പ്രാര്‍ത്ഥനാ 
യോഗത്തിന്റെ വാര്‍ഷിക സമ്മേളനം ജനുവരി 
മാസം 25-ാം തീയതി നടക്കുകയുണ്ടായി. 
വികാരി റവ. ഫാ, ജോസഫ്‌ കുറിയാക്കോസ്‌ 
അദ്ധ്യക്ഷത വഹിച്ചു. റവ. ഫാ. തോമസ്‌ അമ 
യില്‍ മുഖ്യസന്ദേശം നല്‍കി. റവ. ഫാ. ഡോ. 
ജോണ്‍ പണിക്കര്‍ അനുഗ്രഹ പ്രഭാഷണം നട 
ത്തി, ശ്രീ. ജോണ്‍ മാത്യു, ശ്രീ. പ്രസാദ്‌ 
വര്‍ഗീസ്‌ എന്നിവര്‍ പ്രസംഗിച്ചു. 


അഖില മലങ്കര സണ്ടേ 
സ്‌ക്കൂള്‍ പത്താം ക്ലാസ്‌ പരീക്ഷ 
യില്‍ മൂന്നാം റാങ്ക്‌ നേടിയ 
പൂഴിക്കാട്‌ സെന്റ്‌ ജോര്‍ജ്ജ്‌ 
ഇടവകാംഗം ഷൈനി രാജു 





Statement about ownership and other particular about Bethel Patrika 
Form IV (See Rule 8) 


Place of Publication : 
Periodicity of its Publication 

Printers Name 

Address 

Whether citizen of India 

Publisher's Name 

Address 

Whether citizen of India 

Editor's name 

Address 

Name & Addresses of Individuals who 
own the Newspaper 

Name & Addresses of Individuals of 
Shareholders holding more then one 
percent of the total capital 

Chengannur 


: Monthly 

: H G Thomas Mar Athanasios 

: Bethel Aramana Chengannur P.O., Kerala 
: Yes 

: H G Thomas Mar Athanasios 

: Bethel Aramana Chengannur P.O., Kerala 
: Yes 

: Fr. Saji Amayil 

: Amayil Maramon P.O. 


: H G Thomas Mar Athanasios (Same as above) 


: H G Thomas Mar Athanasios (Same as above) 
|, H G Thomas Mar Athanasios, hereby declare that the particulars given above are ture to the 
best of my knowledge and belief. 


Dated: 15-3-2007 


Sd/- 
H G Thomas Mar Athanasios 

പി. പി. മാത്യു, ചെങ്ങന്നുര്‍ 


വിധിനടത്തു ഹര്‍ജി നല്‍കണം 


നാം ഇന്ന്‌ സമൂഹത്തിലും പൊതുജന മദ്ധ്യ 
ത്തിലും വളരെയധികം തെറ്റിദ്ധരിക്കപ്പെട്ടിരിക്കുന്നു. 
ഒരേ വിശ്വാസവും ഒരേ വേഷവിധാനങ്ങളും ഉള്ള 
പുരോഹിതരും തെരുവില്‍ ഇറങ്ങി ആവശ്യങ്ങള്‍ 
ഉന്നയിക്കുന്നു. ഇവര്‍ ആരൊക്കെ, എന്തിനുവേണ്ടി 
ഇത്‌ കാട്ടുന്നു എന്ന്‌ വിവിധ മതങ്ങളും, ആചാര 
ങ്ങളും നിലനില്‍ക്കുന്ന ഈ രാജ്യത്ത്‌ ജനങ്ങള്‍ക്ക്‌ 
മനസ്സിലാകുന്നില്ല എതെല്ലാം വിഭാഗങ്ങളും സഭ 
കളും ഇന്ന്‌ കേരളത്തില്‍ ക്രിസ്ത്യാനികളുടെ ഇട 
യില്‍തന്നെയുണ്ട്‌. ക്രിസ്ത്യാനികള്‍ക്കുപോലും 
ഇത്‌ ഏതൊക്കെയെന്ന്‌ അറിയാന്‍ വയ്യാതായിരി 
ക്കയാണ്‌. സമരങ്ങളും, ലാത്തിച്ചാര്‍ജ്ജും ഒക്കെ 
പുതിയ പുതിയ ആവശ്യങ്ങള്‍ സൃഷ്ടിക്കുകയും 
യഥാര്‍ത്ഥമായ കാര്യങ്ങളില്‍ നിന്നും നമ്മുടെ 
ശ്രദ്ധമാറ്റിയെടുക്കുവാനും ഇടയാകുന്നു. ഇന്ന്‌ 
കുപ്രചാരണങ്ങള്‍ക്ക്‌ പ്രാധാന്യം നല്‍കുകയും 
അത്‌ വിശ്വസിക്കുകയും ചെയ്യുന്ന ഒരു കാലഘട്ട 
മാണ്‌. വസ്തുതകള്‍ മനസ്സിലാക്കുവാന്‍ ആരും 
ശ്രമിക്കുന്നില്ല. സമയവുമില്ല. തിന്മകളെയും അസ 
ത്യങ്ങളെയും വാഴ്ത്തപ്പെടുന്ന ഒരു കാലഘട്ടത്തി 
ലാണ്‌ നാം എന്ന ബോദ്ധ്യം കൈവരിച്ച്‌ പൊതുജ 
ജനങ്ങളുടെ മദ്ധ്യത്തില്‍ അപഹാസ്യമാകാതെ 
നിലനില്‍ക്കുവാന്‍ നാം ശ്രമിക്കണം. 

ദീര്‍ഘമായ ഒരു വ്യവഹാരത്തിന്റെ അവസാ 
നമായാണ്‌ സമുദായ കേസില്‍ 1995 ജൂണ്‍ 20 ന്‌ 
സുപ്രീം കോടതിയില്‍നിന്നും വിധിയുണ്ടായത്‌. 
വിധിയുടെ പ്രാബല്യവും പ്രസക്തിയുമെല്ലാം ഇ 
പ്പോള്‍ അവസാനിക്കും. ഏതാനും ദിവസങ്ങള്‍ 
മാത്രം കാലാവധി തീരാനുള്ളു. അതിനുശേഷം 
കയ്യൂക്കുള്ളവന്‍ കാര്യക്കാരന്‍ എന്ന അവസ്ഥയി 
ലേക്ക്‌ കാര്യങ്ങള്‍ എത്തും. might is right അങ്ങ 
നെയും ഒരു ധാരണയുണ്ടല്ലോ? സുപ്രീംകോടതി 
വിധി രാജ്യത്തെ നിയമമാണ്‌ എന്നിട്ടും നിയമ 
വാഴ്ച നിലവിലിരിക്കുന്ന ഈ രാജ്യത്ത്‌ സുപ്രീം 
കോടതി വിധിപ്രകാരം പരസ്യമായി ലംഘിക്കപ്പെ 
ടുകയും നടപ്പിലാക്കാതെ പോവുകയും ചെയ്ത 
ഒരു കാലഘട്ടം ഉണ്ടായിട്ടില്ല. കോടതി വിധിയുടെ 
പരസ്യമായ ലംഘനം അനുവദിക്കുന്നത്‌ ജനാധി 
പത്യ രാജ്യത്ത്‌ ഭരണകൂടത്തിന്‌ ഭൂഷണമല്ല. അത്‌ 

ഭരണഘടനാ ലംഘനമാണ്‌. നിയമങ്ങള്‍ നടപ്പിലാ 
ക്കുവാന്‍ ഇത്രയും സംവിധാനങ്ങള്‍ ഇല്ലാതിരുന്ന 
കാലങ്ങളില്‍ നവീകരണ പ്രസ്ഥാനത്തിന്റെയും 
പുനരൈക്യത്തിന്റെയും പേരില്‍ 1887 ലും 1930 ലും 
മാര്‍ത്തോമ്മാ സഭയും മലങ്കര കാതോലിക്കാ സഭ 
യും ഉണ്ടാക്കി മാറിപോയ ഘട്ടത്തില്‍ കോടതിവി 
ധിയും നിര്‍ദ്ദേശങ്ങളും നടപ്പിലാക്കിയെടുക്കുന്ന 
തിന്‌ സഭയ്ക്ക്‌ ഇത്രത്തോളം ബുദ്ധിമുട്ട്‌ ഉണ്ടായി 
ല്ല. എന്തുകൊണ്ട്‌ ഇപ്പോള്‍ ഇത്‌ സംഭവിക്കുന്നു 
എന്ന്‌ സഭാ നേതൃത്വം ചിന്തിക്കേണ്ടതാണ്‌. 
കോടതി വിധി ഉപയോഗിച്ച്‌ രാഷ്ട്രീയ പകപോ 
ക്കലുകള്‍ക്കും നേട്ടങ്ങള്‍ക്കും ആരെങ്കിലും ശ്രമി 
ച്ചിരുന്നോ എന്ന്‌ കഴിഞ്ഞകാല സംഭവങ്ങള്‍ 
സംശയം ജനിപ്പിക്കുന്നു. നിലവിലുണ്ടായിരുന്ന 
സര്‍ക്കാരിനെതിരെ തെറ്റിദ്ധാരണകള്‍ സൃഷ്ടിച്ച്‌ 
വോട്ടുകള്‍ തട്ടിയെടുക്കുന്നതിന്‌ നമ്മെ ആരെ 
ങ്കിലും കരുവാക്കിയോ? എന്നിട്ട്‌ ഇപ്പോള്‍ നമുക്ക്‌ 
വഞ്ചന സംഭവിച്ചു എന്ന്‌ പറയുന്നതില്‍ എന്താണ്‌ 
അര്‍ത്ഥം. സെക്രട്ടറിയേറ്റ്‌ സംഭവങ്ങളില്‍ സര്‍ക്കാ 
രിന്റെ അന്വേഷണ റിപ്പോര്‍ട്ട സംഗതികള്‍ എങ്ങോ 
ട്ടാണ്‌ നീങ്ങുന്നത്‌ എന്ന്‌ വ്യക്തമാക്കുന്നു. സ്രെക 
ട്ടറിയേറ്റിലും പാര്‍ട്ടി ഓഫീസിലും കയറി ഇറങ്ങി 
ഈ പ്രശ്നങ്ങള്‍ക്ക്‌ ആരെങ്കിലും പരിഹാരം ഉണ്ടാ 
ക്കിത്തരും എന്ന്‌ വിചാരിച്ച്‌ കഴിഞ്ഞാല്‍ നാം കൂ 
ടുതല്‍ വഞ്ചിതരാകുകയുള്ളു. ഏതായാലും വന്നി 
ട്ടുള്ള അബദ്ധങ്ങള്‍ ഇനിയും വിളിച്ചു പറഞ്ഞിട്ടു 
കാര്യമില്ല. ഈ വൈകിയ സമയമെങ്കിലും നേരായി 
ചിന്തിച്ച്‌ പ്രശ്നങ്ങള്‍ക്ക്‌ പരിഹാരം ഉണ്ടാകണമെ 
ന്നുള്ള പ്രാര്‍ത്ഥനയാണുള്ളത്‌. കോടതി വിധികള്‍ 
വിധി നടത്തിപ്പില്‍ കൂടിയാണ്‌ (Execution) നടത്തേ 
ണ്ടത്‌. അതിന്‍ Execution Petition തന്നെ നല്‍ക 
ണം. സുപ്രീം കോടതി വിധി എങ്ങനെ നടപ്പിലാ 
ക്കണം എന്നത്‌ Code of Civil Procedure-ല്‍ പ്രത്യേ 
കമായി വിവരിച്ചിട്ടുണ്ട്‌. ടി ആക്ടിന്റെ order 45 rule 
15 വകുപ്പുകളും ഇപ്രകാരമാണ്‌. “Procedure to 
enforce order of this Supreme Court. Who ever 
desires to obtain execution of any decree or or- 
der of the Supreme Court shall apply by petition, 
accompanied by a certified copy of the decree 

passed or order made in appeal and sought to be 
executed, to the court from which the appeal to 
the Supreme Court was prefered”. 

സുപ്രീം കോടതിയുടെ ഏതു തരത്തിലുള്ള 
ഉത്തരവുകളും വിധികളും മേല്‍ വിവരിച്ച പ്രകാരം 
നടപ്പിലാക്കപ്പെടേണ്ടതാണ്‌. നടപ്പിലാക്കുവാന്‍ 
സാധിക്കാത്തത്‌ കോടതികള്‍ വിധിക്കാറില്ല. എന്തു 
കൊണ്ട്‌ സമുദായ കേസില്‍ ഇതുവരെയും വിധി 
നടത്ത്‌ ഹര്‍ജി കൊടുത്തില്ല എന്നുള്ളത്‌ ദുരൂഹത 
സൃഷ്ടിക്കുന്നു. 1995-ലെ സഭാകേസിലെ സുപ്രീം 
കോടതി വിധിയുടെ പ്രധാന ഉത്തരവ്‌ “All 
Churches of Malankara shall be governed by the 
1934 constitution” എന്നുള്ളതാണല്ലോ? ഇത്‌ നട 
പ്പിലാക്കേണ്ട പ്രഖ്യാപനം തന്നെയാണ്‌. നടപ്പിലാ 
ക്കേണ്ട സംഗതികള്‍ ഉള്ള കാലത്തോളം ഈ വിധി 
Executable ആണ്‌. ഈ വിധി ആലങ്കാരികമായി 
ഉപയോഗിക്കുന്നതിനുവേണ്ടി നല്കിയതല്ല. സമു 
ദായക്കേസിലെ ശാശ്വത പരിഹാരത്തിനായി നല്കി 
യതാണ്‌. തന്മൂലം മറ്റു കോടതികള്‍ സഭാ ഭരണ 
ഘടനയുടെയോ മലങ്കര മെത്രാപ്പോലീത്തായുടെ 
അവകാശാധികാരങ്ങള്‍ ഇനിയും ചര്‍ച്ച ചെയ്യേണ്ട 
എന്നും സുപ്രീംകോടതി വ്യക്തമാക്കിയിട്ടുണ്ടല്ലോ? 
ഈ വിധി നടപ്പിലാക്കുന്നത്‌ മുകളില്‍ വിവരിച്ച നട 
പടിക്രമങ്ങളില്‍ കൂടി മാത്രമെ നമുക്ക്‌ സാധിക്കു 
കയുള്ളു. മലങ്കരസഭയിലെ വിവാദ പള്ളികള്‍ 
ഉള്‍പ്പെടെയുള്ള പള്ളികളുടെ ലിസ്റ്റ്‌ ഇരുവിഭാഗവും 
അംഗീകരിച്ച്‌ കോടതികളില്‍ ഹാജരാക്കിയിട്ടുണ്ട്‌. 
അതില്‍ ഏതാനും പള്ളികളില്‍ തര്‍ക്കം ഇപ്പോള്‍ 
നിലവിലുണ്ട്‌. 1934-ലെ ഭരണഘടനയില്‍ വിവരി 
ക്കും പകാരം ബഹു. സുപ്രീംകോടതിയുടെ 
മേല്‍നോട്ടത്തില്‍ തെരഞ്ഞെടുക്കപ്പെട്ട മലങ്കര 
അസോസിയേഷന്‍ മാനേജിംഗ്‌ കമ്മറ്റിയും, മലങ്കര 
മെത്രാപ്പോലീത്തയാലും നിയമിതരായ ഇടവക 
മ്രെതാപ്പോലീത്താമാരാല്‍ യഥാവിധി നിയമിക്ക 
പ്പെട്ട വികാരിമാര്‍ ഈ പള്ളികളില്‍ കര്‍മ്മം നട 
ത്തുന്നതിനും കൂട്ടുട്രസ്തി എന്ന നിലയില്‍ ഭരണം 
നടത്തുന്നതിനും അവസരം ഉണ്ടാകണം. ഇപ്പോള്‍ 
ഈ പള്ളികളില്‍ ടി ഭരണഘടന സ്വീകരിക്കാതെ 
മലങ്കര മെത്രാപ്പോലീത്തായ്ക്ക്‌ വിധേയമല്ലാത്ത 
2004-ല്‍ പുതിയ ഭരണഘടനയുടെ പുതിയ പേരും 
സ്വീകരിച്ച സഭയിലെ പടുക്കാര്‍ കര്‍മ്മങ്ങള്‍ നടത്തു 
ന്നത്‌ നിരോധിക്കാനും നിയമാനുസരണം നിയമിച്ച 
പട്ടക്കാര്‍ക്ക്‌ പ്രവേശിച്ച്‌ ഭരണവും കര്‍മ്മങ്ങളും നട 
ത്താനുള്ള അവസരമാണ്‌ കോടതിവിധി മൂലം നട 

പ്പിലാക്കേണ്ടത്‌. ഇത്‌ ശ്രമകരമായതും വലിയ നട 
പടിക്രമങ്ങള്‍ ഉള്ളതും ധാരാളം യുക്തിയും തര്‍ക്ക 
ങ്ങളും അതില്‍ തീരുമാനങ്ങള്‍ സമയാസമയങ്ങ 
ളില്‍ ഉണ്ടാകുന്നതുമായ നടപടിയാണ്‌ എന്നുള്ളത്‌ 
മറക്കുന്നില്ല. യഥാവിധി വിധി നടത്തിപ്പ്‌ ഹര്‍ജി 
നല്കാത്തതിനാലും അതിനുപകരമായി എളുപ്പ 
മാര്‍ഗ്ഗമെന്ന നിലയില്‍ വിട്ടും മറ്റു കേസുകളും 
നല്‍കുന്നതും ആണ്‌ വിവിധ രീതികളിലുള്ള വിധി 
ഉണ്ടാകാന്‍ ഇടയാകുന്നത്‌. സര്‍ക്കാരിനോ 
മറ്റാര്‍ക്കോ കോടതി ഇടപെടല്‍ ഇല്ലാതെ നേരിട്ട 
നടത്താന്‍ സാദ്ധ്യമാകുന്ന വിധിയല്ല ഇത്‌. ഏതാ 
നും ചില പള്ളികളില്‍ മാത്രമേ ഈ വിധി നടത്തി 
പ്പിന്റെ ആവശ്യമുള്ളു. 

പ്രശ്നങ്ങള്‍ തെരുവില്‍നിന്നും നീതിന്യായ 
കോടതിയിലേക്ക്‌ കൊണ്ടുവന്ന്‌ ആവശ്യമായ 
തീര്‍ച്ചുകള്‍ ഉണ്ടാക്കുന്നതാണ്‌ നല്ലത്‌. ആവശ്യമായ 
വിട്ടുവീഴ്ചകള്‍ക്കും യോജിപ്പിനും സഭ വിധി നട 
ത്തിപ്പ്‌ സമയത്ത്‌ തയ്യാറാകേണം. പ്രായോഗികവും 
വിവേകവുമായ സമീപനം ആവശ്യമാണ്‌. സത്യം 
എന്നെങ്കിലും ഉയര്‍ത്തെഴുന്നേല്‍ക്കും എന്നു വിശ്വ 
സിക്കുക. എന്നാല്‍ നിയമാനുസരണമുള്ള മാര്‍ഗ്ഗ 
ങ്ങള്‍ സ്വീകരിക്കാതെ മറ്റൊരു ഭരണക്രമത്തില്‍ 
നില്‍ക്കുന്ന പള്ളികളില്‍ Short cut ആയി നമുക്ക്‌ 
കയറിപ്പറ്റാം എന്ന്‌ വിചാരിക്കുന്നെങ്കില്‍ സാദ്ധ്യമ 
ല്ല. അതിനാവശ്യമായ Police Protection മറ്റു സഹാ 
യവും Writ Petition നു കൂടി കിട്ടും എന്നു പ്രതീ 
ക്ഷിച്ച്‌ കോടതികളെ സമീപിച്ച്‌ ഭാഗ്യപരീക്ഷണം 
നടത്തി കാലം തള്ളിവിട്ടാല്‍ വിധിയുടെ പ്രാബ 
ല്യസമയം കഴിയും. പിന്നീട്‌ കോടതി മൂലം വിധി 
നടത്ത്‌ അസാദ്ധ്യമാകും. 1958-ലെ വിധിക്ക്‌ വിധി 
നടത്തിപ്പ്‌ നല്‍കാത്തതുമൂലം വീണ്ടും അതിനുസ 
മാനമായി 1995 വിധി വാങ്ങിയിട്ടും അതേ അനു 
ഭവം തന്നെയാണല്ലോ സംഭവിക്കുന്നത്‌. മലങ്കരസ 
ഭയില്‍ കാതോലിക്കോസിന്റെയും പാത്രിയര്‍ക്കീസി 
ന്റെയും സിംഹാസനങ്ങളില്‍ വിശ്വസിക്കുന്ന ഇരു 
വിഭാഗം ജനങ്ങള്‍ ഉള്ളതും മൊത്തത്തില്‍ അവ 
രേവര്‍ക്കും ബാധകമാകുന്ന ഭരണഘടനയുമാണ്‌ 
1934-ലേത്‌ എന്നതിന്റെ അടിസ്ഥാനത്തിലാണ്‌ 1995 
-ലെ സുപ്രീംകോടതി വിധി. പാത്രിയര്‍ക്കീസിന്റെ 
അധികാരങ്ങള്‍ Vanishing Point ആണ്‌ എന്നു 
ളളതും കണ്ടാണ്‌ കോടതി വിധി. എങ്കിലും ഏതെ 
ങ്കിലും വിഭാഗത്തിന്റെ താല്പര്യപ്രകാരം ഭരണഘ 
ടന ധൃതിവച്ച്‌ തിരുത്തിയാല്‍ അത്‌ സഭയില്‍ 
വലിയ പ്രത്യാഘാതം സൃഷ്ടിക്കും എന്നുള്ളത്‌ 

പ്രസ്താവ്യമത്രെ. വിധി നടത്തിപ്പിനും തടസ്സമുണ്ടാ 
കും. എന്നാലും വിധി നടത്തിപ്പ്‌ സഭയുടെ പുരോ 
ഗതിക്ക്‌ തടസ്സമുണ്ടാകാതെ നടത്തിപ്പോകാന്‍ ശ്രമി 
ക്കണം. 

ഇരുവിഭാഗവും ഒരേ ആചാരാനുഷ്ഠാനങ്ങളും, 
പ്രാര്‍ത്ഥനാക്രമവും, വിശ്വാസവും ഉള്ളവരാണ്‌. 
രണ്ട്‌ ഭരണ്രകമം നിലനിര്‍ത്തിയാല്‍ പോലും ഇവര്‍ 
ഒരു വിശ്വാസമുള്ളവരും ഒരേ സഭാപിതാക്കന്മാരുടെ 
ഉപദേശം സ്വീകരിച്ചിരുന്നവരാണ്‌ എന്നും നമുക്കും 
മറ്റുള്ളവര്‍ക്കും തോന്നത്തക്കവണ്ണം പ്രശനങ്ങള്‍ 
വിട്ടുവീഴ്ചയോടെ തീര്‍ക്കുന്നതാണ്‌ നല്ലത്‌. 
അതിന്‌ കോടതിയുടെ സഹായം ലഭിക്കും. മാറി 
വരുന്ന രാഷ്ട്രീയ പാര്‍ട്ടികള്‍ക്കും മതങ്ങളോടും , 
മതനേതാക്കളോടും വിവിധ കാഴ്ചപ്പാടാണ്‌. അത 
നുസരിച്ച്‌ അവര്‍ ഇക്കാര്യത്തില്‍ പ്രതികരിക്കുക 
യുള്ളു. കോടതി വിധികളെപ്പോലും രാഷ്ട്രീയ 
പാര്‍ട്ടികളുടെ കാഴ്ചപ്പാടനുസരിച്ചേ അവര്‍ പ്രതി 
കരിക്കുകയുള്ളു. അതിനാല്‍ നീതിന്യായ കോട 
തിയുടെ ഇടപെടലില്‍ കൂടി തന്നെ പ്രശ്നങ്ങള്‍ക്ക്‌ 
പരിഹാരം കാണണം. അല്ലാതുള്ള മദ്ധ്യസ്ഥശ്രമം 
അപഹാസ്യവും നീതിപൂര്‍വ്വവും ആയിരിക്കില്ല. 
കോടതി വിധി കോടതി മൂലം നടപ്പിലാക്കണം. 
അതാണ്‌ അഭികാമ്യം. കാലഹരണപ്പെട്ടാല്‍ അതും 
നടക്കുകയില്ല. ചൊവ്വുള്ളതും കുറ്റമില്ലാത്തതുമായ 
വിശ്വാസം സ്വീകരിക്കുന്ന ഒരേ സഭയിലെ വിഭാഗ 
ങ്ങള്‍ എന്ന ചിന്തയോട്‌ വരും തലമുറകള്‍ പ്രവര്‍ത്തി 
ക്കുവാന്‍ അവസരം ഉണ്ടാകുവാന്‍ എങ്കിലും ഇടയാ 
കത്തക്കവണ്ണം വ്യവഹാരങ്ങള്‍ അവസാനിപ്പിക്കു 
കയും തീര്‍പ്പുകള്‍ ഉണ്ടാവുകയും വേണം എന്നു 
ളളതും ന്യായമായ ആവശ്യമാണ്‌. NH 


ബൈബിള്‍ ക്വിസ്‌ - മര്‍ക്കോസിന്റെ സുവിശേഷം 


1. ആദ്യം എഴുതിയ സുവിശേഷം ? 

2. ഉടിമക്കള്‍ ആരെല്ലാം ? 

3. ചുങ്കസ്ഥലത്തുവെച്ചു യേശു വിളിച്ച ശിഷ്യന്‍ ? 

4. ഭയഷെടേണാ വിശ്വസിക്കമാത്രം ചെയ്ക യേശു പറഞ്ഞതാരോട്‌? 
5. ഗലീലയിലെ പ്രമാണികള്‍ക്ക്‌ വിരുന്ന്‌ കഴിച്ച രാജാവ്‌ ? 

6. യേശു സാത്താന്‍ എന്നു വിളിച്ച ശിഷ്യന്‍ ? 


ബണ്ല്‍യിം റ്റ്‌ 


പ്രിയ സ്നേഹിതരെ, 
തൃക്കുന്നത്ത്‌ സെമിനാരി പ്രശ്നത്തില്‍ 
തിരുവനന്തപുരത്ത്‌ നടന്ന പ്രതിഷേധ സമ്മേള 
നത്തില്‍ പങ്കെടുത്ത ഏവരേയും അനുമോദിക്കു 
ന്നു. സഭയ്ക്കുവേണ്ടി പോരാടുവാന്‍ നിങ്ങള്‍ 
കാട്ടിയ സഭാസ്നേഹത്തെ നന്ദിയോടെ സ്മരി 
ക്കുന്നു. നമ്മുടെ പ്രവര്‍ത്തനങ്ങളുടെ ഭാഗമായി 
ഈ മാസം അവസാനത്തോടുകൂടി നമ്മുടെ 
ഡിസ്ട്രിക്റ്റ്‌ കലാമത്സരങ്ങള്‍ നടത്തപ്പെടുകയാ 
ണ്‌. അതിനുശേഷം ഭദ്രാസന കലാമത്സരങ്ങളും 
നടത്തപ്പെടും. ഭദ്രാസന ഡിസ്ട്രിക്റ്റ്‌ ബെസ്റ്റ്‌ 
യൂണിറ്റുകളെ തെരഞ്ഞെടുക്കേണ്ടതിലേക്കായി 
യൂണിറ്റുകളുടെ പ്രവര്‍ത്തന റിപ്പോര്‍ട്ട എത്രയും 
വേഗം ഭദ്രാസന സെക്രട്ടറിയുടെ പേര്‍ക്ക്‌ 
അയച്ചു തരണം. റിപ്പോര്‍ട്ടുകള്‍ ബഹു. 
വികാരിമാര്‍ സാക്ഷ്യപ്പെടുത്തിയിരിക്കണം. 
കേന്ദ്ര ചുമതലയില്‍ നടത്തപ്പെട്ട ലീഡര്‍ഷിപ്പ്‌ 
ട്രെയിനിംഗ്‌ ക്യാമ്പില്‍ നമ്മുടെ ഭ്രദാസനത്തില്‍ 
നിന്നും പ്രതിനിധി പങ്കെടുത്തു. യൂണിറ്റ്‌ രജി 
സ്ട്രേഷന്‍ പുതുക്കേണ്ട സമയമായി, സെക്രട്ട 
റിമാര്‍ അതിന്‌ മുന്‍കൈയെടുക്കണം. പ്രസ്ഥാ 
നത്തിന്റെ എല്ലാ പ്രവര്‍ത്തനങ്ങള്‍ക്കും നിങ്ങ 
ളുടെ സഹായ സഹകരണങ്ങള്‍ പ്രതീക്ഷിച്ചു 

കൊണ്ട്‌ 

സ്നേഹപൂര്‍വ്വം 
സജി പട്ടരുമഠം 
(ഭദ്രാസന സെക്രട്ടറി) 





അനീഷ്‌ മാത്യു തോമസ്‌, ചെറിയനാട്‌ 


ഭൂതങ്ങളുടെ തലവന്‍ ? 
യേശു സനഖ്യമാക്കിയ അന്ധനായ ഭിക്ഷക്കാരന്‍ ? 
“ബാലെ എഴുന്നേല്‍ക്കുക്‌ എന്നതിന്‌ യേശു ഉപയോഗിച്ച 
അരാലൃപദം ? 
. തുറന്നു വരിക' എന്നുള്ളതിന്‌ യേശു ഉപയോഗിച്ച പദം ? 


കഴിഞ്ഞ ലക്കത്തിലെ ഉത്തരങ്ങള്‍ 
(1) യോഹന്നാന്‍ സ്നാപകന്‍ (2) അന്ത്രയോസ്‌ (3) ബെത്സെയിദാ (4) ഫിലിഷോസ്‌ (5) അഫ്ജാനിയ (6) പീലത്തോസിന്റെ ഭാര്യ (7) 
മത്തായി 13 അദ്ധ്യായം (8) യാക്കോബ്‌, യോഹന്നാന്‍ (9) ഹെരോദ്യ (10) കെരിയോത്ത്‌ 





ഉത്തരം അയ്ക്കേണ്ട വിലാസം 
അനീഷ്‌ മാത്യു തോമസ്‌, നാടാലില്‍ പടീറ്റേതില്‍ ചെറിയനാട്‌ പി. ഒ., ചെങ്ങന്നൂര്‍ - 689 511 
ഉത്തരം ലഭിക്കേണ്ട അവസാന തീയതി - 2007 ഏപ്രില്‍ 9-ാംതീയതി ശരിയുത്തരം അയച്ചവരില്‍ നിന്ന്‌ നറുക്കിട്ട്‌ വിജയിയെ 
നിശ്ചയിക്കും. ഉത്തരങ്ങള്‍ അയയ്ക്കുമ്പോള്‍ ഫോണ്‍ നമ്പര്‍ കൂടി വയ്ക്കുക. 

i: ബലബല്‍പതിക 
ക മാര്‍ച്ച്‌ - 2007 


0] 


നോന്പ്‌ ചിന്തകള്‍ 


പി. എം. ജേക്കബ്‌ മെഴുവേലി 


ഉപവാസത്തിലൂടെ ശക്തി (പാപിച്ഛചവര്‍ 


അന്‍പത്‌ നോമ്പിന്റെ വിശുദ്ധിയിലൂടെ വിശ്വാ 
സികള്‍ കടന്ന്‌ പോവുകയാണ്‌. കര്‍ത്താവിന്റെ 
കഷ്ടാനുഭവം, ക്രൂശ്‌ മരണം, ഉയിര്‍പ്പ്‌ എന്നീ 
വലിയ ശുശ്രൂഷകളിലേക്ക്‌ കടക്കുന്ന ഒരുക്ക 
ത്തിന്റെ നാളുകളാണിത്‌. അത്യുന്നതനായ ദൈവ 
ത്തില്‍ നിന്ന്‌ അനുഗ്രഹങ്ങള്‍ പ്രാപിയ്ക്കുവാന്‍ 
പ്രാര്‍ത്ഥനയോടുകൂടിയ ഉപവാസങ്ങള്‍ ലോക 
ത്തിലെ മിക്ക മതങ്ങളിലും സാര്‍വ്ൃരതികമാണ്‌. 
ഹിന്ദുമതത്തിന്റെ പരാണിക ഏടുകളില്‍ സമഗ്ര 
മായി ഭക്ഷണപാനീയങ്ങള്‍ വെടിഞ്ഞ്‌ ഇഷ്ടദൈ 
വങ്ങളെ പ്രീതിപ്പെടുത്തുവാനും പ്രത്യക്ഷപ്പെടു 
ത്തുവാനും കഠിന ധ്രതമനുഷ്ഠിച്ച ചരിത്രങ്ങള്‍ 
രേഖപ്പെടുത്തിയിട്ടുണ്ട്‌. ബുദ്ധമതത്തിലും പല 
രീതിയിലുള്ള ഉപവാസങ്ങള്‍ കാണുവാന്‍ കഴിയും. 
അമാവാസികള്‍ തോറും ഉപവസിക്കുന്ന ബുദ്ധമത 
വിശ്വാസികള്‍ തൊട്ട്‌ ഉമിനീര്‍പോലും ഇറക്കാതെ 
24 മണിക്കൂറും ഉപവസിക്കുന്ന ടിബറ്റന്‍ ലാമമാരും 
ഇതിനുദാഹരണങ്ങളാണ്‌. ഇസ്ലാംമതത്തില്‍ ഉപ 
വാസത്തിന്‌ പ്രത്യേക പ്രാധാന്യമുണ്ട്‌. റമസാന്‍ 
മാസത്തില്‍ പ്രഭാതം മുതല്‍ പ്രദോഷം വരെ 
സമ്പൂര്‍ണ്ണമായി ഭക്ഷണപാനീയങ്ങള്‍ വെടിഞ്ഞ്‌ 
ഉപവസിക്കണമെന്ന്‌ ഇസ്ലാംമതം നിഷ്‌കര്‍ഷിക്കു 
ന്നു. യഹൂദമതത്തില്‍ ഉപവാസത്തിന്‌ വലിയ 
പ്രാധാന്യം ഉണ്ടായിരുന്നു. പരീശന്മാര്‍ തിങ്കളാ 
ട്ചയും വ്യാഴാഴ്ചയും ഉപവസിക്കുവാന്‍ ജനത്തെ 
പ്രോത്സാഹിപ്പിച്ചിരുന്നു. 

ക്രിസ്തുമതത്തില്‍ ഉപവാസം ഭക്ഷണപാനീ 
യങ്ങള്‍ വെടിയുന്നതില്‍ ഒതുങ്ങുന്നില്ല. 
അനുപാതത്തിന്റെയും പശ്ചാത്താപത്തിന്റെയും 
മാനസാന്തരത്തിന്റെയും അതുവഴി പാപമോചന 
ത്തിന്റെയുംഅനുഭവങ്ങളിലേക്കുള്ള വഴിയാണ്‌ 
ഇവിടെ ഉപവാസം. തന്റെ പൌരസ്ത്യ ശുശ്രൂഷ 
യുടെ ആരംഭത്തിന്‌ മുമ്പ്‌ നാല്‍പ്പത്‌ ദിനരാത്രങ്ങള്‍ 
ഉപവസിച്ച്‌ പിശാചിന്റെ പരീക്ഷകളെ ജയിച്ച 
കര്‍ത്താവ്‌ തന്റെ അനുയായികള്‍ക്ക്‌ ഉപവാസ 
ത്തിന്റെ മഹത്തായ മാതൃക കാട്ടികൊടുത്തു. 
ശിഷ്യന്മാര്‍ വിവിധ സാഹചര്യങ്ങളില്‍ അനുഷ്ഠിച്ച 
ഉപവാസങ്ങളെക്കുറിച്ച്‌ അപ്പോസ്തോലന്മാരുടെ 
പ്രവര്‍ത്തികളില്‍ വിവരിക്കുന്നുണ്ട്‌. ആദിമസഭ 

യിലെ ക്രിസ്ത്യാനികള്‍ കര്‍ത്താവിന്റെ കഷ്ടാനു 
ഭവത്തേയും ക്രൂശ്‌ മരണത്തെയും അനുസ്മരിച്ചു 
കൊണ്ട്‌ ബുധനും വെള്ളിയും ഉപവസിച്ചിരുന്ന 
തായി ചരിത്രം രേഖപ്പെടുത്തുന്നു. ഉയിര്‍പ്പ്‌ ഞായ 
റാഴ്ച അവസാനിക്കുന്ന അമ്പത്‌ ദിവസത്തെ 
നോമ്പും ക്രൈസ്തവ സഭയുടെ ആരംഭം മുതല്‍ 
അനുഷ്ഠിച്ചുവരുന്ന ഉപവാസമായി കണക്കാക്കപ്പെ 
ടുന്നു. 

ആദിമസഭയെ പരിശുദ്ധന്മാരാക്കിയാല്‍ നിറ 
ച്ചിരുന്ന ഉപവാസങ്ങള്‍ ഇന്നത്തെ സഭകള്‍ക്ക്‌ 
വെറും പാരമ്പര്യത്തിന്റെ തുടര്‍ച്ചയായ ആചാര 
മായി മാറിയിട്ടുണ്ടോ എന്ന്‌ സംശയിക്കേണ്ടിയിരി 
ക്കുന്നു. നോമ്പിന്റെ ദൈര്‍ഘ്യം വര്‍ജിക്കുന്ന 
ഭക്ഷണ സാധനങ്ങളുടെ എണ്ണവും വിവിധ സഭ 
കളില്‍ വ്യത്യസ്ഥമായിരിക്കുന്നത്‌ കാണുമ്പോള്‍ 
ഈ സംശയത്തിന്‌ ബലം വര്‍ദ്ധിക്കുന്നു. വിവിധ 
ഘട്ടങ്ങളില്‍ ആദിമസഭയില്‍ ദൈവജനം വ്യത്യസ്ഥ 
ലക്ഷ്യങ്ങള്‍ക്കായി വ്യത്യസ്ഥ ദൈര്‍ഘ്യങ്ങളോടെ 
അനുഷ്ഠിച്ച അനുഗ്രഹീത ഉപവാസങ്ങളെക്കു 
റിച്ചും വേദപുസ്തകം സാക്ഷീകരിക്കുന്നു. 40 ദിന 
ഉപവാസങ്ങള്‍, 2ദദിന ഉപവാസം, 7 ദിന ഉപവാ 
സം, 3 ദിന ഉപവാസം, ഏകദിന ഉപവാസം തുടങ്ങി 
വിവിധ ഉപവാസങ്ങളെപറ്റി വിശുദ്ധ ഗ്രന്ഥം പ്രതി 
പാദിക്കുന്നു. ഫറവോന്റെ അടിമത്തത്തില്‍ നിന്ന്‌ 
യിഗ്രായേല്‍ മക്കളുടെ നിലവിളികേട്ട്‌ തന്റെ ദാസ 
നായ മോശയെ മിസ്രായീമിലേക്ക്‌ അയച്ച്‌ അവരെ 
വിമോചിപ്പിച്ചതിന്‌ ശേഷം ദൈവത്തില്‍ നിന്ന്‌ പത്ത്‌ 
കല്‍പ്പനകള്‍ സ്വീകരിക്കുന്നതിനായി മോശ അനു 
ഷ്ഠിച്ച 40ദിന ഉപവാസമാണ്‌ തിരുവചനത്തില്‍ 
രേഖപ്പെടുത്തിയിരിക്കുന്ന ദൈര്‍ഘ്യമേറിയ ഉപവാ 
സങ്ങളില്‍ ആദ്യത്തേത്‌. “യഹോവ നിങ്ങളോട്‌ 
ചെയ്ത നിയമത്തിന്റെ പലകകളായ കല്‍ പലക 
കള്‍ വാങ്ങുവാന്‍ ഞാന്‍ പര്‍വതത്തില്‍ കയറി 40 
രാവും 40 പകലും പര്‍വ്വതത്തില്‍ താമസിച്ചു. 
ഞാന്‍ ആഹാരം കഴിക്കുകയോ, വെള്ളം കുടിക്കു 
കയോ ചെയ്തില്ല”. (അവ. പുസ്തകം 9:9) 

ദൈവകോപത്തില്‍നിന്ന്‌ യിസ്രായേല്‍ മക്കളെ 
രക്ഷിക്കുവാന്‍ മോശ രണ്ടാമതും 40 ദിന ഉപവാസം 


17 





ല്‌: ബബല്‍പയിക 
ക്ക മാര്‍ച്ച്‌ - 2007 

അനുഷ്ഠിച്ചതായി വേദപുസ്തകം രേഖപ്പെടുത്തു 
ന്നു. ഏലിയാസിന്റെ 40 ദിന ഉപവാസം അവനെ 
നിരാശയുടെ അഗാധങ്ങളില്‍ നിന്ന്‌ പ്രത്യാശയു 
ടേയും വിശ്വാസത്തിന്റെയും വിശ്വസ്തതയുടേയും 
ഉന്നതിയിലേക്കുയര്‍ത്തി. സര്‍വൃശക്തനായ ദൈവ 
ത്തിന്റെ പുതിയ ദൌത്യങ്ങള്‍ ഏറ്റെടുക്കുവാന്‍ 
സഹായിക്കുന്നതായി വചനം സാക്ഷീകരിക്കുന്നു. 
“യഹോവയുടെ ദൂതന്‍ രണ്ടാ്രപാവശ്യവും വന്ന്‌ 
അവനെ സ്പര്‍ശിച്ചു. എഴുന്നേറ്റ്‌ ഭക്ഷിക്കുക 
നിനക്ക്‌ ദൂരയാത്ര ചെയ്യാനുണ്ടല്ലോ എന്ന്‌ 
പറഞ്ഞു” (1 രാജാ: 19:17) 

തന്റെ പരസ്യ ശുശ്രൂഷ ആരംഭിക്കുന്നതിന്‌ 
മുമ്പായി പരിശുദ്ധാത്മാവില്‍ നിറഞ്ഞവനായ 
യേശുവിന്‌ സാത്താന്റെ കഠിനമായ പരീക്ഷകളെ 
നേരിട്ട്‌ അവന്റെ മേല്‍ വിജയം വരിക്കേണ്ടതിന്‌ 40 
ദിന ഉപവാസം അനിവാര്യമായിരിക്കുന്നു. “ആ ദിവ 
സങ്ങളില്‍ അവന്‍ ഒന്നും ഭക്ഷിച്ചിരുന്നില്ല. അവിടെ 
40 ദിവസം അവന്‍ പിശാചിനാല്‍ പരീക്ഷിക്കപ്പെ 
ട്ടുകൊണ്ടിരുന്നു. അതുകഴിഞ്ഞപ്പോള്‍ അവന്‍ വിശ 
ന്നു” (ലൂക്കോ 4:2). ദൈവീക വാഗ്ദത്തങ്ങളുടെ 
പൂര്‍ത്തീകരണത്തിനായി ദാനിയേല്‍ തന്റെ വാര്‍ദ്ധ 
കൃകാലത്ത്‌ ദൈവത്തോടും ദൈവജനത്തോടു 
മുള്ള പ്രതിബദ്ധതയുടെ പ്രതീകമായി 21 ദിന ഉപ 
വാസം അനുഷ്ഠിച്ചതായി നാം വായിക്കുന്നു. മൂന്ന്‌ 
ആഴ്ചവട്ടം മുഴുവനും കഴിയുവോളം ഞാന്‍ സ്വാദ്‌ 
ഭോജനം ഭക്ഷിക്കുകയോ മാംസവും വീണ്ടും 
ആസ്വദിക്കുകയോ ചെയ്തിട്ടില്ല.” (ദാനിയേല്‍ 10:3). 

അത്യുന്നതനായ ദൈവത്തിന്റെ വിളികേട്ട്‌ ഇറ 
ങ്ങിതിരിക്കുന്ന ദൈവജനത്തിന്‌ തങ്ങളുടെ 
ആത്മീയ ജീവിതയാത്രയില്‍ നേരിടേണ്ടിവരുന്ന 
പരീക്ഷകളേയും പ്രതിസന്ധികളേയും എങ്ങനെ 
തരണം ചെയ്ത്‌ വിജയം വരിക്കാമെന്ന്‌ പഠിപ്പിക്കു 
ന്നതാണ്‌ വി. പൌലോസിന്റെ പതിനാല്‍ ദിന ഉപ 
വാസം. “നേരം പുലരാറായപ്പോള്‍ പൌലോസ്‌ 
എല്ലാവരോടും ഭക്ഷണം കഴിക്കേണ്ടതിന്‌ അപേ 
ക്ഷിച്ചു. നിങ്ങള്‍ പതിന്നാല്‍ ദിവസമായി നിരന്തരം 
ജാഗരിച്ച്‌ ഭക്ഷണം വെടിഞ്ഞ്‌ കഴിയുകയാണല്ലോ” 
(അപ്പോരപവ്ൃ:27:33). സര്‍വൃശക്തനായ ദൈവം മനു 
ഷ്യന്‍ നല്‍കുന്ന അനവരതമായ അനുഗ്രഹങ്ങള്‍ 
മറന്ന്‌ പാപത്തിന്റെ പടുക്കുഴിയില്‍ വീണ്‌ ദൈവ 
ത്തിന്റെ ശിക്ഷ അനുഭവിക്കുമ്പോഴും അനുതാപ 
ത്തോടെ ഉപവസിക്കുന്നവര്‍ക്ക്‌ കരുണാസമ്പന്ന 
നായ ദൈവം തന്റെ കോപാഗ്നിയെ കെടുത്തി 
സ്വര്‍ഗീയ അനുഗ്രഹങ്ങളുടെ വാതായനങ്ങള്‍ 
തുറന്ന്‌ കൊടുക്കുമെന്ന്‌ നമ്മെ ഓര്‍മ്മിപ്പിക്കുന്നതാ 
ണ്‌ ദാവീദിന്റെ 7ദിന ഉപവാസം “ദാവീദ്‌ കുഞ്ഞിന്‌ 

വേണ്ടി ദൈവത്തോട്‌ അപേക്ഷിച്ചു. ദാവീദ്‌ ഉപവ 
സിച്ചു. അകത്ത്‌ കടന്ന്‌ രാത്രി മുഴുവന്‍ നിലത്ത്‌ 
കിടന്നു” (മശാമു. 12:16). എസ്ഥേറിന്റെയും ജനത്തി 
ന്റെയും ദദിന ഉപവാസം. ശാലിന്റെ 3 ദിന ഉപ 
വാസം, യിര്സായേല്‍ മക്കളുടെ ഏകദിന ഉപ 
വാസം തുടങ്ങി അനേകം ഉപവാസങ്ങള്‍ വിശുദ്ധ 
ഗ്രന്ഥത്തില്‍ രേഖപ്പെടുത്തിയിരിക്കുന്നു. 

നാം ചെയ്തുകൊണ്ടിരിക്കുന്നതും ചെയ്ത്‌ 
പോയതുമായ പാപങ്ങളെക്കുറിച്ച്‌ അനുതപിച്ച്‌ 
അവയെ എന്നന്നേക്കുമായി ഉപേക്ഷിച്ച്‌ പരിശുദ്ധാ 
ത്മാവിനെ പ്രാപിച്ച്‌ പുതിയ സൃഷ്ടികളായി 
തീരുക എന്നതായിരിക്കണം നമ്മുടെ നോമ്പി 
ന്റെയും ഉപവാസത്തിന്റെയും പ്രഥമവും പ്രധാന 
വുമായ ലക്ഷ്യം. “എന്നാല്‍ എപ്പോഴെങ്കിലും 
നിങ്ങള്‍ പൂര്‍ണ്ണ ഹൃദയത്തോടും ഉപവാസ 
ത്തോടും കരച്ചിലോടും വിലാപത്തോടും കൂടെ 
എങ്കലേക്ക്‌ തിരിയുവീന്‍ എന്ന്‌ യഹോവ അരുളി 
ചെയ്യുന്നു” (യേവേല്‍ 2:12) NH 

LATERAL ENTRY FACILITY FOR ALL COURSES 


Registration started for MBA, MCA, BCA, BBA & B.Com of 
MG University 


Above Federal Bank, Engg. College Road, 
=] E R I Chengannur. Ph: 0479- 2456955, 2450955, 
2452738, 3091499. 
IT CAMPUS VGA NES Ce Tee 


Regular & Weekend Batches 

ല്‌: ബബല്‍പയിക 


ക മാര്‍ച്ച്‌ - 2007 





ഫാ. മാത്യു വര്‍ഗീസ്‌ പുളിമൂട്ടില്‍ 


ഏവന്‍ഗേലോന ചിന്തകള്‍ 


1. ഓശാന ഞായര്‍ ഏപ്രില്‍ 1. 
വേദഭാഗം :- വി. യോഹന്നാന്‍ 12 : 12 - 19. 

യേശുക്രിസ്തു യരുശലേമിലേക്ക്‌ ആദ്യനാളു 
കളില്‍ രഹസ്യമായിട്ടാണ്‌ പോയിരുന്നത്‌ (വി. 
യോഹ. 7 : 10) എന്നാല്‍, ഇപ്പോഴുള്ള ഈ യാത്ര 
പരസ്യമായിട്ടായിരുന്നു. ഓശാന എന്ന വാക്കിന്റെ 
അര്‍ത്ഥം “ടave now” (ഇപ്പോള്‍ രക്ഷിക്ക) (സങ്കീ. 
118 : 25) എന്നാണ്‌. 

ചരിത്രം പഠിക്കുമ്പോള്‍ രാജാക്കന്മാര്‍ യുദ്ധ 
സമയത്ത്‌ കുതിരപ്പുറത്തും, യുദ്ധത്തിനുശേഷം 
സമാ ധാന ശ്രമങ്ങള്‍ക്ക്‌ കഴുതപ്പുറത്തുമായിരുന്നു 
സഞ്ചരിച്ചിട്ടുള്ളതെന്ന്‌ മനസ്സിലാക്കാവുന്നതാണ്‌. 
യരുശലേം എന്നത്‌ സമാധാന പട്ടണമെന്നാണ്‌ 
അര്‍ത്ഥമെങ്കിലും 3318 വര്‍ഷക്കാലം സമാധാന 
പുത്രനായ യേശു പലസ്തീനില്‍ നടന്നിട്ടും, അവര്‍ 
സമാധാന പുത്രനെ അറിഞ്ഞിരുന്നില്ല. ശാലേം 
രാജാവെന്ന മല്‍ക്കീസദേക്ക്‌ യരുശലേം നഗര 
ത്തില്‍ അപ്പവും വീഞ്ഞുംകൊണ്ട്‌ ആരാധന 
നടത്തി വന്നതായി ഉല്പത്തി, സങ്കീര്‍ത്തനം, 
എബ്രായാ എന്നീ പുസ്തകങ്ങളില്‍ രേഖപ്പെടുത്തി 
യിട്ടുണ്ട്‌. ഈ മല്ക്കീസദേക്ക്‌ യേശുവിനു നിഴലാ 
യിരുന്നു. ഒരു യഹൂദന്‌, കഴുതയെ വളര്‍ത്തുവാന്‍ 
അവകാശമില്ലെങ്കിലും വളര്‍ത്തണമെന്ന്‌ ആശയു 
ണ്ടായാല്‍, ഒരു കഴുതക്കുട്ടിയേയും, ഒരു ഈനമി 
ല്ലാത്ത കുഞ്ഞാടിനെയുംകൊണ്ട്‌ പുരോഹിതന്റെ 
അടുക്കല്‍ ചെല്ലണം. പുരോഹിതന്‍ കഴുതയുടെ 
പാപങ്ങള്‍ കുഞ്ഞാടിന്മേല്‍ കയറ്റിക്കൊണ്ട്‌ 
കുഞ്ഞാടിനെ കൊന്ന്‌ രക്തം കഴുതമേല്‍ തളി 
ക്കും. പിന്നീട്‌ ഈ കഴുതയെ യഹൂദന്‍ വളര്‍ത്താം 
; ഇന്ന്‌ മനുഷ്യവര്‍ഗ്ഗവും ജീവിച്ചിരിക്കുന്നത്‌ രന 
മില്ലാത്ത കുഞ്ഞാടായ യേശു ക്രിസ്തുവിന്റെ രക്ത 
ത്താല്‍ ആകുന്നുവെന്നുള്ള ബോധം ഈ നാളു 
കളില്‍ നമ്മെ ഏവരേയും കൂടുതലായി സ്വാധീനി 
ക്കണം. 

എതിരെയുള്ള ഗ്രാമത്തില്‍ ഒരു പെണ്‍ കഴു 
തയേയും അതിന്റെ കുട്ടിയേയും കെട്ടിയിരിക്കു 
ന്നത്‌ കാണും : ഇതിനെ അഴിച്ചുകൊണ്ടു വരേണ്ട 
വര്‍ ശിഷ്യന്മാര്‍. യരുശലേമിലേക്ക്‌ കഴുതയെ 
നടകൊള്ളിക്കുന്നത്‌, യേശുക്രിസ്തു ഇതിന്മേല്‍ 
കയറുമ്പോള്‍ ; ഇവിടെ കഴുത എന്നതിന്റെ നിര്‍വ്വ 
ചനം വേര്‍പെട്ട ജീവിതം ഇല്ലാതെ സാത്താന്റെ 
ബന്ധനത്തില്‍ കഴിയുന്ന വ്യക്തിയെന്നാണ്‌. സുവി 

ശേഷത്തിന്റെ ആജ്ഞപ്രകാരം മനുഷ്യന്‍ അഴിയ 
പ്പെട്ടാല്‍, അവന്റെ യാത്ര യരുശലേമിലേക്കായിരി 
ക്കും. വി. ലൂക്കോ. 5:1 മുതലുള്ള ഭാഗങ്ങളില്‍ 
തീരത്ത്‌ അനേകം പടവുകള്‍ കെട്ടപ്പെട്ടതായി 
കാണുന്നു. എന്നാല്‍ അഴിക്കപ്പെട്ട പടകുമായി ആഴ 
ത്തിലേക്ക്‌ പോയ ശീമോന്റെ പടകില്‍ യേശു ഉണ്ടാ 
യിരുന്നതിനാല്‍ പെരുത്ത മീന്‍കൂട്ടത്തെ ലഭിച്ചു. 

അഴിച്ചുകൊണ്ടു വന്ന കഴുതപ്പുറത്ത്‌ അതിന്റെ 
പോരായ്മകള്‍ മറയ്ക്കത്തക്കവണ്ണം വസ്ത്രം 
കൊണ്ട്‌ മൂടിയശേഷമാണ്‌ യേശു അതിന്മേല്‍ 
കയറിയത്‌. ഈ വസ്ത്രം രക്ഷയുടെ വസ്ത്രമാ 
ണ്‌. ഇതില്‍ കറ പുരളുകയില്ല. യരുശലേം ദേവാ 
ലയത്തില്‍ നീര്‍വാതില്‍, കറുപ്പ വാതില്‍, ഉറവ 
വാതില്‍, ആട്ടുവാതില്‍, മീന്‍വാതില്‍ എന്നിങ്ങനെ 
പലതരം വാതിലുകള്‍ ഉണ്ടെങ്കിലും കഴുതയ്ക്ക്‌ 
കയറുവാന്‍ ഒരു വാതിലില്ല. എന്നാല്‍ യേശു കയ 
റിയ കഴുത യരുശലേമിലേക്ക്‌ നടകൊള്ളുന്നു. കഴു 
തയ്ക്ക്‌ നടക്കുവാന്‍ ആരും വഴിയില്‍ വസ്ത്രങ്ങള്‍ 
വിരിക്കാറില്ല. എന്നാല്‍ യേശുക്രിസ്തുവിനെ 
വഹിച്ച ഒരു വ്യക്തിയെ ഈ ലോകവു ദൈവവും 
ബഹുമാനിക്കും. ക്രിസ്തുവില്‍ കൂടി മാത്രമേ ഒരു 
വിശ്വാസി അറിയപ്പെടുന്നുള്ളൂ. വഴിയില്‍ വിരിക്ക 
പ്പെട്ട വസ്ത്രത്തിന്റെ പേരാണ്‌ നീതിയുടെ അങ്കി 
ഇതില്‍ കറയും ചെളിയും പിടിക്കും (1 യോഹ. 
17-9) ഈ കറയും ചെളിയും ക്രിസ്തുവിന്റെ രക്ത 
ത്താല്‍ കഴുകി വെടിപ്പാക്കണം. 

ബി. സി. 8-ാ൦ നൂറ്റാണ്ടില്‍ പ്രവചിച്ച പ്രവചന 
മാണ്‌ സഖര്യാവ്‌ 9 : 9-ല്‍ രേഖപ്പെടുത്തിയിരിക്കു 
ന്നത്‌. നൂറ്റാണ്ടുകള്‍ക്ക്‌ മുമ്പ്‌ പ്രവചിച്ച ഈ പ്രവ 
ചനം, ഇന്നും നാം അംഗീകരിക്കേണ്ടതാണ്‌. യശ: 
58:1 ല്‍ പറയുന്നപ്രകാരം “ഉറക്കെ വിളിക്ക, അട 
ങ്ങിയിരിക്കരുത്‌; കാഹളനാദം പോലെ നിന്റെ 
ശബ്ദത്തെ ഉയര്‍ത്തുക”- കഴുതപ്പുറത്തും 
അതിന്റെ കുട്ടിയുടെ പുറത്തും കയറി, നമ്മുടെ 
ജീവിതത്തിലേക്ക്‌ വരുന്ന യേശു ക്രിസ്തുവിനെ 
ഉള്‍ക്കൊള്ളുവാന്‍ നമുക്ക്‌ സാധ്യമാകട്ടെ. 
Il, ഉയിര്‍പ്പ്‌ ഞായറാഴ്ച ഏപ്രില്‍ 8. 
വേദഭാഗം :- വി. മത്തായി 28:1-20 

യേശുക്രിസ്തുവിന്റെ മരണത്തിന്മേലുള്ള വിജ 
യത്തിന്റെ അടയാളമാണ്‌ ഭൂകമ്പം. ചരിത്രത്തിലെ 
ഏറ്റവും വിസ്മയനീയമായ സംഭവത്തിന്‌ സാക്ഷി 
കളാകുവാന്‍ സാധിച്ചത്‌ മഗ്ദലക്കാരത്തി മറിയാ 

മിനും, യാക്കോബിന്റെ അമ്മ ശലോമയ്ക്കും ആയി 
രുന്നു. മഹത്തായ അനുഗ്രഹങ്ങള്‍ നിറഞ്ഞ 
“വന്ദനം” (Rലjഠicക) എന്ന അഭിവാദന വാക്കായി 
രുന്നു ഉയര്‍ത്തെഴുന്നേറ്റ യേശുക്രിസ്തുവിന്റെ 
ആദ്യവാക്ക്‌. യേശുക്രിസ്തുവിന്റെ 
ഉയിര്‍ത്തെഴുന്നേല്‍പ്പിന്റെ ശക്തിയും, 
മാനവവര്‍ഗ്ഗത്തെ ജീവനിലേക്ക്‌ തിരിച്ചു കൊണ്ടു 
വരുവാനുള്ള അവന്റെ അധികാരവുമാണ്‌ 28:18-ല്‍ 
വ്യക്തമാക്കുന്നത്‌. 

യേശുക്രിസ്തുവിന്റെ ഉയിര്‍ത്തെഴുന്നേല്‍പ്പ്‌ 
വിശ്വാസികള്‍ക്ക്‌ ധാരാളം പ്രത്യാശകള്‍ 
നല്‍കുന്നുണ്ട്‌. ഒടുവിലത്തെ ശ്രതുവായ മരണം 
പാപം മൂലം ലോകത്തിലേക്ക്‌ പ്രവേശിച്ചു എന്ന്‌ 
വി. പൌലോസ്‌ ശ്ലീഹാ സാക്ഷിക്കുന്നു. പാപ 
ത്തിന്റെ ശമ്പളമായ ആ മരണത്തെ യേശു 
ക്രിസ്തു തന്റെ മരണത്താലും ഉയിര്‍ത്തെഴു 
ന്നേല്‍പ്പാലും തകര്‍ത്തു. ദാവീദ്‌ ഗോലിയാത്തിനെ 
അവന്റെ വാള്‍കൊണ്ട്‌ തല വെട്ടി ; വാള്‍ എറിയു 
കയും തല കൊണ്ടുപോരുകയും ചെയ്തു. ഇപ്ര 
കാരം യേശു മരണത്തെ മരണംകൊണ്ട്‌ എതിരിട്ട 
മരണമില്ലാത്തവനായി തീര്‍ന്നു. ആദ്യഫലമായി, 
യേശുക്രിസ്തു മരിച്ചവരില്‍ നിന്ന്‌ ഉയര്‍ത്തതിനാല്‍ 
മരണത്തിന്മേലുളള ജയം ലോകത്തിന്‌ പ്രഖ്യാപനം 
ചെയ്തു. ഒരു വിശ്വാസി വിശ്വസിക്കുന്നതും ആരാ 
ധിക്കുന്നതും മരിച്ച ഒരു ക്രിസ്തുവിനെ അല്ല 
ഉയര്‍ത്തെഴുന്നേറ്റ (കിസ്തുവിനെയാണ്‌. 
ഉയിര്‍പ്പിന്റെ ഓര്‍മ്മകളെ വെളിപ്പെടുത്തിയിക്കുന്ന 
ത്‌. യെഹസ്ക്കിയേല്‍ 37-0൦ അദ്ധ്യായത്തിലും, 1 
കോരി. 15-ഠം അദ്ധ്യായത്തിലുമാണ്‌. യെഹസ്ക്കി 
യേല്‍ 37 പഴയനിയമത്തില്‍ ഒരു നിഴലാണെങ്കില്‍ 
വി. യോഹ. 5-ല്‍ “ആമേന്‍, ആമേന്‍, നിങ്ങളോടു 
പറയുന്നു : കല്ലറകളിലുള്ളവര്‍ ദൈവപുത്രന്റെ 
ശബ്ദം കേള്‍ക്കുന്നു ; കേള്‍ക്കുന്നവര്‍ ജീവി 
ക്കുന്നു.” എന്നുള്ള ഭാഗ്യകരമായ അവസ്ഥയി 
ലേക്ക്‌ നയിക്കുന്നു. 

പ്രതാപശാലികളായ അനേകം ഫറവോന്മാര്‍, 
ലോകത്തെ പിടിച്ചു കുലുക്കിയ സാമ്രാജ്യ തലവ 
ന്മാര്‍, ചക്രവര്‍ത്തിമാര്‍, മതനേതാക്കള്‍, സന്യാസി 
മാര്‍, പണ്ഡിതര്‍ ഈ ലോകത്തില്‍ പിറന്നു. മരിച്ചു 
: ഇന്ന്‌ പിരമിഡുകളായും, സ്മാരകങ്ങളായും ഉയ 
രുകയും കല്ലറകളില്‍ അവര്‍ ഉറങ്ങുകയും ചെയ്യു 
മ്പോള്‍, യറുശലേമില്‍ ഒരു കല്ലറ തുറന്നു കിട 
ക്കുന്നു. യേശുക്രിസ്തു ഇവിടെ ഇല്ല ; അവന്‍ 
ഉയിര്‍ത്തെഴുന്നേറ്റു. ഈ മഹല്‍ സംഭവമാണ്‌ 
ഇന്നും ലോകത്തെ പ്രത്യാശയിലേക്ക്‌ നയിച്ചു കൊ 
ണ്ടിരിക്കുന്നത്‌. 

കര്‍ത്താവിന്റെ പുനരുത്ഥാനത്തിന്റെ സന്ദേശ 

വാഹകരായി, മഗ്ദലനക്കാരി മറിയാമിന്‌ ഭാഗ്യം 
സിദ്ധിച്ചത്‌, യേശുവിനോടുള്ള ആഴമേറിയ 
സ്നേഹവും, സഹിഷ്ണുതയോടുള്ള കാത്തു 
നില്‍പ്പും കാരണമായിരുന്നു. കല്ലറയ്ക്കല്‍ വച്ചി 
രുന്ന കല്ല്‌ ആര്‍ ഉരുട്ടി മാറ്റിമെന്നുള്ള സംശയത്തോ 
ടുകൂടി പ്രതികുലങ്ങളെയും തടസ്സങ്ങളെയും ഭയ 
പ്പെട്ട്‌ ഭവനത്തില്‍ തന്നെ നിന്നിരുന്നുവെങ്കില്‍ ആ 
കല്ല്‌ മാറുകയില്ലായിരുന്നു. യേശുവിനോടുള്ള 
സ്നേഹംമൂലം ഇറങ്ങി തിരിച്ചതുകൊണ്ട്‌ ദൈവം 
തന്റെ ദൂതനെ അയച്ച്‌ അവള്‍ക്കുവേണ്ടി കല്ല്‌ മാറ്റി 
ക്കളഞ്ഞു. കല്ലറയിലേക്ക്‌ നോക്കിയപ്പോള്‍ യേശു 
വിനെ അവിടെ കാണുവാന്‍ കഴിഞ്ഞില്ല. ശരീരം 
പൊതിഞ്ഞ ശീലകളും, റൂമാലും മാത്രമേ അവ 
ശേഷിച്ചിരുന്നുള്ളൂ. ഈ വിവരം പത്രോസിനെയും 
യോഹന്നാനെയും അറിയിച്ചു ; അവര്‍ വന്നു 
നോക്കി ; തിരികെ വീട്ടിലേക്കു പോയി. വീണ്ടും 
കരഞ്ഞുകൊണ്ട്‌ കാത്തുനിന്ന മറിയമമിനു യേശു 
പ്രത്യക്ഷനായി. യേശു അവളെ “മറിയാമേ' എന്നു 
വിളിച്ചു : അവള്‍ യേശുവിനെ തിരിച്ചറിഞ്ഞു. വി. 
മാമോദീസാ വഴി യേശുവിനെ അംഗീകരിച്ച മാന 
വജാതിക്ക്‌ അവനോടുള്ള ആഴമേറിയ സ്നേഹ 
ത്താലും, സഹിഷ്ണുതയോടു കൂടിയുള്ള കാത്തി 
രിപ്പിനാലും ഉയിര്‍ത്തെഴുന്നേറ്റ ക്രിസ്തുവിനെ 
തിരിച്ചറിയുവാന്‍ സംഗതിയാകട്ടെ. 
1. പുതു ഞായറാഴ്ച ഏര്പില്‍ 15 
വേദഭാഗം :- വി. യോഹ. 20:19-31. 
പരിശുദ്ധാത്മാവിനെ നല്‍കി കൊണ്ടും, പാപ 
ങ്ങളെ മോചിക്കുവാനുള്ള അധികാരം നല്‍കി 
കൊണ്ടും ഭൂമിയില്‍ യേശു തമ്പുരാന്‍ ആരംഭിച്ച 
സുവിശേഷ ദൌത്യം തുടര്‍ന്നു പോകുവാന്‍ ശിഷ്യ 
ന്മാരെ നിയോഗിക്കുന്നതായി ഈ ഭാഗത്തു 
കാണാം. യേശുവിന്റെ ഈ വാക്കുകള്‍ വി. കൂദാ 
ശകളുടെ അടിസ്ഥാനപ്രമാണങ്ങളായി (Scriptural 
Foundations) കണക്കാക്കാവുന്നതാണ്‌ അപ്പോ. 
പ്രവ്യ. 14-0൦ അദ്ധ്യായത്തില്‍ പ്രതിപാദിക്കുന്ന 
അപ്പോസ്തോലിക ശുശ്രൂഷ സംബന്ധിച്ചും, 1 
യോഹ. 1-0൦ അദ്ധ്യായത്തില്‍ പ്രതിപാദിക്കുന്ന 
അനുതാപം അഥവാ Confesട്ഠn സംബന്ധിച്ചും 
മേല്‍പ്പറഞ്ഞ Scriptural Foundation എന്തെന്ന്‌ 
വ്യക്തമാക്കി തരുന്നതാണ്‌. Through the Conse- 
cration and empowerment of the Apostles by the 
Lord, and through their ordination of others to 
continue their Apostolic mission, Christ's own 
Holy Priesthood is communicated to the Bish- 
ops and Priest of the Church. യേശു രക്ഷകനെ 
ന്നും, ദൈവപുത്രനെന്നും വിശ്വസിക്കേണ്ടതിനും, 
യേശുക്രിസ്തുവിന്റെ നാമത്തില്‍ നിത്യജീവന്‍ 
പ്രാപിക്കേണ്ടതിനുമായിട്ടാണ്‌ താന്‍ ഈ സുവി 

ല്‌: ബബല്‍പയിക 
കക മാര്‍ച്ച്‌ - 2007 
ശേഷം എഴുതിയതെന്ന്‌ 20:31-ല്‍ വ്യക്തമാക്കുന്നു. 
യേശുക്രിസ്തു ഉയിര്‍ത്തെഴുന്നേറ്റ ദിവസം 
വൈകിട്ട്‌ തോമസ്‌ അപ്പോസ്തലന്‍ ഒഴികെ ബാക്കി 
10 ശിഷ്യന്മാരും ഭയന്ന്‌ വാതില്‍ അടച്ച്‌ ഇരിക്കു 
മ്പോള്‍ പുനരുത്ഥാനശരീരം ധരിച്ച ക്രിസ്തു അവ 
രുടെ നടുവില്‍ പ്രത്യക്ഷമായി. സമാധാനം ആശം 
സിക്കുന്നു. ലോകം തരുന്ന സമാധാനം അനുഭവി 
ക്കുവാന്‍ ദൈവമക്കള്‍ക്ക്‌ യോഗ്യതയും അവകാ 
ശവുമുണ്ട്‌, എന്നാല്‍ ലോകത്തിന്‌ നല്‍കുവാന്‍ 
സാധിക്കാത്ത സമാധാനം - ക്രിസ്തുവിന്റെ 
കാല്‍വറി രക്തത്തിലൂടെ പ്രദാനം ചെയ്തതും 
വേദനയുടെ നടുവിലൂടെ ഒഴുക്കിയ രക്തത്തില്‍ 
അടങ്ങിയിരിക്കുന്നതുമായ - ക്രിസ്തുവിന്റെ സമാ 
ധാനമാണ്‌. ആടുന്ന കൊമ്പിലെ പാടുന്ന കുയിലി 
നെപ്പോലെയാണ്‌ ക്രിസ്തുവിലുള്ള സമാധാനം 
നദികള്‍ ഇളകി മറിയുമ്പോഴും, കാര്‍മേഘം മൂടു 
മ്പോഴും, കൊടുങ്കാറ്റ്‌ ആഞ്ഞടിക്കുമ്പോഴും സകല 
പ്രതികൂലങ്ങളുടെയും നടുവില്‍ ലഭിക്കുന്ന സമാ 
ധാനമാണ്‌ ക്രിസ്തുവിലുള്ള സമാധാനം. 
യോഹ. 19, 20 അദ്ധ്യായങ്ങളില്‍ യേശുക്രി 
സ്തുവിന്റെ മരണപത്രം രേഖപ്പെടുത്തിയിട്ടുണ്ട്‌. ഒ) 
അവന്റെ വസ്ത്രം കാവല്‍ക്കാര്‍ക്ക്‌ കൊടുത്തു. 0 
അവന്റെ അമ്മയെ യോഹന്നാനെ ഏല്‍പ്പിച്ചു. ൦) 
അവന്റെ ജീവനെ പിതാവിന്റെ കയ്യില്‍ അവന്‍ 
ഏല്‍പ്പിച്ചു. 9) അവന്റെ ശരീരം, അരിമഥ്യയിലെ 
യാസേഫ്‌ എടുത്തു. €) അവന്റെ സമാധാനം ഈ 
ലോകത്തിനു തന്നു ; മരണപത്രം തയ്യാറാക്കുന്ന 
മതനേതാക്കള്‍ക്കും, മറ്റ്‌ ഉന്നതസ്ഥാനികള്‍ക്കും 
ഈ മരണപ്രതം മാതൃകയാകട്ടെ. 
ക്രിസ്തുവിലുള്ള സമാധാനം ലഭിക്കുവാന്‍ 
പുറംലോകവുമായുള്ള അനുരൂപബന്ധം വിട്ട്‌ വാതി 
ലടച്ചിരിക്കുമ്പോഴാണ്‌. 2 രാജാ. 4-ാഠം അദ്ധ്യായ 
ത്തില്‍ ഏലീശായുടെ കാലത്ത്‌ നടന്ന ഒരു 
സംഭവം വിവരിക്കുന്നു. കടഭാരത്താല്‍ വലഞ്ഞ 
വിധവയോട്‌, നിന്റെ വീട്ടിലുള്ള ചെറിയ ഭരണി 
എണ്ണയുമായി നീയും നിന്റെ മക്കളും വാതില്‍ 
അടച്ച്‌ കിട്ടാവുന്നിടത്തോളം വെറും പാത്രങ്ങളി 
ലേക്ക്‌ എണ്ണ പകരുവാന്‍ ഏലീശാ ആവശ്യപ്പെ 
ടുന്നു. ദൈവത്തിന്റെ അനുഗ്രഹം ധാരാളമായി 
അവള്‍ക്ക്‌ ലഭിക്കുന്നതായി കാണുന്നു. 
വിശ്വാസം എന്നത്‌ എല്ലാ പ്രതികൂലങ്ങളെയും 
ചവിട്ടി മെതിച്ച്‌ അനുകൂലമാക്കുവാന്‍ കഴിവുള്ള 
ദൈവത്തിലുള്ള പ്രത്യാശയാണ്‌. ഇതാണ്‌ “എന്റെ 
കര്‍ത്താവും, എന്റെ ദൈവവുമേ” എന്ന്‌ വി. 
തോമാശ്ലീഹാ യെ പറയുവാന്‍ പ്രേരിപ്പിച്ച വിശ്വാ 
സം. കൈമേലുള്ള ആണിപ്പാടും, വിലാപ്പുറത്ത്‌ 
കുന്തംകൊണ്ട്‌ കുത്തിയ പാടുകളും സഹിച്ച്‌ പിതാ 

വിന്റെ സന്നിധിയില്‍ നിലകൊള്ളുന്ന യേശുവിന്റെ 
മുറിവിന്‌ വേദനകൂടാതെ അല്പമായോ അധിക 
മായോ ആശ്വാസം നല്‍കുവാന്‍ നമ്മുടെ ജീവിതം 
കാരണമാകണം. അങ്ങനെയുള്ള ജീവിതങ്ങള്‍ക്ക്‌ 
ലഭിക്കുന്ന ഒന്നാണ്‌ ദൈവീക സമാധാനം. 

VY. പുതുഞായറാഴ്ചയ്ക്കു ശേഷം ഒന്നാം 
ഞായര്‍. ഏപ്രില്‍ 22. 

വേദഭാഗം :- വി. യോഹ. 211-14. 

B.൦-20 ല്‍ തിബര്യോസ്‌ കൈസറുടെ ബഹു 
മാനാര്‍ത്ഥം നിര്‍മ്മിക്കപ്പെട്ട തിസര്യോസ്‌ പട്ടണ 
ത്തിലെ, തിസര്യോസ്‌ കടലിനെ ഗലീലാ തടാകം 
എന്നും വിളിക്കപ്പെടുന്നു. ഉയിര്‍ത്തെഴുന്നേറ്റവനായ 
യേശുക്രിസ്തു തന്റെ ശിഷ്യന്മാര്‍ക്ക്‌ നാലാം 
പ്രാവശ്യം ഇവിടെ വച്ചാണ്‌ പ്രത്യക്ഷപ്പെടുന്നത്‌. 
വി. മത്താ. 4:19-ല്‍ യേശുക്രിസ്തു പ്രസ്താവിച്ച 
ആഹ്വാനം ഒന്നുകൂടി ബലപ്പെടുത്തുന്ന സംഭവമാ 
ണിത്‌. “......... Commissioning as apostles to 
preach the gospel and to be fishers of men”. 

കരയില്‍ നില്‍ക്കുന്ന യേശുവിനെ ആദ്യം തിരി 
ച്ചറിഞ്ഞത്‌ യോഹന്നാനായിരുന്നു. സ്നേഹമാണ്‌ 
ആത്മീകമായ ആന്തരീക ദര്‍ശനം (love brings 
spiritual insight) വി. യോഹന്നാനു നല്‍കിയത്‌. 
വല കരയ്ക്കടുപ്പിക്കുന്നതിന്‌ നേതൃത്വം നല്‍കി 
യത്‌ പത്രോസ്‌ ആയിരുന്നു. ആദിമസഭയില്‍ 
പത്രോസിനുണ്ടായിരുന്ന നേതൃത്വത്തെ ഈ 
സംഭവം സൂചിപ്പിക്കുന്നു. “153” എന്ന സംഖ്യ 
കൊണ്ട്‌ പ്രപഞ്ചത്തിലെ ആകമാന സഭയെ സൂചി 
പ്പിക്കുന്നുവെന്ന ഒരു വ്യാഖ്യാനം ആദിമ ക്രിസ്ത്യാ 
നികള്‍ക്കിടയിലുണ്ടായിരുന്നു. A modern Scholar 
has pointed out the letters in the phrase we trans- 
late “Children of God” have the numerical value of 
153. 

യേശുവിന്റെ വിളികേട്ട സകലതും ഉപേക്ഷിച്ച 
പത്രോസ്‌ പഴയ ജോലിയായ മീന്‍പിടുത്തത്തി 
ലേക്ക്‌ പോകുന്നു. അവന്‍, മറ്റുള്ളവരെയും 
ആഹ്വാനം ചെയ്യുന്നു. ഇപ്രകാരം പിന്മാറ്റത്തിലേക്ക്‌ 
പോയ ശിഷ്യരെ യഥാസ്ഥാനപ്പെടുത്തുവാന്‍ 
യേശു അവര്‍ക്ക്‌ പ്രത്യക്ഷമായി. യോനായെയും, 
ഏലിയാവിനെയും യഥാസ്ഥാനപ്പെടുത്തിയ സംഭ 
വവും പ്രത്യേകം സ്മരിക്കുക. ഗലീലക്കടല്‍ക്കര 
യില്‍ നിന്നിരുന്ന ശിഷ്യരില്‍ ഉണ്ടായിരുന്ന സ്വഭാ 
വങ്ങള്‍ പരിശോധിക്കുമ്പോള്‍ - അവസരത്തി 
നൊത്ത്‌ നീങ്ങുന്നവന്‍, അവിശ്വാസി, മുന്‍വിധി 
യോട്‌ കാര്യങ്ങള്‍ കാണുന്നവന്‍, മാന്യതയ്ക്കും 
അധികാരത്തിനുവേണ്ടി ക്രിസ്തുവിനെ അനുഗമി 
ക്കുന്നവര്‍ - ഇപ്രകാരമുള്ള ജീവിതങ്ങള്‍ക്ക്‌ 
ക്രിസ്തുവിനുവേണ്ടി ഒന്നും നേടുന്നതിന്‌ സാധി 
ക്കുകയില്ല. മീന്‍പിടുത്തത്തില്‍ സമര്‍ത്ഥരും, കാലാ 


21 





ല്‌: ബബല്‍പയിക 
ക മാര്‍ച്ച്‌ - 2007 

വസ്ഥ അനുകൂലവും, ധാരാളം മത്സ്യങ്ങള്‍ ഉണ്ടാ 
യിരുന്നിട്ടും ശിഷ്യര്‍ക്ക്‌ ഒന്നും ലഭിച്ചില്ല. യേശുവി 
ല്ലാത്ത യാത്രയില്‍ ഒന്നും ലഭിക്കുകയില്ലായെന്നു 
ളള യാഥാര്‍ത്ഥ്യമാണ്‌ ഇവിടെ വ്യക്തമാകുന്നത്‌. 

വലയില്‍ അകപ്പെട്ട മത്സ്യങ്ങളെ മൂന്നായി 
തരം തിരിക്കാം. ഒ) വലയില്‍ അകപ്പെടാതെ 
യഥേഷ്ടം കടലില്‍ ഓടുന്ന മത്സ്യങ്ങള്‍. ജീവിത 
സാഗരത്തില്‍ ദൈവം ഇല്ലായെന്ന്‌ പറഞ്ഞ്‌ ഓടി 
നടക്കുന്ന മനുഷ്യരെയാണ്‌ ഇത്‌ സൂചിപ്പിക്കുന്ന 
ത്‌.) ക്രിസ്തുവിന്റെ വാക്കിന്‌ വലയിറക്കിയപ്പോള്‍ 
വലയില്‍ അകപ്പെട്ടുപോയ മത്സ്യങ്ങള്‍. സുവി 
ശേഷ ശബ്ദം കേട്ട്‌ തീരുമാനങ്ങള്‍ എടുത്ത്‌ സുവി 
ശേഷമാകുന്ന വലയില്‍ അകപ്പെട്ട്‌ സമര്‍പ്പണ 
ത്തോടു ജീവിക്കുന്നവരാണ്‌ ഇവര്‍. 0) കരയില്‍ 
തീക്കനലിന്മേല്‍ പൊരിയുന്ന മത്സ്യം. ക്രിസ്തു 
വിന്റെ കരങ്ങളില്‍ പൊരിയുന്ന അനുഭവത്തോട്‌ 
ജീവിക്കുകയും അനേകര്‍ക്ക്‌ ധൈര്യവും ആശ്വാ 
സവും ജീവനും നല്‍കുന്നവരാണിവര്‍. 

“ഇല്ല” എന്നു സമ്മതിക്കുന്നിടത്ത്‌ “ഉണ്ട്‌” 
എന്ന്‌ പറഞ്ഞ്‌ സമൃദ്ധിയിലേക്ക്‌ നടത്തുവാനാണ്‌ 
ഉയിര്‍ത്തെഴുന്നേറ്റ യേശുക്രിസ്തു. അവന്റെ 
വാക്കുകള്‍ക്ക്‌ ചെവികൊടുക്കണം. അനുസരിച്ച്‌ 
പ്രവര്‍ത്തിക്കണം. 

“കുഞ്ഞുങ്ങളെ കൂട്ടുവാന്‍ വല്ലതും ഉണ്ടോ?” 
ഈ ശബ്ദം തിരിച്ചറിയുവാന്‍ യോഹന്നാനു കഴി 
ഞ്ഞു. പത്രോസ്‌ കടലിലേക്ക്‌ എടുത്തുചാടി. 
തിരികെ എത്തുമ്പോള്‍ തീയില്‍ പൊരിയുന്ന 
മത്സ്യവും അപ്പവുമാണ്‌. തീയുടെ അരികില്‍ വച്ചു 
തന്നെ അവനെ യഥാസ്ഥാനപ്പെടുത്തുന്ന യേശു. 
ദൈവശബ്ദത്തിന്‌ കാതോര്‍ക്കുക. അവനുവേണ്ടി 
നമുക്ക്‌ എന്തുകൊടുക്കുവാന്‍ സാധിക്കും? ഈ 
ചോദ്യങ്ങള്‍ക്ക്‌ ഉത്തരം നല്‍കി. യേശുവിനു വേണ്ടി 
ജീവിക്കുന്ന ജീവിതമാണ്‌ ക്രിസ്തീയ ജീവിതം. 
V1. പുതുഞായറാഴ്ചയ്ക്കുശേഷം രണ്ടാം 
ഞായര്‍. ഏപ്രില്‍ 29. 
വേദഭാഗം :- വി. യോഹ. 21:15-19. 

പുനരുത്ഥാനം ചെയ്ത യേശുക്രിസ്തു ശിഷ്യ 
ന്മാരുമായി പ്രഭാതഭക്ഷണം കഴിച്ചുകൊണ്ടിരിക്കു 
മ്പോള്‍ പത്രോസ്‌ അപ്പോസ്തലനുമായുള്ള ഒരു 
സംഭാഷണമാണിവിടെ രേഖപ്പെടുത്തിയിരിക്കുന്ന 
ത്‌. “Simon, Son of Jonah, do you love me more 
than these”? അവിടെ ഉണ്ടായിരുന്ന പടക്‌, പിടി 
ച്ചെടുത്ത മത്സ്യങ്ങള്‍, വല എന്നിവയെക്കാള്‍ കൂടു 
തലായി യേശുവിനെ സ്നേഹിക്കുന്നുവോ 
എന്നുള്ള ചോദ്യമാണ്‌. ലാകീകമായി, മനുഷ്യനു 
പ്രിയങ്കരമായിട്ടുള്ളതിനെ ഉപേക്ഷിക്കുന്നവനു 
മാത്രമേ യേശുവിനെ സ്നേഹിക്കുവാന്‍ കഴിയു 

കയുള്ളൂ. ഓരോ മനുഷ്യന്റെയും ജീവിത സാഹ 
ചര്യങ്ങള്‍ കണക്കിലെടുത്ത്‌, യേശുവുമായുള്ള 
ബന്ധത്തിന്റെ ആഴം മനസ്സിലാക്കുന്നത്‌, അവനോ 
ടുള്ള സ്നേഹത്തിന്റെ മാനദണ്ഡം നിര്‍ണ്ണയിക്കു 
ന്നതിന്‌ പര്യാപതമാകും. “Simon, do you love me 
more than your fellow disciples do”? ക്രിസ്തു 
വിന്റെ കഷ്ടാനുഭവത്തിനു മുമ്പി, മറ്റുള്ളവര്‍ നിങ്കല്‍ 
ഇടറിപ്പോയാലും ഞാന്‍ നിന്നെ ഒരിക്കലും തള്ളി 
പ്പറയുകയില്ലായെന്ന്‌ പറഞ്ഞ്‌ (വി. മത്താ. 26:33) 
യേശുക്രിസ്തുവിനോടുള്ള വിശ്വാസ്യത (absolute 
loyalty) ഉറപ്പിച്ചു പ്രഖ്യാപിച്ചവനാണ്‌ പത്രോസ്‌. 
ഇപ്രകാരം ധൈര്യമുള്ള ഈ ശ്ലീഹാ എപ്രകാരം 
യേശുവില്‍ നിന്ന്‌ അകന്നുപോയി, യേശുവിനെ 
തള്ളിപറഞ്ഞുവെന്ന്‌ ബോദ്ധ്യപ്പെടുത്തുവാനും 
യേശുവിനോടുള്ള സ്നേഹം ബന്ധം ഉറപ്പിക്കുന്ന 
തിനുമുള്ള ശ്രമമാണിവിടെ നടക്കുന്നത്‌. 

മൂന്നുരപാവിശ്യം യേശുവിനെ തള്ളിപ്പറഞ്ഞ 
പത്രോസിനെ (വി. മത്താ. 26:69-75) യേശുവിനോ 
ടുള്ള സ്നേഹബന്ധത്തെ മൂന്നുഗ്രാവിശ്യവും ഏറ്റു 
പറഞ്ഞ്‌ (Confeടട) ഉറപ്പിക്കുവാനായിട്ടാണ്‌ 3 
പ്രാവശ്യം “Do you love me”? എന്നുള്ള ചോദ്യം 
ഉന്നയിക്കുന്നത്‌. Jesus gave Peter the chance to 
wipe out the memory of the threefold denial by a 
threefold declaration of love”. യേശുവിനെ 
സ്നേഹിക്കുന്നവന്‍ ധാരാളം ഉത്തരവാദിത്വങ്ങളും 
സഹനങ്ങളും (responsibility and sacrifice) വഹി 
ക്കേണ്ടി വരുമെന്നുള്ള തത്വമാണിവിടെ കാണുന്ന 
ത്‌. മൂന്നു്രാവശ്യവും പത്രോസ്‌ യേശുവിന്റെ 
ചോദ്യങ്ങള്‍ക്ക്‌ മറുപടി പറയുമ്പോള്‍, കുഞ്ഞാടു 
കളെ, പെണ്ണാടുകളെ, ആടുകളെ മേയിക്കുന്നതി 
നാണ്‌ യേശു ആവശ്യപ്പെടുന്നത്‌. യേശുക്രിസ്തു 
തന്റെ ജീവനെ നല്‍കി ആടുകളെ സ്നേഹിച്ചതു 
പോലെയുള്ള ഒരു ശുശ്രൂഷ നിര്‍വ്ൃഹിക്കുവാനാണ്‌ 
ആവശ്യപ്പെടുന്നത്‌. “യേശുവില്ലാത്ത കുരിശും 
കുരിശില്ലാത്ത യേശുവും നിരര്‍ത്ഥകമാണ്‌ ”. 
സ്നേഹവും, സഹനവുമാണ്‌ അജപാലന ശുശ്രൂ 
ഷയ്ക്ക്‌ ആധാരമെന്നുള്ള സത്യം വെളിവാക്കുന്ന 
സംഭവവും കൂടിയാണിത്‌. യോഹന്നാന്‍ ശ്ലീഹാ 
ഉന്നതനായ ചിന്തകനും, പൌലോസ്‌ ശ്ലീഹാ ലോക 
ത്തിന്റെ അറ്റത്തോളം യാത്രചെയ്ത മിഷനറിയും 
ആയിരുന്നുവെങ്കിലും, അതിലുപരിയായ ഒരു 
സ്ഥാനമായിരുന്നു പത്രോസ്‌ ശ്ലീഹായ്ക്കുണ്ടായി 
രുന്നത്‌. Peter had the great honour, and the lovely 
task of being the Shephered of the Sheep of 
Christ”. A.D. 64 നും 68 നും ഇടയില്‍ തലകീഴായി, 
നീറോ ചക്രവര്‍ത്തിയുടെ കാലത്ത്‌ ക്രൂശിക്കപ്പെട്ട 
തായി ചരിത്രം സാക്ഷിക്കുന്നു. 

i: ബല്‍ പത്രിക // 


ക മാര്‍ച്ച്‌ - 2007 


11. ദുഃഖവെള്ളിയാഴ്ച ചിന്തകള്‍ 

A.വി. മത്താ. 21:12-17. 

a) നമ്മുടെ ആരാധനയും ആരാധനാലയവും 
ആകര്‍ഷണ കേന്ദ്രങ്ങളാകണം. 

0) യേശുവിന്റെ ജീവിതത്തില്‍ നിശ്ചയ 
ദാര്‍ഡ്യത്തോടുകൂടി എടുത്ത ഒരു കാല്‍വയ്പാ 
യിരുന്നു ദൈവാലയ ശുദ്ധീകരണം. 

0) ലോകത്തില്‍ തിന്മയുടെ വിജയത്തിനു ചെയ്യാ 
വുന്ന ഒരു കാര്യം, ഉത്തമന്മാര്‍ അവയ്ക്കെതിരെ 
മൌനം പാലിച്ചാല്‍ മതി. 

0) കെട്ടും മട്ടും ഭാവവും ഉണ്ട്‌, ജീവനില്ല. (1 
യോഹ. 5:12). 

8. ഗത്സമന 

There is no scene like this in all history . 

a) പ്രാര്‍ത്ഥന - ദൈവത്തെ നമ്മുടെ ഹിതത്തിന 
ല്ല, നമ്മെ ദൈവഹിതത്തിനു വിധേയപ്പെടുത്തു 
കയാണ്‌. 

pb) ദൈവഹിതത്തിനു ആയിരിക്കുന്നതിനേക്കാള്‍ 
പരമപ്രധാനമായി മറ്റൊന്നില്ല. 

0) നമ്മുടെ ഭവനങ്ങളിലും ഹൃദയങ്ങളിലും ഒരു 
ഗത്സമന ഉണ്ടാകണം. 

C. പീലാത്തോസ്‌ 

a) Outwardly | am sitting ; inwardly | am stand- 
09; അകമെ ഒന്ന്‌, പുറമേ മറ്റൊന്ന്‌. ഇതാണ്‌ 
കപടഭക്തി. 

൧) സത്യവും നീതിയും അറിയാമെങ്കിലും സ്വന്തം 
നില ഉറപ്പിക്കുവാന്‍ എന്തും ചെയ്യുന്നവന്‍. 

0) ഭവിഷ്യത്ത്‌ പരിഗണിക്കാതെ സത്യത്തിനും 
നീതിക്കും നിലകൊള്ളുവാന്‍ വിശ്വാസിക്ക്‌ 
കഴിയണം. 

0) അനുഭവമില്ലാതെ, മതത്തിന്റെ പുറംചട്ട ധരിച്ച 
മതഭക്തരും, സ്വന്ത നിലനില്‍പ്പിനു വേണ്ടി 
കസേര ഉറപ്പിച്ച പീലാത്തോസും യേശുവിനെ 
ക്രൂശിച്ചു. 

൧. യൂദാ 

a) പൊടുന്നനവെ എടുത്ത തീരുമാനമല്ല, ഒറ്റിക്കൊ 
ടുക്കല്‍. ദ്രവ്യാഗ്രഹത്തില്‍ ആരംഭിച്ചു. പണാ 
പഹരണത്തില്‍ വളര്‍ന്നു. കാപട്യത്തില്‍ പന്ത 
ലിച്ചു. ്രുരകൃത്യത്തില്‍ കലാശിച്ചു. 

0) യേശുവിനോടു പ്രതിബദ്ധതയില്ലാതെ, സമര്‍പ്പ 
ണമില്ലാതെ അവനെ “അനുഗമിക്കാം” - യൂദാ 
യുടെ അനുഭവം. 

9) ചെറിയ ആരംഭം വലിയ അന്തം. വൃക്ഷഫലം 
തിന്മാന്‍ നല്ലത്‌, കാണ്മാന്‍ ഭംഗിയുള്ളത്‌ ; 
ജ്ഞാനം പ്രാപിപ്പാന്‍ കാമ്യം - സാത്താന്റെ 
മുറകളാണിവ. നോട്ടം, ആഗ്രഹം, പ്രവൃത്തി. 

6. പത്രോസിന്റെ പരാജയത്തിന്റെ പടികള്‍ 

- എല്ലാവരും നിങ്കല്‍ ഇടറിയാലും ഞാന്‍ ഒരു 
നാളും ഇടറുകയില്ല (മത്താ. 26:33). 

- പത്രോസിനോട്‌, എന്നോടു കൂടി ഉണര്‍ന്നിരി 
പ്ലാന്‍ കഴിഞ്ഞില്ലയോ (മത്താ. 26:40). 

- പത്രോസിനോട്‌, വാള്‍ ഉറയിലിടുക (യോഹ. 
18:11). 

- പത്രോസ്‌ ദൂരവേ മഹാപുരോഹിതന്റെ അരമ 
നയോളം പിന്‍ചെന്നു (മത്താ. 26:58) 

- പത്രോസും അവരോടുകൂടെ 
കാഞ്ഞുകൊണ്ടിരുന്നു (യോഹ. 18:18). 

- അല്ല എന്നവന്‍ മറത്തു പറഞ്ഞു (യോഹ. 18:25). 

- അവന്‍ പ്രാകുവാനും ആണയിടുവാനും 
തുടങ്ങി (മര്‍ക്കോ. 14:71). 

ശൂന്യവത്കരണത്തിന്റെ പ്രതീകമാണ്‌ തല 

യോടിടം (ഫിലി. 2:8). യേശു മരിച്ചവരില്‍ നിന്ന്‌ 

ആദൃഫലം-നമ്മുടെ ഉയിര്‍ത്തെഴുന്നേല്പിന്റെ 

ഉറപ്പും അച്ചാരവും ഇതാണ്‌. സന്ധ്യയല്ല ഉഷ 

സ്സാണ്‌ അവസാനം. സന്ധ്യയിലൂടെ ഉഷസ്സ്‌ - 

ഇതാണ്‌ വേദപുസ്തകം നല്‍കുന്ന ദര്‍ശനം. 8 


വാര്‍ഷികം 


പന്തളം :- അറത്തില്‍ സെന്റ്‌ ജോര്‍ജ്‌ മഹാ 
ഇടവകയിലെ ആദ്ധ്യാത്മിക സംഘടനാ 
വാര്‍ഷികം 4-3-2007 ഞായറാഴ്ച വി. കുര്‍ബ്ബാ 
നയ്ക്കുശേഷം റവ. ഫാ. മാത്യു വര്‍ഗീസിന്റെ 
അദ്ധ്യക്ഷതയില്‍ ചേര്‍ന്ന സമ്മേളനം വന്ദ്യ. 
ശമുവേല്‍ റമ്പാന്‍ (കൊട്ടാരക്കര) ഉദ്ഘാടനം 
ചെയ്തു. ഡോ. ജിബി ജോര്‍ജ്‌ മുഖ്യപ്രഭ 
ഷണം നടത്തി. അഡ്വ. വി. സി. സാബു, 


തീ 


ഏസ്രഹാം മാത്യു വീരപ്പള്ളില്‍, സണ്ണി പുഞ്ച 
മണ്ണില്‍, പി. പി. ജോര്‍ജ്‌ എന്നിവര്‍ പ്രസംഗിച്ചു. 


ഉപവാസ ധ്യാനം 
മര്‍ത്തമറിയം സമാജം പുത്തന്‍കാവ്‌ 
ഡിസ്ട്രിക്റ്റ്‌ 

മര്‍ത്തമറിയം സമാജം പുത്തന്‍കാവ്‌ 
ഡിസ്ട്രിക്റ്റ്‌ ഉപവാസധ്യാനം മാര്‍ച്ച്‌ 16 വെള്ളി 
യാഴ്ച 10 ഒ൩ മുതല്‍ 12.30 0൬൩ വരെ ഇടനാട്‌ 
സെന്റ്‌ മേരീസ്‌ പള്ളിയില്‍ നടത്തപ്പെടുന്നു. റവ. 
പ്രൊഫസര്‍ ജേക്കബ്‌ റോയി (സെന്റ്‌ 
സ്റ്റീഫന്‍സ്‌ കോളജ്‌, പത്തനാപുരം) ധ്യാനം 
നയിക്കും. ഇടവകവികാരി ഫാദര്‍ ഫിലിപ്പ്‌ 
ജേക്കബ്‌ മൂലമണ്ണില്‍, ഡിസ്ട്രിക്റ്റ്‌ സെക്രട്ടറി 
ശ്രീമതി ലീലാമ്മ വര്‍ഗീസ്‌ എന്നിവര്‍ നേതൃത്വം 
നല്‍കും. 





ബലബല്‍പതിക 
മാര്‍ച്ച്‌ - 2007 


ലു 





ഫാ. പി. കെ. കോരി 


| കലര്‍ലില്ാതെ യേശു നല്‍കുന്ന വ്യക്തി ബന്ധം 


മനുഷ്യന്‍ ദൈവകൃപ ലഭിയ്ക്കാനുള്ള മുഖാ 
ന്തിരമാണ്‌ പുരോഹിതന്‍. വി. കുദാശകളില്‍കൂടി 
അദൃശ്യമായ ദൈവകൃപ വിശ്വാസ സമൂഹത്തി 
ലേക്ക്‌ വ്യാപിയ്ക്കുന്നു. അതുകൊണ്ട്‌ പുരോഹി 
തന്‍ തന്നെ കൂദാശയായി മാറണം. കൌാണ്‍സിലിം 
ഗിന്റെ മറ്റൊരു നിര്‍വ്ൃവചനമാണ്‌ “ദൈവത്തിന്റെ 
രക്ഷാകരമായ കൃപ വ്യക്തിപരമായ ബന്ധ 
ത്തില്‍ക്കൂടി പകര്‍ന്നു കൊടുക്കുക എന്നത്‌”. 
അപ്പോള്‍ കൌണ്‍സിലിംഗില്‍ കൂടിയും വി.കൂദാ 
ശകളില്‍ ലഭിക്കുന്ന പ്രകാരമുള്ള ദൈവകൃപ ലഭ്യ 
മാകുന്നു. 

ബന്ധങ്ങള്‍ സ്ഥാപിയ്ക്കാനുള്ള മനപൂര്‍വ്വ 
മായ ഒരു ശ്രമം ആവശ്യമാണ്‌.. വി. മര്‍ക്കോ. 5 : 
1- 20 വരെ ഭാഗത്ത്‌ ഗദര ദേശത്തെ ഭൂത ബാധിത 
നായ ഒരുവന്റെ കാര്യം പരാമര്‍ശിക്കുമ്പോള്‍ 
അവിടെ യേശു അവനുമായി നല്ല വ്യക്തിബന്ധം 
സ്ഥാപിക്കുന്നതിനെക്കുറിച്ച്‌ കാണാന്‍ കഴിയുന്നു. 

മാനസിക രോഗികളുമായി വ്യക്തി ബന്ധം 
സ്ഥാപിക്കുക എന്നത്‌ വലിയ പ്രയാസമാണ്‌. 
എന്നാല്‍ ഗദര ദേശത്തെ ഭൂത ബാധിതനുമായി 
യേശു നല്‍കുന്ന വ്യക്തി ബന്ധത്തിന്റെ വിവിധ 
തലങ്ങള്‍ പുരോഹിതന്മാര്‍ക്ക്‌ നല്‍കുവാന്‍ 
കഴിയും. 

യേശു നല്‍കിയ വ്യക്തിബന്ധവും പുരോഹി 
തനു നല്‍കാവുന്ന വ്യക്തിബന്ധവും തമ്മിലുള്ള 
ഒരു താരതമ്യപഠനം ഗദര ദേശത്തെ ഭൂതബാധി 
തനുമായി ബന്ധപ്പെടുത്തി ചിന്തിയ്ക്കാം. 

(1 ലോകത്തില്‍ ബന്ധപ്പെടുവാന്‍ ബുദ്ധിമു 
ട്ടുള്ളവരുമായി യേശു ബന്ധപ്പെടുന്നു - പുരോഹി 
തനും ഇത്‌ സാദ്ധ്യമാകണം. 

ഇവന്‍ മനുഷ്യ സമൂഹത്തില്‍നിന്ന്‌ വളരെ 
അകന്നു ജീവിച്ചവന്‍. യേശു ബന്ധപ്പെടുന്ന വ്യക്തി 
കള്‍ ഭൂരിഭാഗവും സമൂഹത്തില്‍ നിന്ന്‌ അകന്നു 
ജീവിച്ചവര്‍. കുഷ്ഠരോഗിയെ തൊട്ടു സുഖപ്പെടു 
ത്തുമ്പോള്‍ അവന്‍ പാളയത്തിനു പുറത്തുള്ളവന്‍. 
ചുങ്കക്കാര്‍ അവര്‍ സമൂഹത്തില്‍ നിഷ്കൃഷ്ഠരായി 
ഗണിയ്ക്കപ്പെടുന്നവര്‍, വേശ്യകള്‍ പൊതു സമൂ 
ഹത്തില്‍ ബന്ധപ്പെടാന്‍ ബുദ്ധിമുട്ടുള്ളവര്‍ ഇപ്ര 
കാരം അവഗണിയ്ക്കപ്പെട്ടവരുമായി യേശു ബന്ധ 
പ്പെടുന്നു. പുരോഹിതന്മാരെ സംബന്ധിച്ചും ഇടവ 
കകളില്‍ പലപ്പോഴും 30% ആയിട്ടായിരിയ്ക്കും 

കൂടുതല്‍ ബന്ധപ്പെടുന്നത്‌. ബാക്കി 70% പള്ളിയ 
ലുണ്ട്‌ എങ്കിലും അവരുമായി കൂടുതലായ ഒരു [6- 
lation സ്ഥാപിക്കുവാന്‍ കഴിയാത്ത അവസ്ഥ. നാം 
ബന്ധപ്പെടുന്ന 30% അല്ല ശരിയായി അജപാല 
നത്വം ആവശ്യമുള്ളത്‌. മുന്‍നിരയില്‍ ഇല്ലാത്ത 
വലിയ സമൂഹവുമായി ഒരു ബന്ധം നമുക്കാവശ്യ 
മാണ്‌ എന്ന്‌ യേശു തമ്പുരാന്‍ ഈ ഉപമയില്‍ക്കൂടി 
കാണിയ്ക്കുന്നു. 
(2) അവന്‍ കല്ലറയില്‍ പാര്‍ത്തു - പള്ളിയില്‍ 
നിന്ന്‌ മാറി നില്‍ക്കുന്ന ഒരു വലിയ സമൂഹം. 
ഇന്ന്‌ ഈ ഭൂതബാധിതനെപ്പോലെ വലിയ ഒരു 
വിഭാഗം പള്ളിയില്‍ നിന്നും മാറി നില്‍ക്കുന്നു. 
അവര്‍ പൊതുസമൂഹത്തില്‍ നിന്നും മാറി നില്‍ക്കു 
ന്നു. He is uprooted from the society- Peoples 
who have no sence of belong്ingൃട. ജീവിച്ചിരിക്കുന്ന 
സമൂഹവുമായ ബന്ധപ്പെടാതെ ജീവനുള്ളവനെ 
ങ്കിലും ജീവനില്ലാത്തവനെപ്പോലെ വസിക്കുന്നു. 
അതുകൊണ്ടാണ്‌ അവന്‍ കല്ലറയില്‍ പാര്‍ത്തത്‌. 
സഭ, ദേവാലയം, പുരോഹിതന്‍ അവരെ പരിഗണി 
യ്ക്കുന്നില്ല എന്ന ചിന്ത വലിയ ഒരു വിഭാഗത്തില്‍. 
യാക്കോബ്‌ ശ്ലീഹാ ലേഖനത്തില്‍ ഓര്‍മ്മിപ്പിയ്ക്കു 
ന്നു. “നിങ്ങളുടെ പള്ളിയില്‍ മോടിയുള്ള വസ്ത്രം 
ധരിച്ചു വരുന്നവനോട്‌ നീ കൂടുതല്‍ സൌഹൃദം 
കാണിയ്ക്കുകയും ദരിദ്രനോട്‌ എന്റെ പാദപീഠ 
ത്തില്‍ ശുശ്രൂഷിയ്ക്ക എന്നുമുള്ള ചിന്ത കൂടുത 
ലായി കല്ലറകളില്‍ പാര്‍ക്കുവാനുള്ള അവസ്ഥ 
സമൂഹത്തിനുണ്ടാക്കുന്നു. ഈ ചിന്ത മുഖാന്തരം 
പലപ്പോഴും ജീവിതത്തില്‍ നിന്നുതന്നെ പിന്‍മാറു 
വാനുള്ള അവസ്ഥ ഉണ്ടാക്കുന്നു. പല ആത്മഹ 
ത്യയുടെ കാരണവും അന്വേഷിച്ച്‌ കണ്ടെത്താന്‍ 
ശ്രമിച്ചാല്‍ അവഗണനയാണ്‌ എന്ന്‌ മനസ്സിലാകും. 
(3) ചങ്ങല പറിച്ചു കളയുകയും വീണ്ടും ചങ്ങ 
ലയില്‍ ആവുകയും ചെയ്യുന്ന അവസ്ഥ. 
ഭൂതബാധിതനായ മനുഷ്യന്റെ എല്ലാ പ്രശ്ന 
ത്തിനും അവന്‍ മാത്രമാണ്‌ ഉത്തരവാദി എന്ന 
ചിന്ത അന്നത്തെ സമൂഹത്തിലുണ്ടായിരുന്നു. 
ഇന്നത്തെ സമൂഹവും അതില്‍നിന്നും വ്യത്യസ്ത 
മല്ല. പാശ്ചാതൃരെ സംബന്ധിച്ചിടത്തോളം 
മനുഷ്യന്‍ എങ്ങനെ ജീവിച്ചാലും ഉത്തരവാദിത്വം 
അവനല്ല അവന്റെ സമൂഹത്തിന്റേതാണ്‌. അതു 
കൊണ്ട്‌ അവന്‍ കൂടുതല്‍ Comfort നല്‍കുന്നു. 

ല്‌: ബബല്‍പയിക 
കക മാര്‍ച്ച്‌ - 2007 

എന്നാല്‍ പൌരസ്ത്യ ചിന്താഗതിയില്‍ അവനവന്റെ 
പ്രവര്‍ത്തിയുടെ ഉത്തരവാദിത്വം അവനവന്‍ തന്നെ 
ഏറ്റെടുക്കണം. 

ചങ്ങലയില്‍ കിടന്ന മനുഷ്യനെപ്പറ്റി പലതര 
ത്തിലുള്ള വിധികള്‍ നമുക്ക്‌ പരാമര്‍ശിയ്ക്കുവാന്‍ 
കാണും. അവന്റെ അവസ്ഥയ്ക്ക്‌, പെരുമാറ്റത്തിന്‌ 
ഒരു വലിയ പരിധിവരെ നമുക്കും ഉത്തരവാദിത്വം 
ഉണ്ട്‌. പല കാര്യങ്ങളും Judgemental ആയി 
എടുക്കും എന്നാല്‍ Compassion! ആയി ഒന്നും 
അവന്‍ തോന്നാറില്ല. Non-Judgemental! ആയ അവ 
സ്ഥയാണ്‌ ഇന്ന്‌ നമുക്കാവശ്യം. യോഹന്നാന്‍ 9-0൦ 
അദ്ധ്യായത്തില്‍ പറയുന്ന പിറവിക്കുരുടന്റെ ഉപമ 
യില്‍ യേശു ഒരു വിധി തീര്‍പ്പും നല്‍കുന്നില്ല. ജന 
സമൂഹം പല തരത്തിലുള്ള വിധി പ്രസ്താവനകള്‍ 
നടത്തി വിധി തീര്‍പ്പുകളും അഭിപ്രായ പ്രക 
ടനങ്ങളും നടത്തും. സത്യം ക്രൂശിക്കപ്പെടുന്ന 
അവസ്ഥ. അതുകൊണ്ട്‌ യേശു ജനത്തിന്‌ വിധി 
തീര്‍പ്പിന്‌ കാതോര്‍ക്കാതെ താന്‍ തന്നെ വിധി 
പ്രസ്താവിയ്ക്കാതെ ദൈവമഹത്വം വെളിപ്പെടുക 
യാണ്‌ എന്ന്‌ അഭിപ്രായപ്പെട്ടത്‌. വിശുദ്ധനായ മക്കാ 
റിയോസ്‌ “A person is pure in heart” എന്ന്‌ 
പ്രസ്താവിച്ചിരിയ്ക്കുന്നത്‌. ഒരു Prostitute 
നെപ്പോലും തരം തിരിച്ചു കാണുവാനോ തരം 
താഴ്ത്തുവാനോ വിശുദ്ധനായ ഒരു വ്യക്തിയ്ക്ക്‌ 
സാധ്യമല്ല. പൌരോഹിത്യ ശുശ്രൂഷയിലും Non-Judge- 
നലന്ദ ആയ അവസ്ഥ നേടുവാന്‍ കഴിയുക. 

(4) മനുഷ്യനോട്‌ ഇടപെടാന്‍ കഴിയാത്തവന്‍ 
ദൈവത്തോട്‌ ഇടപെടുന്നു. 

അവന്‍ മനുഷ്യസമൂഹത്തില്‍നിന്ന്‌ അകന്ന 
വന്‍. ഒരു മനുഷ്യനോടും സംസാരിയ്ക്കുന്നില്ല. 
പക്ഷേ യേശുവിനായി സംസാരിക്കുന്നു. അവന്‍ 
യേശുവിനെ തിരിച്ചറിയുന്നു (M.K. 5 : 6) പരോ 
ഹിത്യ ശുധ്രൂഷയില്‍ കലര്‍പ്പില്ല എങ്കില്‍, 
ഭ്രാന്തന്‍മാര്‍ക്കുപോലും നമ്മെ തിരിച്ചറിയുവാന്‍ 
കഴിയും. സമുഹവുമായി ബന്ധപ്പെടുവാന്‍ മനസ്സി 
ല്ലാത്തവന്‍ നമ്മുടെ നന്മ കണ്ടിട്ട്‌ തിരിച്ചറിയുവാന്‍ 
സാധിയ്ക്കണം. ഇന്ന്‌ നമ്മുടെ ശുശ്രൂഷയില്‍ പല 
തരത്തിലുള്ള കലര്‍പ്പുകളും ഉണ്ട്‌. ഇന്ന്‌ പരോ 
ഹിതൃ ശുശ്രൂഷയില്‍ മുഖപക്ഷം, അഹങ്കാരം, 
സ്വാര്‍ത്ഥത, പണത്തെക്കുറിച്ചുള്ള അത്യാഗ്രഹം 
തുടങ്ങി അനേകം കലര്‍പ്പുകള്‍ കേറി ഇറങ്ങി കിട 
ക്കുന്നു. ഓരോരുത്തരിലും അളവ്‌ വ്യത്യസ്ഥമായി 
രിക്കും എന്നുമാത്രം. ആദ്ധ്യാത്മികതയില്‍, പരോ 
ഹിത്യ ശുശ്രൂഷയില്‍ Communication നടക്കുന്നത്‌ 
നമ്മുടെ 00൮/ യില്‍ കൂടിയാണ്‌. അഭിനയ ശുശ്രൂ 
ഷയല്ല ആവശ്യം. 

(൭) ലാഭനഷ്ട കണക്കെടുക്കുന്ന അനുഭവം. 

ലാഭനഷ്ട കണക്കെടുക്കുന്ന അനുഭവം 
പനരോഹിത്യ ശുശ്രൂഷയില്‍ പാടില്ല. ഈ ഉപമ 
യില്‍ ജനത്തിന്‌ വലിയ നഷ്ടം ഉണ്ടാകുന്നു. 
അവന്റെ ഭൂതം പന്നിയില്‍ കേറിയപ്പോള്‍ അതിന്‌ 
ഉള്‍ക്കൊള്ളാന്‍ കഴിയാതെ നടുക്കത്തോടെ കട 
ലില്‍ ചാടുന്നു. ഇത്രയും പന്നിയ്ക്ക്‌ വഹിയ്ക്കാന്‍ 
കഴിയാത്തതിനെയാണ്‌ ഈ ഒരു മനുഷ്യന്‍ കുടി 
പാര്‍പ്പിച്ചുകൊണ്ടിരുന്നത്‌. നമുക്കും ഇന്നും പല 
പള്ളികളും നഷ്ടപ്പെടുന്ന വേദനകളാണുള്ളത്‌. 
Costly thing, maynot be valuable, human life is 
valuable. ഈ ചിന്താഗതി ഉണ്ടാകണം. 

ഇന്ന്‌ അനേകം ദേവാലയങ്ങള്‍ പഴമ 
നശിപ്പിച്ച്‌ ഇടിച്ചു പണിയുന്നു. അനേകം സ്ഥാപ 
നങ്ങള്‍ നശിപ്പിച്ച്‌ പുതിയവ പണിയുന്നു. 

ആധുനിക ശില്‍പ ചാരുതയോടെ പണിതു 
യര്‍ത്തുന്ന സാധങ്ങള്‍, ഇവിടെ പന്നിയുടെ നഷ്ട 
മാണ്‌ കണക്കാക്കപ്പെടുന്നത്‌. എന്നാല്‍ അവിടെ 
രക്ഷപെടുന്ന രക്ഷപെടേണ്ട മനുഷ്യനെപ്പറ്റി ചിന്തി 
യ്ക്കാത്ത സമൂഹം. 

നാം ദേവാലയങ്ങളും, ആഡിറ്റോറിയങ്ങളും, 
ഗോപുരങ്ങളും പണിതുയര്‍ത്തുമ്പോള്‍ നഷ്ടപ്പെ 
ടുന്ന, നഷ്ടപ്പെട്ട മനുഷ്യനെക്കുറിച്ചോര്‍ക്കാതിരി 
യ്ക്കുന്ന അവസ്ഥ. കല്ലറയില്‍ കിടന്നവന്‍ കല്ലറ 
യില്‍ തന്നെ കിടക്കാന്‍ ആഗ്രഹിയ്ക്കുന്ന സമൂ 
ഹവും ഇടയത്വവും. യഥാര്‍ത്ഥ ഇടയനായ യേശു 
ആഗ്രഹിക്കുന്നത്‌ ലൌകിക നഷ്ടത്തെക്കുറിച്ചല്ല 
മറിച്ച്‌ ജീവിതം വീണ്ടുകിട്ടിയ ആ വ്യക്തിയെക്കു 
റിച്ച്‌ മുടിയന്‍ പുത്രന്‍ മുടിയന്‍ പുഗ്രനായി 
നിലകൊള്ളുവാന്‍ ആഗ്രഹിയ്ക്കുന്ന ജേഷ്ഠ്യനെ 
പ്പോലെയല്ല മറിച്ച്‌ സ്നേഹവാനായ പിതാവിന്റെ 
അവസ്ഥ നമ്മുടെ ശുശ്രൂഷയില്‍ ആവശ്യം. 

യേശു നല്‍കിയ സഖ്യത്തില്‍ അവന്റെ 
പിന്നാലെ ചെല്ലാന്‍ ശ്രമിക്കുമ്പോള്‍ നിന്റെ ഭവന 
ത്തിലേക്കു ചെല്ലാന്‍ ആവശ്യപ്പെടുന്നു. കുടുംബ 
ത്തില്‍ നിന്നും അന്യമാക്കപ്പെടുന്ന അവസ്ഥ മാറ്റ 
ണം. You go and joy with your family. എല്ലാ നന്മയു 
ടെയും തിന്മയുടെയും അടിസ്ഥാനം കുടുംബം. 
ശൈഥില്യമാകുന്ന കുടുംബ ബന്ധങ്ങള്‍ മാറ്റപ്പെ 
ടണം. വ്യക്തിയില്‍ ബന്ധം ദൃഡമാകുമ്പോള്‍ 
കുടുംബത്തില്‍ ദൃഡത ലഭിക്കും അപ്പോള്‍ സഭ 
യിലും സമൂഹത്തിലും നല്ല വ്യക്തിബന്ധങ്ങള്‍ 
നിലനില്‍ക്കും. യേശു നല്‍കുന്ന കലര്‍പ്പില്ലാത്ത 
വ്യക്തിബന്ധങ്ങള്‍ നിലനിര്‍ത്താന്‍ ശ്രമിയ്ക്കുക. 
Priests himself should be a sacrament.പുരോഹിതന്‍ 
തന്നെ തന്നെ കൂദാശയായി മാറ്റുമ്പോള്‍ നല്ല വ്യക്തി 
ബന്ധങ്ങള്‍ സ്ഥാപിയ്ക്കാന്‍ കഴിയും. Dn 

ബലബല്‍പതിക 
കക മാര്‍ച്ച്‌ - 2007 





സണ്‍ഡേസ്കൂള്‍ വാര്‍ത്തകള്‍ 


ബഹുമാന്യരായ സഹവപ്രവര്‍ത്തകരേ, 

2007ലെ ഒ.വി.ബി.എസ്‌. ഗാനപരിശീലന 
ക്ലാസ്സുകള്‍ മാര്‍ച്ച്‌ 9, 10 തീയതികളിലായി ബഥേല്‍ 
അരമനയില്‍ നടന്നു. റവ. ഫാ. കെ. എ. മത്തായി, 
ശ്രീ. റ്റി. സി. ചാണ്ടി, ശ്രീ. ബിജോയി ബാബു എന്നി 
വര്‍ നേതൃത്വം നല്‍കി. 88 അദ്ധ്യാപകര്‍ പങ്കെടു 
ത്തു. 

“ആര്‍ നമുക്കുവേണ്ടി പോകും” യെശ 6:8 
എന്ന ചിന്താവിഷയമാണ്‌ ഈ വര്‍ഷം രണ്ടാം 
വര്‍ഷത്തെ പാഠ്യപദ്ധതിയാണെന്നുള്ളത്‌ അനുസ്മ 
രിപ്പിക്കുന്നു. ഇടവകകളില്‍ ഒ.വി.ബി.എസ്‌. കമ്മ 


റ്റികള്‍ രൂപീകരിച്ച്‌ പ്രവര്‍ത്തനം ക്രമീകരിക്കുമെന്ന്‌ 
പ്രതീക്ഷിക്കുന്നു. ക്ലാസ്സുകള്‍ ആരംഭിക്കേണ്ടത്‌ 
ഏപ്രില്‍ 8ന്‍ ശേഷമാണ്‌. ഒ.വി.ബി.എസ്‌. മാനുവ 
ലിലെ നിര്‍ദ്ദേശ്രപകാരം എല്ലാ പരിപാടികളും ക്രമീ 
കരിക്കേണ്ടതാണ്‌. ബഹു. വികാരിമാരെയും ഒ.വി. 
ബി.എസ്‌. അദ്ധ്യാപകരെയുമാണ്‌ ധ്യാനം നടത്തു 
ന്നതിന്‌ ചുമതലപ്പെടുത്തേണ്ടത്‌. ആര്‍ നമുക്കു 
വേണ്ടി പോകും എന്ന ചോദ്യത്തിന്‌ അടിയനെ 
അയയ്ക്കേണമെ എന്ന്‌ ഉത്തരം പറയുവാന്‍ ഈ 
വര്‍ഷത്തെ പ്രവര്‍ത്തനം ഏവരെയും പ്രാപ്തരാ 
ക്കട്ടെ എന്ന്‌ ആശംസിക്കുന്നു. 


2007-2010ലേക്കുള്ള സണ്ടേസ്ക്കുള്‍ കൌണ്‍സിലിന്റെ തെരഞ്ഞെടുപ്പ്‌ ദൈവഹിത്രപകാരം 
നടക്കുകയുണ്ടായി. 


ദദ്രാസനഡയറക്ടര്‍ 

ഭദ്രാസന അദ്ധ്യാപക പ്രതിനിധി 
ചെങ്ങന്നൂര്‍ ഡി. ഇന്‍സ്പെക്ടര്‍ 
അദ്ധ്യാപക പ്രതിനിധി 
ഇടവങ്കാട്‌ ഡി. ഇന്‍സ്പെക്ടര്‍ 
അദ്ധ്യാപക പ്രതിനിധി 


ശ്രീ. റ്റി. എം. വര്‍ഗീസ്‌, തുണ്ടിയില്‍, അങ്ങാടിക്കല്‍ സാത്ത്‌ പി.ഒ. 

ശ്രീ. ജി. വര്‍ഗീസ്‌, കാവുംപുറത്ത്‌, കുടശ്ശനാട്‌ പി. ഒ. 

ശ്രീമതി ലിസ്സിവര്‍ഗീസ്‌, പള്ളിവീട്ടില്‍ ആമ്പിള്‍കോട്ടേജ്‌, ചെങ്ങന്നൂര്‍ 

ശ്രീ. ഇ. സി. വര്‍ഗീസ്‌, എഴിക്കല്‍ ഷാജി വില്ല, പേരിശ്ശേരി പി. ഒ. ചെങ്ങന്നൂര്‍ 
പ്രൊഫ. ജേക്കബ്‌ രാജന്‍, രഞ്ജിനി, മാമ്പ്ര പി. ഒ. കോടുകുളഞ്ഞി 

ശ്രീ. കെ. എം. ബര്‍സനമ 


കീത്തലതറയില്‍, ചെറിയനാട്‌ 


പന്തളം ഡിസ്ട്രിക്ട്‌ ഇന്‍സ്പെക്ടര്‍ 


ശ്രീ. സി. കെ. റജി, കാവുള്ളതില്‍, ഐരാണിക്കുടി പി. ഒ., പന്തളം 


അദ്ധ്യാപക പ്രതിനിധി : ശ്രീ. വി. ജോണ്‍സണ്‍, ചാമുറ്റത്ത്‌ പടിഞ്ഞാറേഷുര, പുഴിയ്ക്കാട്‌, കുടശനാട്‌ പി. ഒ. 
പുത്തന്‍കാവ്‌ ഡിസ്ട്രിക്റ്‌ ഇന്‍സ്പെക്ടര്‍ : ശ്രീ. കെ. വി. ചെറിയാന്‍, പേരയില്‍, നീര്‍വിളാകും പി. ഒ., അങ്ങാടിക്കല്‍ സത്ത്‌ 





അദ്ധ്യാപക പ്രതിനിധി 


ശ്രീ. ഏബ്രഹാം തോമസ്‌, ഐരുക്കുഴിയില്‍, പുത്തന്‍കാവ്‌ പി. ഒ. 


ഉമയാറ്റുകര ഡിസ്ട്രിക്‌ ഇന്‍സ്പെക്ടര്‍ ശ്രീ. കെ. എം. മത്തായി, സാജന്‍വില്ല, ഇരവിപേരൂര്‍ പി. ഒ. 
അദ്ധ്യാപക പ്രതിനിധി ശ്രീ. എന്‍. സി. ചാണ്ടി, നെടുവക്കാട്ട്‌ വീട്‌, കല്ലിശ്ശേരി പി. ഒ. 


അഞ്ചു മുതല്‍ ഒന്‍പതുവരെയുള്ള കാസുകളിലെ മത്സരപരീക്ഷയില്‍ ഭ്രദാസനതല വിജയികള്‍ 


മാര്‍ക്ക്‌ 


മാര്‍ക്ക്‌ 
ക്ലാസ്സ്‌ ട 1. ലിന്‍ഡ എലിസബത്ത്‌ തോമസ്‌ 38 2 ചിന്നു ആലീസ്‌ വില്‍സണ്‍ AT 
2. അനൂപ്‌ വര്‍ഗീസ്‌ 371/2 ക്ലാസ്സ്‌ 8 1 ലസി രാജു 431/2 
ക്ലാസ്ത്‌ ൦ 1ബനില കെ. മോനച്ചന്‍ 43 2 ഗീവര്‍ഗീസ്‌ ബാബു 43 
2 വിന്‍സി മാത്യു De ക്ലാസ്സ്‌ 9 1 അനുപം എസ്‌ തോമസ്‌ 41 
2 അനു ആനി കോശി 42 
ആ ന 2. ജിന്‍സു റേച്ചല്‍ കോശി 39 
. 2 കൊച്ചുറാണി ജെ. കെ. തോഃസ്സ്‌ 42 വിജയികളേയും അവരുടെ രക്ഷാകര്‍ത്താക്കളെയും 
കാസ്റ്റ്‌ 7 1 മോനാമേരീവര്‍ഗ്ലീസ്‌ 401൧2 അദ്ധ്യാപകരേയും അനുമോദിക്കുന്നു. 


സണ്ടേ സ്‌ക്കൂള്‍ അദ്ധ്യാപകരായി 25 വര്‍ഷത്തി 
ലധികം സേവനം അനുഷ്ഠിച്ചവര്‍ക്ക്‌ പ്രശംസാ 
സര്‍ട്ടിഫിക്കറ്റ്‌ 19-3-2007 തിങ്കളാഴ്ച 2.00 പി. എം. 
ന്‌ ബഥേല്‍ അരമനയില്‍ വെച്ച്‌ നി.വ.ദി.ശ്രീ. 
തോമസ്‌ മാര്‍ അത്താനാസിയോസ്‌ തിരുമേനി 
നല്‍കുന്നതാണ്‌. എല്ലാ സണ്ടേസ്ക്കൂള്‍ പ്രവര്‍ത്ത 
കരും പ്രസ്തുത യോഗത്തില്‍ പങ്കെടുക്കണം. 

2001 മുതല്‍ 2007 വരെ ഡയറക്ടറായി പ്രവര്‍ത്തി 


൧6 


ക്കുന്നതിന്‌ ലഭിച്ച ദൈവകൃപയ്ക്കായി സ്തോത്രം 

ചെയ്യുന്നു. സഹായ സഹകരണങ്ങള്‍ നല്‍കിയ 

എല്ലാവരോടും കൃതജ്ഞത വിനയപൂര്‍വ്വം രേഖ 
പ്പെടുത്തുന്നു. 

നിങ്ങളുടെ സഹപ്രവര്‍ത്തകന്‍ 

കെ. കെ. ഏബ്രഹാം 

ഭദ്രാസന ഡയറക്ടര്‍ 

